
ଉତ୍ସଗ 


ଶ୍ରୀଯୁକ୍ତ ପୂର୍ଣ ନ୍ଦ୍ର କରଙ୍କ କରମଳରେ - 
ପୂଜାସ୍ତଦ ସାର୍‌ 


ଅର୍ଜନ, ଏଇଥୁପାଇଁ ଅର୍ଚ୍ଛନ ପଦବାଚ୍ୟ ହୋଇପାରିଥିଲେ ଯେ, 
ସେ ଦ୍ରୋଣାରର୍ଯ୍ୟଙ୍କ ପରି ଗୁରୁ, ଶ୍ରୀକୃଷ୍ଣଙ୍କ ପରି ସଖା ଓ କୁରୁକ୍ଷେତ୍ର ପରି 
କର୍ମକ୍ଷେତ୍ର ପାଇପାରିଥୂଲେ | କିଳ୍ୁୁ ଆଜିର ଅର୍ଜୁନ ନା ପାଉଛି 
ଦ୍ରୋଣାଗାର୍ଯ୍ୟଙ୍କ ପରି ଗୁରୁ ନା ଶ୍ରୀକୃଷ୍ଣଙ୍କ ପରି ବନ୍ଧୁ ନା କୁରୁକ୍ଷେତ୍ର ପରି 
କର୍ମକ୍ଷେତ୍ର । ଯାହାପାଇଁ ତା” ଜୀବନ ବିପର୍ଯ୍ୟସ୍ତ ଓ ଅଶାନ୍ତ... | 


କିନ୍ତୁ ମୁଁ ମୋ ଜୀବନରେ ଏମିତି ଜଣେ ଗୁରୁଙ୍କୁ ପାଇଥୁଲି, 
ଯିଏକି ମୋ କାନଧରି ନଷ୍ଟ ହୋଇଯାଉଥବା ମୋ ଜୀବନ ଓ ଭବିଷ୍ୟତକୁ 
ଟାଣିଆଣି ଏକ ସତ୍ମାର୍ଗରେ ଛାଡ଼ିଥିଲେ । ଯାହାଙ୍କ ଯୋଗୁଁ ମୁଁ ଆଜି 
ଯାହାବି ହେଇଛି ସେହି ପରମ ପୂଜନୀୟ ମୋ ଗୁରୁ ପ୍ରିୟ ପୂର୍ଣ୍ 
ସାର୍‌ ( ଶ୍ରୀଯୁକ୍ତ ପୂର୍ଣଚନ୍ଦ୍ର କର) ଙ୍କ ଏଇ “ ଅଶାନ୍ତ ଅର୍ଜୁନ’ ପୁସ୍ତକଟି ଉତ୍ତ୍ଗ 
କରୁଛି । ତାଙ୍କ ପାଦତଳେ ଭୂମିଷ୍ଠ ପ୍ରଣାମ କରୁଛି । 

ଯତ୍‌ ସାମାନ୍ୟ 


' ଅଶାନ୍ତ ଅର୍ଜୁର୍ନ' ଏଠାରେ ଅର୍ଜନକୁ ଶିକ୍ଷିତ ଯୁବଗୋଷ୍ଠୀର 
ଏକ ପ୍ରତିନିଧୂ ଭାବରେ ଗ୍ରହଣ କରାଯାଇ ନାଟକର ପରିକଛ୍ନା 
କରାଯାଇଛି । ଅର୍ଜୁନ ଦ୍ରୋଣାରାର୍ଯ୍ୟଙ୍କ ଠାରୁ ସକଳ ବିଦ୍ୟାଶିକ୍ଷା ପ୍ରାପ୍ତି 
ପରେ ଯଦି ଶ୍ରୀକୃଷ୍ଣଙ୍କ ସାହଚର୍ଯ୍ୟ ଓ କୁରୁକ୍ଷେତ୍ର ପାଇପାରି ନଥାନ୍ତେ 
ତା” ହେଲେ ଅର୍ଜୁନ କ”ଣ ଅର୍ଜନ ହୋଇପାରି ଥାଆନ୍ତେ ? କେବେ 
ନୁହେଁ, ବିଦ୍ୟାଶିକ୍ଷା ପରେ ଯଦି ବ୍ୟବହାରିକ ସୁଯୋଗ ନ ମିଳେ ସେ 
ବିଦ୍ୟା ସକାରାମବକ ଦିଗକୁ ଯିବାର ସୁଯୋଗ ନ ପାଇ ନକାରାମ୍ବକ 
ପ୍ରତିକ୍ରିୟା ପ୍ରକାଶ କରେ | ସାମାଜିକ ଗଠନାମୂକ ପରିପାଟୀକୁ ଭାଙ୍ଗିରୁଜି 
ଚୂର୍ମାର୍‌ କରିଦିଏ ଜ୍ଞାନର ଉତ୍ସ ଅଜ୍ଞାନର ଉଦଗୀରଣ କରି, ଶୀତଳ 
ଜଳ ପରିବର୍ରେ ଅଗ୍ନିବୃଷ୍ଠି କରେ ଠିକ୍‌ ଆଜିର ଶିକ୍ଷିତ ଯୁବଗୋଷ୍ଠୀ 
ପରି | ବିଦ୍ୟାଶିକ୍ଷା ପରେ ପ୍ରୟୋଗର ସୁଯୋଗ ନ ପାଇ ସେ ବିଦ୍ୟାର 
ଅପପ୍ରୟୋଗ କରି ମଣିଷସମାଜର ଅଭୂତପୂର୍ବ କ୍ଷତିସାଧନ କରୁଛି ! 

ଏମିତି ଏକ ଭିତ୍ତିଭୂମି ଉପରେ ଛିଡ଼ାହୋଇଛି ନାଟକ 
“ଅଶାନ୍ତ ଅର୍ଜୁନ”? । ଆଜିର ଅର୍ଜୁନ ଅଶାନ୍ତ, ଉଦ୍‌୍ଭ୍ରାନ୍ତ ତା'ର 
ଉଚ୍ଚଶିକ୍ଷାକୁ ନେଇ ପ୍ରୟୋଗ କରୁଛି ସାମାଜିକ ସୁସ୍ଥ ପରଂପରାକୁ 
ଭାଙ୍ଗିବାରେ, ହତ୍ୟା ତା'ର ବୃରି, ତା'ର ଯୁକ୍ତି ହେଲା - ମଣିଷ ଯଦି 
କୁକୁଡ଼ା ମାରି ପେଟ ପୋଷିପାରେ, ମଣିଷ ମାରି ପେଟ ପୋଷିବାରେ 
ଅସୁବିଧା କେଉଁଠି ? ବାସ୍‌ ତା' ମତରେ ନରହତ୍ୟା ଏକ ସୁନ୍ଦର 
ବେପାର, ମାସକୁ ଯୋଡ଼େ ତିନିଟା କେଶ୍‌ ମିଳିଲେ ଯଥେଷ୍ଟ ¦! କେଶ୍ର 

ବି ଅଭାବ ନାହିଁ, ଆଜିକାଲି ହୃଦୟହୀନ ନୃଶଂସ ମଣିଷର ବି ଅଭାବ 
ନାହିଁ । ତେଣୁ ଅର୍ଚୁନକୁ ଅସ୍ତ କରିବାରେ ଅର୍ଥର ବି ଅଭାବ ନାହିଁ । 
ଅର୍ଦ୍ଧନର ହତ୍ୟା ବେଶ୍‌ ଗଲେ, ଏମିତି ଗୁଳି ଫୁଟୁଫୁଟୁ ତା'ର ପିସ୍ତଲ 
ସାମ୍ନାକୁ ଆସନ୍ତି ତା'ର ଶିକ୍ଷାଦାତା ଗୁରୁ, ତା'ପରେ... ଅର୍ଜୁନର 
ଅଶାନ୍ତ ହେବାର କାହାଣୀପେଡ଼ି ଖୋଲିଯାଏ..., ସମାଜର ଚେତା 


ପଶେ କି ନାହିଁ ଅର୍ଜ୍ଚନର ଚେତା ଫେରେ । 
ଏମିତି ଏକ ସ୍ପର୍ଶକାତର ବିଷୟବସ୍ତୁରେ ଗଠିତ ନାଟକ 
ଅଶାନ୍ତ ଅର୍ଜନ’ । 
କଲ୍ଚରାଲ ଏକାଡ଼େମୀ ଲୋକନାଟକ ମହୋସ୍ଥବରେ 
ଶ୍ରେଷ୍ଠ ପ୍ରଯୋଜିତ ନାଟକ, ଦ୍ଵିତୀୟ ଶ୍ରେଷ୍ଠ ରଚିତ ନାଟକ, 
ଶ୍ରେଷ୍ଠ ନିର୍ଦ୍ଦେଶିତ ନାଟକ ଭାବେ ପୁରସ୍କୃତ ହୁଏ ଓ ଦ୍ଵିତୀୟ ଶ୍ରେଷ୍ଠ 
ଅଭିନେତା ଓ ନିର୍ଦେଶକ ଭାବେ ପୁରସ୍କୃତ ହୁଅନ୍ତି ପରମାନନ୍ଦ ସାହୁ । 
ଏତଦଭିନ୍ନ ବାଲେଶ୍ଵର ଗାନ୍ଧିସ୍ଵତି ଭବନରେ, ଫକୀରମୋହନ କଲେଜ 
ପୂରାତନ ଛାତ ସଂସଦ ଉତ୍ସବରେ, ମନନ ଭୁବନେଶ୍ବର 
ନାଟକୋସ୍ସବରେ, ଅନୁଗୋଳ ନାଟ୍ୟମ୍‌ ନାଟ୍ୟମେଳାରେ, ପଟ୍ଟାମୁଣ୍ଡାଇ 
ନାଟକୋସ୍ପବରେ ମଞ୍ଚସ୍ଥ ହୋଇ ଉଚ୍ଚ ପ୍ରଶଂସିତ ହୁଏ । 

ସ୍ରଷ୍ଟା, ବାଲେଶ୍ବର ପ୍ରଯୋଜିତ 
ଏକ ଭିନ୍ନଧର୍ମୀ ନାଟକ “ ଅଶାନ୍ତ ଅର୍ଜୁନ’ 


ଆଦ୍ୟ ରଜନୀର ଶିଳ୍ପୀବୃନ୍ଦ 


ତ୍ରିଲୋଚନ ତ୍ରିପାଠୀ : ଅନନ୍ତକୂମାର ଦାସ / ଶରତ ମହାନ୍ତି 


ବିଭୁତି ସାର୍‌ ସଂଗ୍ରାମ କେଶରୀ ମହାନ୍ତି 
ମହେଶ୍ବର ପରମାନନ୍ଦ ସାହୁ 
ଅର୍ଜୁନ ଅଜୟ ଆଗର୍ଯ୍ୟ / ଅଜିତ ପଣ୍ଡା / ବିଶ୍ବଜିତ୍‌ ମହାପାତ୍ର 
ସାବିତ୍ରୀ ଜ୍ୟୋସ୍ମା ମିଶ୍ର / ସରସ୍ଵତୀ ପଣ୍ଡା / ସୁମନା ପରିଡ଼ା 
ସଂଗୀତ ମନୋରଂଜନ ପଣ୍ଡା, ନନ୍ଦକିଶୋର ଦାସ 
ମଂଚ ଓ ରୂପ ସନ୍ତୋଷ କମିଳା 
ନିର୍ଦ୍ଦେଶନା ପରମାନନ୍ଦ ସାହୁ 

ସାବିତ୍ରୀ 


ମହେଶ୍ବର 


ଆଦ୍ୟାଂଶ 


ସମଗ୍ର ମଞ୍ଚଟି ଗୋଟିଏ ନିମ୍ନ ମଧ୍ୟବିତ୍ତ ବେସରକାରୀ ସ୍କୁଲ୍‌ର ଆଦର୍ଶ 
ଶିକ୍ଷକ ମହେଶ୍ବର ମହାନ୍ତିଙ୍କ ଘରର ସାମ୍ପା କୋଠରି ସଂଲଗ୍ନ ଅଗଣା | 
ଯାହାର ଗୋଟିଏ ଦ୍ଵାର ଘର ଭିତରକୁ ତ ଅନ୍ୟ ଦ୍ଵାରଟି ଘର ବାହାରକୁ 
ଥାଏ । ଏହି ବାହାର ଦ୍ଵାରଟି ଦର୍ଶକକୁ ସାମ୍ବାକରି ରହିବା ବାଞ୍ଚନୀୟ । 
ସାଧାରଣ ଆସବାବପତ୍ରରେ ଘରଟି ସଜିତ । 


ସମୟ କୌଣସି ଏକ ସକାଳ । ପରଦା ଅପସରି ଗଲାବେଳେକୁ 
ଅଦୂର ମନ୍ଦିରକୁ ' ତ୍ରୟଂମ୍ବକମ୍‌ ଯଯାମହେ.... ଶ୍ଲୋକ ଶୁଣାଯାଇଥାଏ | 
ଆଲୋକ ଆସିଲା ବେଳକୁ ଦେଖାଯାଇଥାଏ ମହେଶ୍ବର ଜଣେ 
୫୨ ବର୍ଷିୟ ଶିକ୍ଷକ ବିଛଣାରୁ ଉଠି ପୋଷାକପତ୍ର ପିନ୍ଧି ଶିବଙ୍କ 
ଉଦ୍ଦେଶ୍ୟରେ ହାତ ଯୋଡ଼ବ୍ତି ! ପ୍ରଣାମ ପରେ ଯେମିତି କିଛି କାର୍ଯ୍ୟ 
ନାହିଁ କେବଳ ଦୁଃଶ୍ଚିନ୍ତା ବ୍ୟତୀତ; ସେହିପରି ଭାବରେ ଦୀର୍ଘଶ୍ବାସ 
ଛାଡ଼ି ବସିପଡ଼ନ୍ତି ଗୋଟିଏ ଆରାମଚେୟାର ଉପରେ, କିଛିସମୟ 
ପରେ ତାଙ୍କ ସ୍ତ୍ରୀ ସାବିତ୍ରୀ ଲୁଗାକାନିରେ ଗୋଟେ ଗ୍ଲାସ୍‌ ଧରି ଆସନ୍ତି । 


: ଆଜି ରା” ପିଆ ହବନି କି ? 


: ହଁ, ରା” ଦେଲେ ସିନା ପିଆ ହବ | 


ଅଶାନ୍ତ ଅର୍ଦ୍ଧନ # ୭ 

ସାବିତ୍ରୀ 


: ତର ସହେନି, ହାତରୁ ଗିଲାସ ଖସିପଡ଼େ, ଆଜି କାହିକି ତର ତର 


ହଉନ ? ସମୟ ହୋଇନି କି ? 


: ସମୟ ? (ହାତଘଣ୍ଟା ଦେଖନ୍ତି) ନା, (ଦୀର୍ଘଶ୍ବାସ) 


: ସମୟ ହୋଇନି ? କେତେଟା ବାଜିଲାଣି କୃହତ ? ଘଡ଼ି ଗଲିଛି 


ନା ? ଆଠଟା ହେଲାଣି ପରା | 


: ନଅଟା ବାଜୁ, ସଲ୍‌ ତ ଦଶଟା ବେଳେ । 


: ସଲ୍‌ ଦଶଟା ବେଳେ ବୋଲି କିଏ ନ ଜାଣେ କି ? ଟିଭସନ୍‌ ? 


: ଟିଉସନ୍‌ ? ( ଅନ୍ୟଏକ ଦୀର୍ଘଶ୍ବାସ) 


: ହଁ, ଟିଭସନ୍‌ ଟାଇମ୍‌ କ'ଣ ହୋଇନି ? ଆଜି ଯିବନି ବୋଧେ ? 


~~ ~~ ~~ 


: କେବଳ ଆଜି ନୁହେଁ, ଆଉ ଯିବିନି । 


: ଆଉ ଯିବନି ? କାହିଁକି ? 


ତାଙ୍କ ଘରକୁ ଆଉଜଣେ ନୂଆ ମାଷ୍ଟର ଆସିଲେଣି । 


: ନୂଆ ମାଷ୍ଟର... ? କାହିଁକି, ତମେ କଂ ଣ ପଢ଼େଇ ପାରିଲନି ? 


: ହଁ ମୁଁ ତ ଆଜିକୁ ତିରିଶବର୍ଷ ଧରି ଯେମିତି ପଢ଼େଇ ଆସିଛି ସେମିତି 


ପଢ଼ଉ ଥିଲି, କିନୁ ତାଙ୍କ ପିଲାଙ୍କ Result କାଳେ ଭଲ ହେଲାନି । 


: କାହିଁକି ? 


: ସେମୀନେ ଆଉ କିଛି କହିଲେନି । 


: ଶେଷ ଟିଉସନ୍ଟା ବି ଛାଡ଼ିଗଲା | 


: ହଁ | 


Digitized by PPRACHIN, SOA 


ସାବିତ୍ରୀ 
ମହେଶ୍ବର 
ସାବିତ୍ରୀ 
ମହେଶ୍ବର 
ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


: ଏବେ ଆଉ କ'ଣ କରିବା ? 

: ମୋତେ ଆଉ କ'ଣ କହୁଛ, ମୁଁ ବା ଆଉ କ'ଣ କରିପାରିବି ? 
: ନାଇଁ ତମେ ବୋଧହୁଏ... 

: ପଢ଼େଇ ପାରୁନି ? 

: ନା, ତା” ମାନେ.... ପିଲାଙ୍କ Result କାହିଁକି. ଏମିତି ହଉଛି ? 


: ପିଲାଏ ପଢୁ ନାହାନ୍ତି ବା ଯଦିଓ ପଢ଼ିଲେ ଲେଖୁ ନାହାନ୍ତି । ଆଉ ନ 
ଲେଖୁଲେ Result କେମିତି ଭଲହେବ ? 


: ହେଲେ ଅନ୍ଯ ସାର୍ମାନଙ୍କ ପିଲାମାନଙ୍କର Result ତ ଏମିତି 
ହଉନି । 

: ସାବିତ୍ରୀ ଆଜିକାଲିକା ପାଠ ଯେମିତି ବଦଳି ଚାଲିଛି ପରୀକ୍ଷା ବି 
ସେମିତି ବଦଳି ଚାଲିଛି ଆଉ Result ବି ସେମିତି ବଦଳି ଚାଲିଛି | 

: ଖାଲି ଯାହା ଆମେ ବଦଳି ପାରୁନୁ । 

: ଆଜିକାଲି କେବଳ ପାଠପଢ଼ି ଦେଲେ Result ଭଲ ହେଉନି, 
Result ଭଲହେବା ପାଇଁ ଆହୁରି ଅନେକ ଅନେକ Formula 
ବାହାରିଲାଣି, ଯେଉଁ ଠ୮mଧାa use କରି ଅନ୍ୟ ମାଷ୍ଟରଙ୍କ ଟିଉସନ୍‌ 


ଗୋଟେ ପର୍ବତ ଗୋଟେ ବଢ଼ି ଚାଲିଛି ଆଉ ଧe ନକରି ମୋର 
ଗୋଟେ ପରେ ଗୋଟେ ଟିଉସନ୍‌ ଛାଡ଼ି ଗଲିଛି । 


: କି Formula ? ତମେ € କରୁନ, ତମେ କ”ଣ ଜାଣିନ ? 


: ଜାଣିଲେ କ'ଣ ହବ ? 


ଅଶାନ୍ତ ଅର୍ଚ୍ଚନ # ୯ 

ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


: କାହିଁକି ତମେ ବି ଧ କରିବ, ତମ ପିଲାମାନେ ଭଲ ରେଜଲ୍ଲ 


କରିବେ, ତମର ଟିଉସନ୍‌ ଗୋଟେ ପରେ ଗୋଟେ ଏମିତି ଛାଡ଼ି 
ଯିବନି ବରଂ ବଢ଼ିଯିବ । 


: ହେଲେ ମୁଁ ପାରିଲେ ତ ? 


: କାହିଁକି, ତମର ଏମିତି କଂଣ ହୋଇଛି କି ତମେ ପାରିବନି ? 


ସମସ୍ତେ ଯେତେବେଳେ ପାରୁଛନ୍ତି ତମେ ପାରିବନି କାହିଁକି ? 


: ସାବିତ୍ରୀ ସତେଇଶ ବର୍ଷ ଧରି ସାଙ୍ଗରେ ଘର କଲ ସୁଖଦୂଃଖରେ 


ଭାଗ ବସେଇଲ ହେଲେ ମୋତେ ଗୋଟାପଣେ ଚିହ୍ନି ପାରିଲନି । 


: ମାନେ ? 


: ଟିଉସନ୍‌ କଲି ବୋଲି ପରୀକ୍ଷା ଆଗରୁ ପିଲାମାନଙ୍କୁ question 


ଯୋଗେଇ ଦେବି ? Answer କରେଇ ଦେବି ? ଖାତାରେ ନମ୍ବର 
ବଢ଼େଇ ଦେବି ? ତା” ପରେ ବି ମୋ ଟିଉସନ୍‌ ପିଲା ପରୀକ୍ଷାରେ 
ଭଲ ୮୧୫୪! କଲେ ବୋଲି କହି ବାହାବା ନେବି ? ତମେ କୁହ 
ସାବିତ୍ରୀ ମୁଁ ଏ କାମ କେବେ କରିଛି ନା କରିପାରିବି ? 


: ତା” ମାନେ କ'ଣ... ପରୀକ୍ଷାରେ...ନା 


: ନାଇଁ ସାବିତ୍ରୀ ନାଇଁ, ମୁଁ ଯଦିବା ଟିଉସନ୍‌ ପଢ଼ଉ ଥିଲି ମୋ ପିଲାଙ୍କ 


ଜ୍ଞାନ ବଢ଼ାଇବା ପାଇଁ ଖାତାରେ ନମ୍ବର ବଢ଼େଇବା ପାଇଁ ନୁହେଁ । 


: କିନ୍ତୁ ଏବେକା ବାପା ମାଆ ମାନେ ତ... 


: କେବଳ ବାପା ମାଆ କାହିଁକି ଆମ ସିଷ୍ଟମ୍‌, ଆମ ଶିକ୍ଷା, ଆମ ଶାସନ 


ସମସ୍ତେ କେବଳ ସଂଖ୍ୟାର ମାୟାରେ ମୋହଗ୍ରସ୍ତ । କାରଣ ଏମାନେ 
ଅଜ୍ଞାନ, ଏମାନଙ୍କୁ ଜ୍ଞାନ ଦିଶେନି, ଖାତାରେ ନମ୍ବର ଦିଶେ | ଏଠି 


ଅଶାନ୍ତ ଅର୍ଚ୍ଚନ @ ୧୦ 

ସାବିତ୍ରୀ 


ମହେଶ୍ବର 


ନମ୍ବରର ମାପକାଠିରେ ଜ୍ଞାନକୁ ମପାଯାଏ । ମୁଁ ତ ଜାଣୁ ଜାଣୁ 
ଅଜ୍ଞାନ ହୋଇପାରିବିନି ମୁଁ ତ ଖାତାରେ ନମ୍ବର ଦେଖୁ ସନ୍ତୁଷ୍ଟ 
ହୋଇପାରିବିନି । 


: ହେଲେ ଏଣେ ଯେ... 


ଘରେ ଚୁଲି ଜଳିବନି ? 


: ଦରମାଗଣ୍ଡୀକ ଠିକ୍‌ ଠିକ୍‌ ମିଳି ଯାଆନ୍ତା କି ଆମକୁ ଆଉ ଟିଉସନ୍‌ 


ପଛରେ ଗୋଡ଼େଇବାକୁ ପଡ଼ନ୍ତାନି ¦ 


: ଦରମା ? ପ୍ରାଇଭେଟ୍‌ ସ୍କୁଲ୍‌ର ଅବସ୍ଥା ଏଇଆ ଦରମାଗଣ୍ଡାକୁ ଚାହିଁ 


ଚାହିଁ ଆନ୍ଦୋଳନ, ଧର୍ମଘଟ, ଅନଶନ କରି କରି ବାବନ ବର୍ଷ 
ହୋଇଗଲା । ଆଉ ଆଠବର୍ଷ ପରେ ରିଟାୟାରମେଣ୍ଟ ତା' ପରେ 
ଲଢ଼େଇ ଚାଲିବ ପେନସନ୍‌ ପାଇଁ ।( ହସି) 


ନ ହେଲେ ମୁଁ କ'ଣ କହୁଥିଲି କି... 


: କ'ଣ ଆଉ କହିବ ଅନ୍ୟକିଛି କାମଧନ୍ଦା ଦେଖ | ମୁଁ କ'ଣ ଚିନ୍ତା 


କରୁନି, ହେଲେ ମଣିଷ ମାଷ୍ଟଗ୍ରକିରି କଲାପରେ ଆଉ ମଣିଷ ଗତିରେ 
ଥାଏନା ଗଧ ବନିଯାଏ ଗଧ । କେବଳ ବୋଝ ବୋହିବା ଛଡ଼ା 
ଆଉସବୁ ଭୁଲିଯାଏ । ମୋ ଅବସ୍ଥା ଆଜି ଆସି ସେହି ଗଧ ପାଦତଳେ 
ପଡ଼ିଗଲାଣି | ମୋ ଦ୍ଵାରା ଆଉ ଖଡ଼ା ବି ସିଝି ବନି - (ଦୀର୍ଘଶ୍ବାସ) 


ନାଇଁ, ସେମିତି କାହିଁକି କହୁଛ, ସମୟ ହୁଏତ ଏବେ ଆମପାଇଁ 
ଅନୁକୂଳ ନୁହେଁ, ନ ହେଲେ - 


: ଅନୁକୂଳ ସମୟର ସ୍ଵପ୍ନ ଦେଖୁ ଦେଖୁ ପ୍ରତିକୂଳ ସ୍ରୋତରେ ନୌକା 


ବାହିଁବାହି ଜୀବନର ଦୁଇ ତୃତୀୟାଂଶ ସମୟତ ଯାତନା ତାଡ଼ନା 
ଆଉ ସମ୍ଭାବନାର ଭଉଁରୀ ଭିତରେ ହଜେଇ ଦେଲ, ତଥାପି ସ୍ଵପ୍ନଦେଖା 
ଛାଡ଼ିଲନି ? 


ଅଶାନ୍ତ ଅର୍ଜୁନ # ୧୧ 

ସାବିତ୍ରୀ : କେବଳ ସ୍ଵପ୍ନ ହିଁ ଜୀବନକୁ ଜୀବିତ କରି ରଖୁପାରେ । ସ୍ଵପ୍ନହୀନ 
ଜୀବନ ତ ଜଡ଼ବତ୍‌ ନିଷ୍ପାଣ, ନିଷ୍ପିୟ, ନିସ୍ତେଜ । ତେଣୁ ଶିକ୍ଷକ 
ହୋଇ ପ୍ରଧାନଶିକ୍ଷକ ହେବାର ସ୍ଵପ୍ନ ଦେଖବବା କ'ଣ ମନା | 


ମହେଶ୍ବର : ପ୍ରଧାନଶିକ୍ଷକ ? ବାଃ ସାବିତ୍ରୀ ବାଃ । ଜୀବନସାରା ବିନା ଦରମା 
ଅଧା ଦରମାରେ ପାଠପଢ଼େଇ ପଢ଼େଇ ଗଧ ବନିଯିବା ପରେ ତମେ 
ମୋତେ ବେଶ୍‌ ପାଠପଢ଼େଇ ଦେଲ । ପ୍ରଧାନଶିକ୍ଷକ ହେବାର ସ୍ଵପ୍ନ 
ଦେଖୁବି । 


ସାବିତ୍ରୀ : କାହିଁକି ନ ହେବ ? ତମେ ତ ସହକାରୀ ଶିକ୍ଷକ, ପ୍ରଧାନଶିକ୍ଷକ 
ପରେ ତମେ କ”ଂଣ ପ୍ରଧାନଶିକ୍ଷକ ହେବନି ? ସେ ଯୋଗ୍ୟତା କ'ଣ 
ତମର ନାହିଁ ? 


ମହେଶ୍ବର : କେବଳ ଯୋଗ୍ଯତାରେ ପଦପଦଦବି ମିଳି ଯାଏନି । 
ସାବିତ୍ରୀ : ସ୍ଵପ୍ନ ତ ଦେଖୁହୁଏ । 


ମହେଶ୍ବର : ଅବାସ୍ତବ ସ୍ଵପ୍ନ । ଝାଡ଼େଶ୍ଵର ହାଇସ୍ତୁଲ୍‌ର ହେଡ଼ମାଷ୍ଟର ତ୍ରିଲୋଚନ 
ତ୍ରିପାଠୀ, ତା” ପରେ ହେଡ଼ମାଷ୍ଟର...( ଭାବି ଭାବି ଅଟକି ଯାଆନ୍ତି) 
(ଏହି ସମୟରେ ବାହାରୁ ବିଭୁତି ବାବୁ ଡାକ ଛାଡ଼ିଲେ) 


ବିଭୂତି : ମହାନ୍ତି ସାର, ହେ ମହାନ୍ତି ସାର, ସାର୍‌ ଘରେ ଅଛନ୍ତି ନା ? 
ସାବିତ୍ରୀ : ଏଇ କିଏ ଡାକିଲେଣି ।! 

ମହେଶ୍ବର : କିଏ ଆଉ ଡାକିବ । ସେହି ବିଭୂତି ବାବୁ ହୋଇଥିବେ ।(ଉଠି ଯାଆନ୍ତି) 
ବିଭୂତି : ସାର୍‌ ଅଛନ୍ତି କି ନା ? 


ମହେଶ୍ବର : କଂଣ କିହେ ବିଭୂତି ବାବୁ । ଆପଣ କୋଉ ପର ଅପର ଯେ 
ଦାଣ୍ଡଟାରେ ଛିଡ଼ାହୋଇ ଡାକ ଛାଡୁଛନ୍ତି । ଆସନ୍ତୁ ଭିତରକୂ ଆସନ୍ତୁ 

ବିଭୂତି 


ମହେଶ୍ବର 


5) 

ମହେଶ୍ବର 
ବିଭୂତି 


ମହେଶ୍ବର 


: ନାଇଁ ଯେ, ମୁଁ ସିଧା ପଶି ଆସିଥାନ୍ତି, ଭାବିଲି ସକାଳବେଳା ସାର୍‌ 


ହୁଏତ ଟିଉସନ୍‌ ଯାଇଥବେ । କ'ଣ ସାର୍‌ ଆଜି ଟିଉସନ୍‌ ଯାଇ 
ନାହାନ୍ତି କି ? 


: ନା | 


: ଟିଉସନ୍‌ ବି କଂଣ ଆଉ କରିବେ, ଇଏ ଯୋଉ କେତେଟା ଦରପାଠୁଆ 


କଲେଜଟୋକା ଉତୁରିଛନ୍ତି ତାଙ୍କ ଜାଳାରେ ଆଉ ଟିଉସନ୍‌ ବି 
କରିହବନି - ଟିଉସନ୍‌ ମାର୍କେଟକୁ ଏକଦମ୍‌ ଥଣ୍ଡା କରିଦେଲେଣି | 
ଶହେ ଦୁଇଶହ ନେଇ ପିଣ୍ଡାରେ ବସି ପଡ଼ୁଛନ୍ତି ହେ | ଛାଡ଼ନ୍ତୁ କଥା 
କ'ଣ କି ଆମ ହେମା । 


: ହେମା ? ହେମା କ'ଣ, କିଏ ? 


: ଓହୋ ! ବୁଝିଲେନା ମହାନ୍ତି ସାର୍‌ ସବୂକଥାକୁ ସରଳାର୍ଥ ନ କଲେ 


ଆପଣ ଛାଡ଼ିବେନି । ଇସାରାରେ କାଲ, ଘୁଂଗା ଗାଇଗୋରୁଙ୍କୁ ବୁଝାଇ 
ହେବ ହେଲେ ଆପଣଙ୍କୁ ମୁଁ ତ ମୁଁ ସ୍ଵୟଂ ବ୍ରହ୍ମା ବି ବୃଝେଇ ପାରିବେନି । 


: ନାଇଁ ବୁଝିଗଲେ ମୁଁ କ”ଣ ପଚାରନ୍ତି ? ହେମା, ହେମାଟା କ'ଣ ନ 


ବୁଝିଲେ ମୁଁ ଜାଣିବି କେମିତି ? 


: ହେମା, ହେମା ଅର୍ଥ ହେ...ମା...ମାନେ ହେ ବିନ୍ଦୁ ବିନ୍ଦୁ ମା' କଣା 


କଣା | 


: ହେ ବିନ୍ଦୁବିନ୍ଦୁ ମା? କଣା କଣା । 


ହେ ରେ ହେଡ଼ ମା ରେ ମାଷ୍ଟର | 


: ଓ ଆଛା ଆଛା | ହେମା ଅର୍ଥ ହେଡ଼ମାଷ୍ଟର | ହେଲା ହେଡ଼ମାଷ୍ଟରଙ୍କର 


କ'ଣ ହେଲା ? 

ମହେଶ୍ବର 


: ହେଡ଼ମାଷ୍ଟର, ତାଙ୍କର ପୁଣି କ'ଣ ହେବ ? ସେ ଯୋଉଭଳି ଲୋକ 


ତାଙ୍କର କିଛି ହୋଇନି କି ହେବାର ମଧ୍ଯ ନାହିଁ । 


: କାହିଁକି ? 


: ଆପଣ କ'ଣ କିଛି ଜାଣି ନାହାନି, ସୂଲ୍‌ ଜମିର ଧାନଠୁଁ ପିଲାଙ୍କ ଫିସ୍‌ 


ପର୍ଯ୍ୟନ୍ତ ମାଷ୍ଟରଙ୍କ ଦରମାଠୁ କମିଟିର ଗନ୍ଦା ପର୍ଯ୍ୟନ୍ତ, କଣ୍ଟିଜେନ୍‌ସି 
ଠୁ ଡୋନେସନ୍‌ ପର୍ଯ୍ୟନ୍ତ ସବୁତକ ଗୋଟାପଣେ ଗିଳି ଯାଉଛି । 
ଏତେଖାଇ ହଜମ କରୁଛି କେମିତି ? 


: ଆରେ ଭାଇ ସିଏ ହେଡ଼ମାଷ୍ଟର ତାଙ୍କ ପେଟରେ ଲୁହା ହଜମ୍‌ 


ହୋଇଯିବ ସେଲାଗି ତୁମକୁ ଏତେ ଚିନ୍ତା କାହିଁକି ? 


: ଚିନ୍ତା ହବନି । ଏକୂଟିଆ ସବୁ ଖାଉଛି ଆମେ ଆସିଷ୍ଟାଣ୍ଡ ହେଲା, 


ଆପଣ ତ ସିନିଅର ଆସିଷ୍ଟାଣ୍ଡ ଆପଣଙ୍କୁ ତ କେତେବେଳେ କେମିତି... 
ଛାଡ଼, ଆଉ ଦି'ଟା ବର୍ଷ କେମିତି ଯାଉଛି । 


ଦି'ଟା ବର୍ଷ ଗଲେ କଂ ଣଟା ହୋଇଯିବ । 


: ତ୍ରିଲୋଚନ ବାବୁ ରିଟାୟାର୍‌ ହୋଇଯିବେ ଏବଂ ତାଙ୍କ ପରେ ଆପଣ 


Senior Assistant ଭାବରେ ହେଡ଼ମାଷ୍ଟର ହେବେ | ବାସ୍‌ ଆପଣ 
ହେଡ଼ମାଷ୍ଟର ହୋଇଗଲେନା... ଛାଡ଼ । 


: ହଉ ହେଲା ସେ ସମୟ ଆସୁ ତା'ପରେ ଚିନ୍ତା କରିବା । ଆପଣ 


ଏମିତି ସକାଳୁ କ”ଣ କିଛି କାମ ଥୁଲା ନା ଏମିତି ? 


: କଣ କହିଲେ କାମ ଥୁଲାନା, ସେମିତି ଗୁରୁତର କାମ ନ ପଡ଼ିଲେ 


ବିଭୂତି ସାହୁ ଭଳିଆ ମାଷ୍ଟର ଟିଉସନ୍‌ ଛାଡ଼ି ଫେରେ ତିନି ଗ୍ରପ୍‌ 
ଟିଉସନ୍‌ ଛାଡ଼ି ଆସିଥାନ୍ତା । 


: ତିନି ଗୁପ୍‌ ଟିଉସନ୍‌ ? 

ହଁ ତିନି ଗୁପ୍‌ରେ ହଉନି ଯେ ଏବେ ଏଇ ପହିଲାରୁ ୪ର୍ଥ ଗୁପ୍‌ ଆରମ୍ଭ 
ଭିଜି | 
ମହେଶ୍ବର : ୪ର୍ଥ ଗପ୍‌ ? ଆଛା ବିଭୂତି ବାବୁ ଆପଣ ଏକସଂଗେ ଏଇ ତିନିଚାରି 
ଗପ୍‌ ଟିଉସନ୍‌ କେମିତି କରୁଛନ୍ତି ? 


ବିଭୂତି : ସେଟା ଗୋଟେ କଳା | ଯିଏ ସିଏ ପାରିବନି | 

ମହେଶ୍ବର : ନାଇଁ ପଢ଼େଇବା କଥା କହୁନି ଯେ,... ପିଲାଙ୍କ ପାଖରେ ତ ବସୁଥରବେ, 
ମେନେଜ୍‌ କରୁଛନ୍ତି କେମିତି ? 

ବିଭୂତି : ହଁ ସେହି ମେନେଜ୍‌ କରିବାଟା ହେଉଛି ବାହାଦୁରୀ । ମୋ ଘରର 
€ଠnstructionଟା ସେମିତି, ମଝିରେ ଗୋଟେ moving chair 
ପକେଇ ବସିଥାଏ | ଚାରି ଦିଗରେ ୪ଟା ଗ୍ରପ୍‌ । ବେଶ୍‌ ଖାଲି ହୋ 
ହୋ କରି mଠng hairରେ ମୁଭ୍‌ କରିବା କଥା | 

ମହେଶ୍ବର : ଆଉ ପାଠ ? 

ବିଭୂତି : କହିଲି ପରା, ସେପାଇଁ କଳା ଦରକାର କଳା | ଯେଉଁ କଳାର ମୋ 


ପାଖରେ ଅଭାବ ନାହିଁ । ନ ହେଲେ ଏ ଯୋଉ ସରକାର, ଏ ଯୋଉ 
ଗାକିରି ଆଉ ଇଏ ଯୋଉ ସମୟ ଏଥରେ ପିଲା କୁଟୁମ୍ବ ନେଇ ଚଳି 
ହେଉଛି ନା ଚଳିହେବ ? 


ମହେଶ୍ବର : ହଁ ଦରମା ଆଶା ତ ମଉଳି ଯିବାରେ ଲାଗିଛି । 


=~ 


ବିଭୂତି : ମଉଳି ଯିବ । ହଉ ଏଥର ଦେଖନ୍ତୁ ଇଏ ଯେଉ ଷ୍ଟ୍ରାଇକ୍‌ ଆରମ୍ଭ 
ହଉଛି ସରକାର ୟାକୁ ସାମ୍ନା କରୁ | 

ମହେଶ୍ବର : ଷ୍ଟ୍ରାଇକ୍‌ ହବ ନା କ'ଣ ? 

ବିଭୂତି : ହବ ମାନେ, ଏକଦମ୍‌ ହୁଲସ୍ତୁଲ୍‌ ! ବୁକ୍ଠୁ Secretariate ଯାଏ 


ଯଦି ଦୋହଲି ନ ଯାଇଛି । 

ଳି ଣୁଚି 


ମହେଶ୍ବର 


ବିଭୂତି 


: ସବୁଥର ଷ୍ଟ୍ରାଇକ୍‌ ଆରମ୍ଭଟା ଏମିତି ତୁମ୍ଭବିତୋଫାନ ଭିତରେ ହୁଏ । 


ପୁଣି କ”ଣ ହୁଏ କେଜାଣି ହଠାତ୍‌ ସବୁ ଚୂପ୍ରପ୍‌ ହୋଇଯାଏ | 


: ଏଥର ଆଉ ଚୁପ୍ଚାପ୍‌ ହେବାର ନାହିଁ, ପୂରା ଅଗ୍ନିସଂଯୋଗ । 


ଗରିଆଡ଼େ ନିଆଁ ଜଳିବ । 


: ହଃ ନିଆଁ । 


: ଏଇତ ଆପଣମାନେ ବିଶ୍ଵାସ କରିବେନି । 


: କେତେ ଆଉ ବିଶ୍ବାସ କରିବା | ବିଶ୍ଵାସ କରିକରି ଥକିଗଲୁଣି retire 


age ପାଖରେ ପହଞ୍ଚଲୁଣି | 


: ଆମକୁ ଅନୁଦାନ ନ ମିଳିବାର ଇଏ ଆଉଗୋଟେ କାରଣ | ଆମ 


~~ ~~ 


ମାଷ୍ଟରମାନେ ନିଜେ ତ କିଛି କରିବେନି, କିଏ ଯଦି କିଛି କରିବସିଲା 
ତା” ହେଲେ ଆପଣ ହସରେ ଉଡ଼େଇ ଦେବେ | 


କିଏ ଆଉ କଂ ଣଟା କରିପକେଇଲା ଯେ ଆମ ହସରେ ଉଡ଼ିଗଲା । 


: ହଁ, ଖାସ୍‌ ସେଇଥପାଇଁ ମୁଁ ଆପଣଙ୍କ ଘରକୁ ଆସିଛି, ନ ହେଲେ 


ଟିଉସନ୍‌ର ଏ ଯୋଉ Pk period ସେଥୁରେ ମୁଁ ଆସିଥାନ୍ତି | 


: ମୋ ପାଖକୁ ଆସିଛନ୍ତି ? ମୁଁ କଂ ଣ କରିବି ? 


: ଆପଣ ତା” ହେଲେ କିଛି ଶୁଣି ନାହାନ୍ତି ? ଶୁଣିବେ ବା କେମିତି ? 


ଶୁଣେଇବ ବା କିଏ ? ଶୁଣେଇବା ଦାୟିତ୍ଵ ତ ମୋର । ଶୁଣନ୍ତୁ, 
କାଲି ତ ଆପଣ ୮€୯€୫5ରେ Short leave ନେଇ ପଳେଇ 
ଆସିଲେ, ଆପଣ ଆସିଲା ପରେ ଗୋଟେ ଚିଠି ପହଞ୍ଚଲା ! 


: କି ଚିଠି ? 


: ସଂଘ ଚିଠି ! 

: କ'ଣ ଲେଖା ଥଲା ? 
: ଲେଖା କ”ଣ କହୁଛନ୍ତି ପୂରାପୂରି ଆହ୍ଵାନ | 


: ଓହୋ ସେ ଆହ୍ବାନ ହଉ କି ଫାହ୍‌ାନ ହଉ କ'ଣ ଲେଖାଥିଲା କୁହନ୍ତୁ | 


: ପ୍ରିୟ ସଂଗ୍ରାମୀ ସାଥୀଗଣ, ପ୍ରଥମେ ଆମ୍ଭର ସଂଗ୍ରାମୀ ଅଭିନନ୍ଦନ 


ଗ୍ରହଣ କରିବେ | 


: ଓହୋ ସେ ଫର୍ମାଲିଟି ଛାଡ଼ିକି ମୂଳ କଥାଟା କ”ଣ କୁହନ୍ତୁ | 


ମୂଳକଥାଟା ଗନ୍ଦା ଥବ କେତେ ଲେଖାଏଁ ? 


ଓ ଏଇତ ଆପଣମାନଙ୍କର ଏଇ ହେୟଞ୍ଞାନ ସଂଘକୁ ଅତ୍ୟନ୍ତ ଦୁର୍ବଳ 
କରିପକେଇଛି |! 


: ସଂଘଟା ପ୍ରଥମରୁ କୋଉ ବଳବାନ ଥୁଲା ଯେ ଆମ ହେୟଜ୍ଞାନରେ 


ଦୁର୍ବଳ ହୋଇଯାଉଛି କୁହନ୍ତୁ । 
ଚିଠିରେ ଏଥର ସରକାରଙ୍କୁ ଚରମ ଚେତାବନୀ ଦିଆଯାଇଛି | 


ଏମିତି ଚେତାବନୀ ଶହେ କି ହଜାରେ ଥର ଦିଆ ସରିଲାଣି | 


: ଏଥର କିନୁୁ ଚରମ ଚେତାବନୀ ଏଇ Coming March ଭିତରେ 


ଅନୁଦାନ ନ ଦେଲେ ଆନ୍ଦୋଳନ ଜୋରଦାର ହବ । 


: ସବୁ ମାର୍ଚ୍ଟମାସରେ ଏମିତି ଜୋରଦାର ଆନ୍ଦୋଳନ ହୋଇଥାଏ । 


: ଏ ଆନ୍ଦୋଳନ ଆଉ ଅନଶନ, ଧାରଣା, ସ୍ଲୋଗାନ୍‌ ଭିତରେ ସୀମିତ 


ନୁହେଁ, ଏକଦମ୍‌ ଚରମ ପଦକ୍ଷେପ, ଆମାହୁତି । 


: ଆମାହୁତି ? 


: ହଁ ପ୍ରତ୍ୟେକ ସ୍କୁଲ୍‌ରୁ ଜଣେଲେଖାଏଁ ଶିକ୍ଷକ ବୁକ୍‌ଅଫିସ୍‌ ସାମ୍ପାରେ 


ଟିଣେ କିରୋସିନି ଓ ଗୋଟେ ଦିଆସିଲି ଧରି ପହଞ୍ଚବେ | 


ଅଶାତ୍ତ ଅର୍ଜୁନ # ୧୭ 

ମହେଶ୍ବର 


~~ 


ବିଭୂତି 


ମହେଶ୍ବର 


: ପ୍ରତ୍ୟେକ ସ୍ତୁଲ୍‌ରୁ ଜଣେ ଜଣେ... ତା' ହେଲେ ଆମ ସ୍ୁଲ୍‌ରୁ,.. 


: ହଁ, କେବଳ ସେଇଥପାଇଁ ତ ମୁଁ ସକାନୁ ସକାନୁ ଆପଣଙ୍କ ଘରେ 
ହାଜର | 


: ଆମ ସ୍ୁଲ୍‌ରୁ କିଏ ଆମାହୁତି ଦେବ ? 


: ଆମ ସୂଲ୍‌ରେ ଆଉ ଅଛି କିଏ ? ଆପଣଙ୍କ ଭଳିଆ ଆଦର୍ଶ ଶିକ୍ଷକ 
ଥାଉଁ ଥାଉଁ ଆମଭଳିଆ ମାଷ୍ଟ୍ର ଆମ୍ବାହୃତି ଦେଲେ କଣ ସୁନ୍ଦର ଦିଶିବ ? 
ତେଣୁ ଗତକାଲି ଷ୍ଟାଫ୍‌ ମିଟିଂରେ ଆପଣଙ୍କ ନାମଟା.... 


: ମୋ ନାମ ? କିଏ ପାସ୍‌ କଲା ? 
: ସର୍ବସମ୍ମତି କ୍ରମେ ପାସ୍‌ ହୋଇଯାଇଛି । 
: ମୋ ନାମ, ସର୍ବସମ୍ମତି କ୍ରମେ ? 


ହଁ, ଆପଣଙ୍କୁ ଆମ ଷ୍ଟାଫ୍‌ ଭିତରେ କିଏ ବା ଭଲ ନପାଏ ? ଆପଣଙ୍କ 
ପାଇଁ ଏତିକି କାମ କରିପାରିବେନି ? 


ହେଲେ ମୋ ଅନୁପସ୍ଥିତିରେ ! 


: ହେଲା କ'ଣ ହେଲା ? ଆପଣ by chance present 
ରହିପାରିଲେନି ବୋଲି ଆପଣଙ୍କୁ ଏତେବଡ଼ ସୁଯୋଗରୁ ବଞ୍ଚତ କରିବା 
ଉଚିତ୍‌ ହୋଇଥାନ୍ତା | 


: ସୁଯୋଗ ? 


: ଆଉ ? ଦେଶ ହିତରେ ଜାତି ହିତରେ ଜଣେ ସହିଦ ହେବାର 
ସୁଯୋଗ ପାଇବା କ'ଣ କମ୍‌ କଥା | 


: ବିଭୂତିବାବୁ ! ଆପଣ କାହାକୁ କ”ଣ କହୁଛନ୍ତି କିଛି ବୁଝିପାରୁଛନ୍ତି 
। ? 


D 

ମହେଶ୍ବର 


ବିଭୂତି 


°° 


ମହେଶ୍ବର 


ବିଭୁତି 


ମହେଶ୍ବର 


—~ 


ବିଭୂତି 


ମହେଶ୍ବର 


ତ୍ରିଲୋଚନ : 


: ମୋତେ ପରା ଷ୍ଟାଫ୍‌ ମିଟିଂରେ ବୁଝେଇ ଦିଆଯାଇଛି ଏବଂ ଆପଣଙ୍କୁ 


ବୁଝେଇ ଦେବାର ସଂପୂର୍ଣ ଦାୟିତ୍ଵ ଦିଆଯାଇଛି । ଆପଣ ଆସନ୍ତାକାଲି 
ସକାଳ ଆଠଟା ସୁଦ୍ଧା ଟିଣେ କିରୋସିନି ଓ ଗୋଟେ ଦିଆସିଲି ଧରି 
ବୃକ୍ଅଫିସ୍‌ରେ ପହଞ୍ଚବେ । 


: ବିଭୂତି ବାବୁ ! 


ଅବଶ୍ୟ ଏଥୁପାଇଁ ଆମେ ଗୋଟେ ପ୍ରସେସନ୍‌ର ଆୟୋଜନ କରିଛୁ । 
ଯେଉଁ ପ୍ରସେସନ୍‌ର ଅଗ୍ରଭାଗରେ ଆପଣ ଗୋଟେ ଲମ୍ବା ପୁଷ୍ପମାଲ୍ୟ 
ପକେଇ ଦିଆସିଲି ଧରି ଚାଲିବେ । 


: ଆଉ କିରୋସିନି ଟିଣଟା, କିଏ ଆପଣ ଧରିବେ ? 


: କାହିଁକି ଚତୁର୍ଥଶ୍ରେଣୀ କର୍ମଗରୀ, ସେମାନଙ୍କର କଣ ଫାଇଦା ନାହିଁ ? 


ସେମାନେ ଖାଲି ମୁଫତ୍ରେ ଫାଇଦା ନେଇଯିବେ ? ତେଣୁ ସେମାନେ 
ଟିଣ ଧରନ୍ତୁ । 


ଏତେ ନିଷ୍ପରି ନେଲେ ଅଥଚ ମୋତେ ପଦେ.... 


: ପଚାରିଲେନି ? ଏ କଥା କଂ ଣ କାହାକୁ ପଚରାଯାଏ ? ଏତେବଡ଼ 


ସମ୍ମାନ ଗ୍ରହଣ କରିବାକୂ କିଏ ବା ରାଜି ନ ହେବ ? 


ମୁଁ ଯଦି ରାଜି ନ ହୁଏ ? (ପ୍ରଧାନଶିକ୍ଷକ ତ୍ରିଲୋଚନ ତ୍ରିପାଠୀ 
ଆସନ୍ତି) 


ରାଜି ହେବେନି ? କାହିଁକି ରାଜି ହେବେନି ? 


: ସାର୍‌ ନମସ୍କାର । 
: ହଁ ହଁ ନମସ୍କାର । କ”ଣ ହୋଇଛି ? 


: ନାଇଁ ସାର୍‌ ଗତକାଲିର ଡିସିସନ୍‌ ବିଷୟରେ କହୁଥିଲି ! 

ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


: ନାଇଁ ସାର୍‌ ମୁଁ କ”ଣ କହୁଥିଲି କି - 


ଆପଣଙ୍କ ଅନୁପସ୍ପିତିରେ ଆପଣ ଅମ୍ାହୁତି ଦେବାର ଡିସିସନ ଆମେ 
ନେଇନେଇଛୁ । ସେ ଅଧ୍କାର କ୍ର 'ଣ ହେଡ଼ମାଷ୍ଟରର ନାହିଁ ? ଆପଣ 
ଭାବୂଛନ୍ତି ଆମେ କ'ଣ ଭୁଲ୍‌ ଡିସିସନ୍‌ ନେଇଛୁ ? 


: ନାଇଁ ସାର୍‌ ମୁଁ କଂଣ ମନା କରୁଛି ? କଥା କ'ଣ କି ଆମଘରେ 


ଆଉ କିଏ ଅଛି - ଯଦି କିଛି ହୋଇଯାଏ - 


କ'ଣ କହିଲେ, ଯଦି କିଛି ହୋଇଯାଏ ? କଂ'ଣଟା ହୋଇଯିବ 
ଏମିତି । ଆଉ ଯଦିବା କିଛି ହୋଇଯାଏ, ତା” ହେଲେ ଆପଣଙ୍କର 
କ'ଣଟା କ୍ଷତି ହୋଇଯିବ । 


: ମୋ ଘରଖଝା ଭାସିଯିବ । 

: ନାଇଁ ହେ ଆମେ କ”ଣ ମରିଯାଇଥିବୁ ? 

: କାହିଁକି ସଂଘ, ସଂଘ କ”ଣ ଲଢ଼ିବନି ? 

: ମୁଁ କ'ଣ କହୁଥିଲି କି - ଆଉ କେହି ଯଦି... 


: ଆଉ ସେମିତି ଜୀବନ ଦେବା ଭଳିଆ ମାଷ୍ଟ୍ର ଆମ ସୁଲ୍‌ରେ କିଏ 


ଅଛି, କାହାଁନି ? 


: କାହିଁକି ଆପଣ, ଆପଣ ଦେଉ ନାହାନ୍ତି । 


: ହଁ, ମୁଁ ଜାଣେ ଆପଣ ଏଇକଥା କହିବେ ? ବୂଝିଲେ ମହାନ୍ିସାର୍‌, 


ସାର୍‌ ଜାଣନ୍ତି, ମୁଁ କାଲି ମିଟିଂରେ କହିଛି ମୋତେ ଏ କଥା କହିବାକୁ 
ହୁଅନ୍ତାନି ମୁଁ ଛାଏଁ ଛାଏଁ ବେକରେ କିରୋସିନି ଟିଣ ଟାର୍ଗି ଆଗ 
ହାଜର ହୋଇଯାନ୍ତି ! କ”ଣ କରିବି ଏ ବର୍ଷ ଏମିତି ଅଡ଼ୁଆ ପରିସ୍ଥିତିରେ 
ପଡ଼ି ଯାଇଛି ଯେ ନା ଏପଟ ନା ସେପଟ । 

ବିଭୂତି 


: କ”ଣଟା ହୋଇଯାଇଛି କି ଆପଣଙ୍କର ? 


: ଏତେଦିନ ଯାଏ କଥାଟା ଲୁଚିକି ଥଲା, ଏବେ ଆଉ ଲୁଚେଇବାର ଯୁ 


ନାହିଁ । କଥା କଣ କି ମୁଁ ଏ ବର୍ଷ ତ Awardaପାଇଁ apply 
କରୁଛି, ସେଥିରେ ସରକାରୀ ବିରୋଧ୍‌ କାର୍ଯ୍ୟକ୍ରମରେ ଯୋଗଦେଲେ 
କ'ଣ ପୁରସ୍କାରଟା ମିଳିବ ? କେବଳ ଏଇଥିପାଇଁ, ନ ହେଲେ, 
ଆସନ୍ତାବର୍ଷକୁ ଦେଖବେ । 


: ନ ହେଲେ ମିଶ୍ରବାବୁଙ୍କୁ... 


: ମିଶ୍ରବାବୂ ? ତାଙ୍କୁ ଚିହୃଵନ୍ତି ତାଙ୍କ ଶଳା - 


ଏମ୍‌.ଏଲ୍‌.ଏ.ଙ representative. 
ତାଙ୍କ ଭାଇ ସରପଞ୍ଚ ! 

ତାଙ୍କ ଶଶୁର ଜିଲ୍ଲାପରିଷଦ ସଭ୍ଯ । 
ତାଙ୍କୁ ଏସବୁ କାମପାଇଁ କହିହେବ ? 


ନ ହେଲେ ପଣ୍ଡିତେ... 


: ପଶ୍ତଡିତେମାନେ ଆମ ପଞ୍ଚାନନ ବାବୁ, ତାଙ୍କ ହାତ ଆପଣ ଦେଖୁ 


ନାହାନ୍ତି । 


: ଲୋକଟା ସିନା ବାଙ୍ଗରା, ପତଳା, ହାତ ତାଙ୍କର ହାୟ ମିନିଷ୍ଟର 


ତ୍ରିଲୋଚନ : 


ବିଭୂତି 


ପର୍ଯ୍ୟନ୍ତ ଲମ୍ବା । 


ତାଙ୍କର ମାଉସୀପୁଅ ଭାଇର ପିଉସୀଝିଅ ଭଉଣୀର ନିଜ ଖୁଡୁତାଶୁରଙ୍କ 
ସାନଜୋଇଁ ପରା Education ମିନିଷ୍ଟରଙ୍କ ଅଫିସ ଆସିଷ୍ଟାଣ୍ଟ | 


: ଏଇ ପ୍ରାଇଭେଟ୍‌ସ୍କୁଲ୍‌ ଅନୁଦାନ ଫାଇଲ୍‌ଟା ସେହି ଡିଲ୍‌ କରୁଛନ୍ତି । 

ତ୍ରିଲୋଚନ : 


ମହେଶ୍ବର 


—~ 


ବିଭୂତି 
ତ୍ରିଲୋଚନ 
ବିଭୂତି 
ମହେଶ୍ବର 
ବିଭୂତି 
ତ୍ରିଲୋଚନ 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


ତାଙ୍କୁ କହିଲେ ଅନୁଦାନ ନା ଆଉ କିଛି - 
: ତା”ହେଲେ - 


: ରମେଶ ବାବୁଙ୍କ ନିଜ ଭିଣୋଇ ଇନିସ୍‌ପେକ୍ଟରଙ୍କ ପିଅନ ତାଙ୍କୁ 
କହିହେବ ? 


: ଗୋଲକବାବୁଙ୍କ ଭାଇ ତ ଇନିସ୍‌ପେକ୍ଟରଙ୍କ ଡ୍ରାଇଭର ତାଙ୍କୁ 
କହିହେବ |! 


: ଆଉ ବାକି ରହିଗଲେ ସତ୍ୟବତୀ ଦିଦି । ସହଜେ ସେ ଜଣେ 
ସ୍ତ୍ରୀଲୋକ । 


: ସ୍ପୀଲୋକ ହେଲେ ବୋଲି କ”ଣ ଦରମା ନେଉ ନାହାନ୍ତି ନା 
ନେବେନି ? 


: ତାଙ୍କ ସ୍ବାମୀଙ୍କୁ ଜାଣନ୍ତିନା ! 
; ସାମ୍ବାଦିକ ଦେବେ ଏଣୁତେଣୁ ଦି'ପଦ ଲେଖୁ ଯେ ବାସ୍‌ ! 
: ତାଂ ବୋଲି ! 


Yes, you are assistant Headmast. You must have 
to obey the staff resolution. No, No, ମୁଁ କିଛି ଶୁଣିବାକୁ 
ଗାହେଁନା । ଆପଣଙ୍କୁ ସର୍ବସମ୍ମତି କ୍ରମେ ବଛା ଯାଇଛି - ଆପଣ 
ଯାହା କରନ୍ତୁ ଯେମିତି କରନ୍ତୁ You are to abide by the rules 
of the school. Ok. 


: ହେଲେ ସାର୍‌ ! 


କାଲି ସକାଳେ ୮ଟା ବେଳେ ବୃକଅଫିସ୍‌ରେ ପହଞ୍ଚବେ । 


ଅଶାନ୍ତ ଅର୍ଜନ # ୨୨ 

ବିଭୂତି 
ମହେଶ୍ବର 


ତ୍ରିଲୋଚନ 


ବିଭୂତି 


ମହେଶ୍ବର 


ସାବିତ୍ରୀ 
ମହେଶ୍ବର 
ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 
ମହେଶ୍ବର 
ସାବିତ୍ରୀ 


ମହେଶ୍ବର 


: କିରୋସିନିର ବ୍ୟବସ୍ଥା ମୁଁ ଆଜି କଣ୍ଟ୍ରୋଲ ଡିଲରଙ୍କୁ କହିଦଉଛି । 


: ସାର୍‌ ମୋ କଥା ଟିକେ ଶୁଣନୁ । 


: ଆମାହୁତି ଆପଣ ଦେବେ, ତା” ଛଡ଼ା ଆଉ କିଛି କହିବାର ଅଛି ? 


ନାଇଁ ଆସନ୍ତୁ ବିଭୂତିବାବୁ | 
ନମସ୍କାର ମହାନ୍ତିସାର୍‌ | ( ଉଭୟେ ଯାଆନ୍ତି) 


ୟାର ଇଏ ଅଛି, ତା'ର ସିଏ ଅଛି ତେଣୁ ସେମାନେ ମରିବେନି - 
ମୋର, ମୋର କେହି ନାହିଁ ତେଣୁ ମୁଁ - (ଆସନ୍ତି ସାବିତ୍ରୀ) 


ଯାହାର କେହି ନାହାନ୍ତି ତା'ର ଭଗବାନ ଅଛନ୍ତି । 


: ସାବିତ୍ରୀ । 


୮୮] 


ମୁଁ ସବୁ ଶୁଣିଛି, କ'ଣ ଆଉ କରିବ ? 

ତା' ମାନେ, ତମେ ଆମାହୁତି ଅର୍ଥ କ'ଣ ବୁଝିଛ ? ଦେହରେ 
କିରୋସିନି ଢାଳି ନିଆଁ ଜାଳିପୋଡ଼ି ମରିବା । 

ନା, ତମେ ଆମାହୂତି ଦେଇପାରିବନି । 


ତମେ କହିଦେଲେ ହୋଇଯିବ ? ମୋତେ ଆମ ହେଡ଼ମାଷ୍ଟର ଅର୍ଡ଼ର 
ଦେଇଗଲେ - କାଲି ସକାଳେ ଅମାହୁତି ଦେବି ! 


: ତମେ...କାଲି... ସକାଳେ... | 


: ଅମାହୁତି ଦେବି ! 


ନା.... 


: ତମେ “ନା” କହିଦେଲେ ' ନା' ହୋଇଯିବନି ସାବିତ୍ରୀ | 


ଅଶାନ୍ତ ଅର୍ଜନ ଜ୍ଞ ୨୩ 

ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 


: ତା” ବୋଲି ଜଣେ ନିରୀହଲୋକ ଉପରେ... 


: ନିରୀହଲୋକ ଉପରେ ହିଁ ତ ଅତ୍ୟାଚାର ହୁଏ | ଇଏ ତ ଯୁଗ ଯୁଗର 


କଥା | 


: ନାଇଁ, ତମେ ମନା କରିଦିଅ | 


: ମୁଁ କ'ଣ ମନା କରିନଥିଲି ? ଶୁଣିଲା କିଏ ? କେହି ଶୁଣିବେନି, 


ଭଗବାନ ତ ଆମ ଡାକ ଶୁଣୁ ନାହାନ୍ତି ଆଉ ଇଏ ତ ମଣିଷ । ମଣିଷ 
ତ ନୁହେଁ, ମଣିଷରୂପୀ ପଶୁଜନ୍ତୁ | 


: ପଶୁ ହୁଅନୁ କି ପକ୍ଷୀ ହୁଅନ୍ତୁ ସେମାନେ କହିଦେଲେ ତମେ ଗଲିଯିବ 


ତାଙ୍କରି କଥାରେ ନିଆଁକୁ ଡେଇଁ ପଡ଼ିବ ? 


: ଇଏ ଶିକ୍ଷକ ଆନ୍ଦୋଳନ କୋଉ ଖେଳଘର ନୁହେଁ, ଆଉ ଏ 


୮୮] 


ଶିକ୍ଷକମାନେ ସରକାରଠୁ ଅତ୍ୟାଚାରୀ - 


ମଲା, ମଣିଷର କ”ଣ ଦେହ ପା ନାହିଁ 


: (ହସି) ଦେହପା, ତମେ ସେମାନଙ୍କ ରୂପ ଦେଖୁନା । 


: କ”ଣଟା କରିପକେଇବ |! ଜଣକୁ ଜ୍ଵର ହୋଇଛି । ସେ କମ୍ବଳ 


ଘୋଡ଼ିହୋଇ ଶୋଇଛି, ତାକୁ କ”ଣ ଘରୁ ଘୋଷାରି ନେବେ ? 


¦ ଜ୍ଵର, କଂପଜ୍ଵର ତ ! ଧର ମୋତେ ଜ୍ଵର ମୁଁ ଜ୍ବରରେ କଂପୁଛି 


ବିଛଣାରେ ପଡ଼ିଛି । 


: ସେମାନେ କ'ଣ... ? 


: ଭାବିନିଅ ରାତି ପାହିଗଲା ମୁଁ ଜ୍ବରରେ ଶୋଇଛି... ( ସମୟ ତା' 


ପରଦିନ ସକାଳ ସାତଟା - ଆଲୋକ ଆସିଲା ବେଳକୁ ଦେଖାଯାଏ 
ସାବିତ୍ରୀ ଏପଟସେପଟ ହେଉଥାନ୍ତି । କେତେବେଳେ କବାଟ ଖୋଲି 

ସାବିତ୍ରୀ 


ତ୍ରିଲୋଚନ : 


2) 
3୨) 
(2) 


ସାବିତ୍ରୀ 


ତ୍ରିଲୋଚନ : 


ବାହାରକୁ ଦେଖୁଥାନ୍ତି ପୁଣି ଭିତରକୁ ଯାଉ ଥାଆନ୍ତି । କିଛିସମୟ 
ପରେ ଚା କପ୍‌ଟେ ନେଇ ଭିତରକୁ ଯାନ୍ତି । ପୁଣି ଆସନ୍ତି କାନପାରି 
ଶୁଣନ୍ତି ବାହାରୁ ଗୋଟିଏ ପ୍ରସେସନ୍‌ ଆସୁଥବାର ଶବ୍ଦ ଶୁଣାଯାଏ । 


: ଏଇ...ଏଇଟା ବୋଧହୁଏ ପ୍ରସେସନ୍‌ ଆସିଗଲା । ( ଭିତରକୁ ଯାଆନ୍ତି) 


( ପ୍ରସେସନର ଶବ୍ଦ ନିକଟତର ହୁଏ ।) 

ଶିକ୍ଷକସମାଜ ଏକ ହୁଅ | ଏକ ହୁଅ, ଏକ ହୁଅ | 

ଅନ୍ୟାୟର ଜବାବ୍‌ ଦିଅ । ଜବାବ୍‌ ଦିଅ, ଜବାବ ଦିଅ । 

ଜବାବ ନ ଦେଲେ ନିଆଁ ଜଳିବ । ନିଆଁ ଜଳିବ ନିଆଁ ଜଳିବ । 
(ଗୀତ ପଦେ ଶୁଭେ, ସେହି ଗୀତର ତାଳେତାଳେ ଗାଇ ଗାଇ ପଶି 
ଆସନ୍ତି ବିଭୂତି ସାହୁ ଓ ପଛେପଛେ ହେଡ଼ମାଷ୍ଟର ।) 

ଶିକ୍ଷକ ଗୌରବ ମହେଶ୍ବର ମହାନ୍ତି - 


ଅମର ରହେ( ବାରମ୍ବାର ଧ୍ଵନି ଦେଇ ଆସନ୍ତି ହାତରେ ଫୁଲମାଳ) 


: (ଭିତରେ ଦେଖନ୍ତି) ମହେଶ୍ବର ବାବୁ : ହୋ ମହେଶ୍ବର ବାବୁ । 
: ମହାନ୍ତି ସାର୍‌, ହେ ମହାନ୍ତି ସାର୍‌ - 
: କ”ଣ କିଓ ବିଭୂତି ବାବୁ, ସାର୍‌ କାହାନ୍ତି ? 


: ମୁଁ ବି ତ ସେଇଆ ଦେଖୁଛି । ସାର୍‌ ନାହାନ୍ତି କି ? ମହାନ୍ତି ସାର୍‌ ? 


( ଆସନ୍ତି ସାବିତ୍ରୀ) 


: ସାର୍‌ ନମସ୍କାର । 


ହଁ ହଁ ନମସ୍କାର ବାବୁ କାହାନ୍ତି ? 


ଅଶାନ୍ତ ଅର୍ଚ୍ଧନ # ୨୫ 

ସାବିତ୍ରୀ : (ଡରି ଡରି) ଶୋଇଛନ୍ତି । 
ତ୍ରିଲୋଚନ : ଶୋଇଛନ୍ତି ? 

ବିଭୂତି : ଆଠଟା ବାଜିଲାଣି ପରା | 
ସାବିତ୍ରୀ : ତାଙ୍କୁ ଭୀଷଣ ତର । 
ତ୍ରିଲୋଚନ : ଜ୍ୃ...ର... ? 

ବିଭୂତି : ପୁଣି ଆଜିଭଳି ଦିନରେ ? 
ତ୍ରିଲୋଚନ : ନା, ହେଇ ପାରିବନି । 


ସାବିତ୍ରୀ : ହଁ ସାର୍‌, ଭୀଷଣ ଜ୍ଵର | ସେ ଜ୍ବରରେ କଂପୁଛନ୍ତି | କାଲିଠାରୁ କିଛି 
ଖାଇ ନାହାନ୍ତି । 


ତ୍ରିଲୋଚନ : ଖାଇ ନାହାନ୍ତି ? ଓ ସେଇଥିପାଇଁ କଂପୁଛନ୍ତି ? ଖାଇଲେନି କାହିଁକି ? 


[୬] 
୮୬) 
i 


: କ'ଣ କରିବି ସାର୍‌ | ଆପଣ ଗଲାପରେ ତାଙ୍କ ପେଟ ତ ଭୀଷଣ 
କାଟିଲା, ରାତି ଯାକ ପାଇଖାନା ଦୌଡିଲେ ଆଉ ଖାଇବେ 
କେତେବେଳେ ? 


ତ୍ରିଲୋଚନ : ଆମେ ଗଲାପରେ ପାଇଖାନା ? ତା” ମାନେ... ବିଭୂତିବାବୁ,.. 
ବିଭତି : Yes, Sir. 

ତ୍ରିଲୋଚନ : ଆଛା ଆମେ ଗଲାପରେ ସେ କ'ଣ ଖାଇଲେ ? 

ସାବିତ୍ରୀ : ନା, ଆଉ ଖାଇଛନ୍ତି କାହିଁ ? 

ବିଭୂତି : ଖାଇ ନାହାନ୍ତି ତ ? 


ସାବିତ୍ରୀ : ନା । 


ଅଶାନ୍ତ ଅର୍ଦ୍ଧନ # ୨୬ 

ଭୂତି 


~ 


ବି 
ତ୍ରିଲୋଚନ 


ବିଭୂତି 


: ହଁ, ନ ଖାଇ ପାଇଖାନା ଅର୍ଥାତ୍‌ ? ବିଭୂତି ବାବୁ ଅର୍ଥାତ୍‌ ? 
: ଅର୍ଥାତ୍‌ Very straight ‘ଭୟଂ | 


: ଭୟରୁ ଭ୍ରାନ୍ତି, ଭ୍ରାନ୍ତିରୁ ବାନ୍ତି, ବାନ୍ତିରୁ ଝାଡ଼ା ଏବଂ ଝାଡ଼ାରୁ - 
ବିଭୂତିବାବୁ ଝାଡ଼ାରୁ - 


ଝାଡ଼ାରୁ... ଜର । 


: କଂପଜ୍ଵର | ତେଣୁ ଏ ଜ୍ଵର ଛାଡ଼ିବାର ଏକାନ୍ତ ଉପାୟ ? ବିଭୂତି 
ବାବୁ ! ଆପଣ ପରା $୯୧ teacher. ଏ ଜ୍ଵର କେମିତି 
ଛାଡ଼ିବ ? 5୩ କଣ କହୁଛି ? 


Science କଣ ଆଉ କହିବ ? ସିଲାବସ୍ରୁ ତ କଂପଜ୍‌ର ଠନାଟୋ 
ଢେରଦିନୁ ଉଠିଗଲାଣି - ତେଣୁ... 


ତା' ମାନେ ଆପଣ ମନେରଖ ନାହାନ୍ତି ୨ ଆଉ କି Science 
teacher ହୋଇଛନ୍ତି ? ଏ ବର୍ଷ ଆପଣଙ୍କର N୮6ment ବନ୍ଦ | 


ନା ସାର୍‌ ମୁଁ... 


: କଂଣ ନା ନା ମୁଁ ମୁଁ ହଉଛନ୍ତି | ହି, ସେଇଥିପାଇଁ ଆମ ପିଲାମାନେ 
Scienceରେ ପଛୁଆ | 


ନାଇଁ ସାର୍‌ 5ଠାଝ୩୯eରେ ପରା ଆମ ପିଲାମାନେ ଏକଦମ୍‌ ଟପ୍ରେ । 


: ଟପ୍ରେ ? ସେଦିନ ପରା ମୁଁ ନିଜେ ଆପଣଙ୍କ ସାମ୍ନାରେ ପଚାରିଲି 
କେହିଜଣେ ପିଲା କହିପାରିଲେନି ଚନ୍ଦ୍ର କେଉଁ ଦିଗରେ ଉଦୟ 
ହୁଅନ୍ତି ? କେହିଜଣେ ହେଲେ କହିପାରିଲେନି । 


: ସାର୍‌ କଥା କ'ଣ କି, ଆପଣ ଚନ୍ଦ୍ର ପଗରି ଦେଲେ ତ ସେଇଥିପାଇଁ 
ଟିକିଏ ହାବୂଡ଼ି ଗଲେ | 


ଅଶାନ୍ତ ଅର୍ଜନ # ୨୭ 

ତ୍ରିଲୋଚନ : 


: କାହିଁକି ଚନ୍ଦ୍ର କ”ଣ ଉଦୟ ହୁଏନି ? 


: ଉଦୟ ହୁଏ ଯେ ହେଲେ ଚନ୍ଦ୍ରର ଗୋଟେ ନିର୍ଦିଷ୍ଟ ନୀତି ନାହିଁ । 


Indiscipline iregular. ତା'ଛଡ଼ା ଚନ୍ଦ୍ର ଟପିକଟା ଏବେ 
Scienceରେ ନାହିଁ | ଆବିଷ୍କାର ପରେ ତାକୁ geography ଭିତରକୁ 
ପଠେଇ ଦିଆଯାଇଛି | 


ଏଇଗୁଡ଼ାର ସବୁ ସୁବିଧାବାଦୀ ଫାର୍ଶ । ଆପଣ ଠେଲିଦେଲେ 
geography ବାଲାଙ୍କ ଉପରକୁ | geography ବାଲା 
ଠେଲିଦେବେ mathematics ଉପରକୁ | Mathematicsବାଲାଏଁ 
ଠେଲିବେ L erature ଉପରକୁ | ଇମିତି ଖାଲି ପରସର ଉପରକୁ 
କାଦୁଅ ଫୋପାଡ଼ି ନିଜେ ଠା heat ମାରି ବୁଲୁଥିବେ | 


: ନାଇଁ ସାର୍‌ | ମୁଁ ସେ ଧରଣର ନୁହେଁ | 


: ସେକଥା ପରେ ବିଚାର କରିବା | ଏବେ କୁହନୁ ମହେଶ୍ବର ବାବୁଙ୍କ 


ଜ୍ଵର ଛାଡ଼ିବ କେମିତି ? 


: ଜ୍ଵର ? ଜ୍ଵର ହୋଇଥିଲେ ସିନା ଛାଡ଼ିବ । 
: ହଁ ସାର୍‌ ତାଙ୍କୁ ଭୀଷଣ ଜ୍ଵର | ସେ ଉଠିପାରୁ ନାହାନ୍ତି | 


: ଉଠିପାରୁ ନାହାନ୍ତି ? ତା” ହେଲେ ଆସନ୍ତୁ ବିଭୂତି ବାବୁ ଆମେ 


ଉଠେଇ ଆଣିବା | 


: ହଁ ଗାଲନଧୁ - ଆମର ଜଣେ ମାଷ୍ଟର ଭାଇ ଏତିକି ସାହାଯ୍ୟ ଆମେ 


କରିପାରିବାନି ? 


: ଆସନୁ | 


: ନାଇଁ ସାର୍‌ | ମୁଁ କହୁଥିଲି କି ତାଙ୍କ ଦେହ ତ ଏମିତି, ତେଣୁ ଆପଣ 


ଆଉ ଜଣଙ୍କୁ ନେଇ - 


ଅଶାନ୍ତ ଅର୍ନ୍ଚନ # ୨୮ 

ବିଭୂତି : କେମିତି ହେବ, ମହାନ୍ତି ସାର୍‌ଙ୍କ ନାମ ଫଟୋ ସବୁତକ ଜିଲ୍ଲାପାଳଠୁ 
ରାଜ୍ୟପାଳ ପର୍ଯ୍ୟନ୍ତ ସବୁ ସ୍ଥାନକୁ ପଠା ସରିଲାଣି । 


ତ୍ରିଲୋଚନ : ଆପଣ ଜମା ଭାବନ୍ଧୁନି । ଏ କାମରେ ଜ୍ଵର ହେଲେ ବି ବେଶିସମୟ 
ରହିବନି । ଏ ପରା ଜାତୀୟ କାର୍ଯ୍ୟ । 


ବିଭୂତି : ଆଉ ? ଚାଲନ୍ତୁ ସାର୍‌ | (ଉଠୁଛନ୍ତି ଭିତରୁ ଆସନ୍ତି ମହେଶ୍ବର) 
ମହେଶ୍ବର : ସାର୍‌ ନମସ୍କାର । 
ତ୍ରିଲୋଚନ ଓ ବିଭୂତି : ଆରେ ମହାନ୍ତି ବାବୁ । 
ସାବିତ୍ରୀ : ତମେ... ତମେ ଜ୍ବରରେ ଉଠିଆସିଲ ? 
ମହେଶ୍ବର : ଜ୍ଵର କ'ଣ ଆଉ ଅଛି ? 
ସାବିତ୍ରୀ : ଆଉ ? 
ବିଭୂତି : ଏଭଳି ଜାତୀୟକାର୍ଯ୍ୟରେ ଜ୍ଵର କ”ଣ ବାଧା ସୃଷ୍ଟି କରିବ ? 
ତ୍ରିଲୋଚନ : ଜ୍‌ର ତ ଜ୍ଵର ତା” ବାପ ବି ବାଧା ସୃଷ୍ଟି କରିପାରିବନି । 
ମହେଶ୍ବର : କିନ୍ତୁ ସାର୍‌ ବହୁତ ଦୁର୍ବଳ ଲାଗୁଛି ସାର୍‌ । 
ତ୍ରିଲୋଚନ : ଦୁର୍ବଳତା ? ଉଁ ହୁଁ । 
ବିଭୂତି : ଦୂର୍ବଳତା ସିନା କାପୁରୁଷପଣ । 
ବୀର ମାରେ ଅବା ମରେ କରି ରଣ ! 
ତ୍ରିଲୋଚନ : ତେଣୁ ଜାତି ସ୍ଵାର୍ଥ ପାଇଁ ଅଗ୍ରସର ହୁଅ । 


ଜାତିର ହିତରେ ପ୍ରାଣବଳି ଦିଅ । 


ଅଶାନ୍ତ ଅର୍ଜନ # ୨୯ 

ମହେଶ୍ବର : 


ମହେଶ୍ବର : 


ବିଭତି : 


Co 


ତ୍ରିଲୋଚନ : 
ବିଭୂତି : 


ସାବିତ୍ରୀ : 


ସାର୍‌ କାଲି ଦିନସାରା ଉପାସ ରାତିସାରା ଜ୍ଵର ରଲିବାକୁ ବଳ 
ନାହିଁ । ସେଥିରେ ଆମାହୂତି ଆନ୍ଦୋଳନ । ମୁଁ ପାରିବିନି । 


: ମହାନ୍ତି ସାର୍‌ ଆପଣଙ୍କ ଭଳି ସାହସୀ... 


ଠଃସାହସୀ... 


: ହଁ ଦୂଃସାହସୀ, ଦୃଢ଼ପ୍ରତିଜ୍ଞ | 


: ହଁ ସୁଦୃଢ଼ ପ୍ରତିଞ୍ଞ, ସତ୍ୟନିଷ୍ଠ ପର୍ସନାଲିଟି ମୁହଁରେ Negative Attitude 


ନା ଜମାରୁ ଶୋଭାପାଏନା । 
ଉଠନ୍ତୁ ଉଠନ୍ତୁ ମହେଶ୍ବର ବାବୁ, 
ଉଠନ୍ତୁ ଉଠନ୍ତୁ ଉଠନ୍ତୁ । 
ଚାଲନ୍ତୁ ଚାଲନ୍ତୁ ମହେଶ୍ବର ବାବୁ, 
ଚାଲନ୍ତୁ ଚାଲନ୍ତୁ ଚାଲନ୍ତୁ | 
ହେଲେ ସାର୍‌... 


ଆଦୌ ବ୍ୟସ୍ତ ହୁଅନ୍ଧୁନି | ଆପଣଙ୍କ ନାମ ସହ ଫଟୋ ଖବରକାଗଜରେ 
ପ୍ରକାଶ ପାଇବ । 


ଇତିହାସରେ ଆପଣଙ୍କ ନାମ - ବିଭୂତିବାବୁ - 
ସ୍ବର୍ଣାକ୍ଷରରେ ଲେଖାହୋଇ ରହିବ । 


ସାର୍‌ ସେ ଏତେ ବିକଳ ହେଉଛନ୍ତି ତାଙ୍କୁ ନ ହେଲେ ଏଇଥରକେ 
ଏଇ ଜ୍ଵର ଆଳରେ ଛାଡ଼ି ଦିଅନ୍ତୁ । 


ଅଶାନ୍ତ ଅର୍ଦ୍ଛନ # ୩୦ 

ତ୍ରିଲୋଚନ : ଛାଡ଼ି ଦିଅନ୍ତୁ ସାବିତ୍ରୀ ଦେବୀ କେବଳ ତାଙ୍କରି ବହନାମ । 
ବିଙ୍ରନି : ବିଶେଷକରି ତାଙ୍କ ସ୍ତ, ମାନେ ଆପଣଙ୍କ ବଦନାମ ମାଲି 


ତ୍ରିଲୋଚନ : ମହେଶ୍ବର ମହାନ୍ତି ଭଳିଆ ସତ୍ୟନିଷ୍ଠ ଶିକ୍ଷକଙ୍କ ସପରିବାରେ ନିଷ୍ଠଳଙ୍କ, 
ନିଃସ୍ଵାର୍ଥପର, ନିର୍ଭୀକ ବୋଲି ପ୍ରମାଣ କରିବାକୁ ଆମେ ବାଧ୍ଯ ହେଉଛୁ । 


: ମହେଶ୍ବର ବାବୁ ବୀର ହେଲେ, ସହିଦ୍‌ ହେଲେ, ପୁରସ୍ଟୃତ ହେଲେ.. 


ତ୍ରିଲୋଚନ : ତାଙ୍କ ଫଟୋ କାଗଜରେ ବାହାରିଲେ, ଟି.ଭି.ରେ ବାହାରିଲେ, 
ଇତିହାସରେ ଛାପିଲେ... 


ବିଭୂତି : ଆପଣ କ!ଂଣ ଖୁସି ହେବେନି ? 
ତ୍ରିଲୋଚନ : ଆପଣ କ”ଣ ଦୁଃଖ ହେବେ ? 
ବିଭୂତି : ଆପଣଙ୍କର କ”ଣ ସୁନାମ ହେବନି ? 
ତ୍ରିଲୋଚନ : ଆପଣଙ୍କର କ'ଣ ବଦନାମ୍‌ ହେବ ? 
ବିଭୂତି : ତେଣୁ ଜଣେ ପତିପ୍ରାଣା ପନ୍ଵୀ ଭାବରେ... 
ତ୍ରିଲୋଚନ : ମହେଶ୍ବର ବାବୁଙ୍କୁ ବିଦାୟ ଦିଅନ୍ତୁ ସାବିତ୍ରୀ ଦେବୀ । 
(ସାବିତ୍ରୀ କେବଳ ଗହୁଁଥାନ୍ତି ତ୍ରିଲୋଚନ କିଛି ନ ଶୁଣି କହନ୍ତି ।) 
ତ୍ରିଲୋଚନ : ବିଭୂତି ବାବୁ ଫୁଲମାଳ ପକାଅ । 
ବିଭୂତି : ହଁ ସାର୍‌(ପକାଚ୍ଧି) 


) 


ତ୍ରିଲୋଚନ : କିରୋସିନି ଟିଣ ଧର । 


ବିଭୂତି : (ଉଠାନ୍ତି) 


ଅଶାତ୍ତ ଅର୍କ୍ନ # ୩୧ 


Digitized by PPRACHIN, SOA 


ତ୍ରିଲୋଚନ : ଗୀତ ଧର - 
ଗାଲରେ ଚାଲରେ ଚାଲରେ, 
ଶିକ୍ଷକ ଭାଇ ଗାଲରେ 
ହସ୍ତ ହଲାଇ ଚାଲରେ, 
ମସ୍ତକ ଟେକି ଗାଲରେ 
ଆଗରେ ପଡ଼ିଛି ପଥ ବହୁ ଦୂର, 
ପଛକୁ କାହିଁକି କରୁଛ ନଜର 
ଆଗରେ ଅଗ୍ନି ଜାଳରେ, 
ଗାଲରେ ରଲରେ | 
ହାତରେ ଆମର କିରୋସିନି ଟିଣ 
ପ୍ରାଣଦାନ ପାଇଁ କରିଅଛୁ ପଣ 
ଦିଆସିଲି ମାରି ଗାଲରେ, 
ଚାଲରେ ଗାଲରେ । 


(ଏମିତି ତ୍ରିଲୋଚନ ଓ ବିଭୂତି ମହେଶ୍ବରଙ୍କୁ ଟାଣି ଟାଣି ମାର୍ଚ୍ଚ କଲାଭଳି 
ନେଇଯାଆନ୍ତି ଗୋଟିଏ କୋଣ ପର୍ଯ୍ୟନ୍ତ । ସାବିତ୍ରୀ କେବଳ ରାହିଁ 
ଥାନି । କିଛିବାଟ ଯାଇ ସେମାନେ ସ୍ଲୋଗାନ୍‌ ଦିଅନ୍ତି - ଏବଂ 


ଶେଷରେ) 
ବିଭୂତି : (କିରୋସିନି ଢାଳି) ଢାଳରେ ଢାଳରେ ଢାଳରେ 
କିରୋସିନି ଟିଣ ଢାଳରେ( ଢାଳନ୍ତି) 
ଅଶାନ୍ତ ଅର୍ବ୍ଚନ # ୩୨ 

ତ୍ରିଲୋଚନ : 


ମହେଶ୍ବର 


ସାବିତ୍ରୀ 


ମହେଶ୍ବର 


ସାବିତ୍ରୀ 


ମହେଶ୍ବର 


ତ୍ରିଲୋଚନ : 


ସାବିତ୍ରୀ 


(ଦିଆସିଲି ମାରି) ଜାଳରେ ଜାଳରେ ଜାଳରେ 
ଦିଆସିଲି କାଠି ଜାଳରେ । 


( ହସନ୍ତି, ମହେଶ୍ବର ଯନ୍ତ୍ରଣା ପାଆନ୍ତି) 


: ଓଃ ପୋଡ଼ିଗଲି ଜଳିଗଲି ମରିଗଲି ।( ଗୋଟିଏ Zଠ ରେ) । 


: (ଅନ୍ଯ Zଠର6ରେ) କିଏ କୋଉଠି ଅଛ ? ହେ ଭଗବାନ ହେ 


ପ୍ରଭୋ ଝାଡ଼େଶ୍ବର ତାଙ୍କୁ ରକ୍ଷାକର । କିଏ କୋଉଠି ଅଛ ଦୌଡ଼ିଆସ 
ତାଙ୍କୁ ବଞ୍ଚାଅ ବଞ୍ଚାଅ ବଞ୍ଚାଅ ଏଣେତେଣେ ଦୌଡ଼ନ୍ତି ଅନ୍ୟ 2ଠ୩6ରେ 
ମହେଶ୍ବର ଏମାନଙ୍କ ସ୍ଟୋେଗାନ୍‌ ଭିତରେ ଜଳିଜଳି ନିସ୍ତେଜ 
ହୋଇପଡ଼ନ୍ତି |) 


(ସେ 2Zଠnରେ L ¡ght ଲିଭିଯାଏ ସାବିତ୍ରୀଙ୍କ ଅଠରେ Lightଥାଏ 
ସେ ଚିଜ୍କାର କରୁଥାନ୍ତି, ମହେଶ୍ବର ପହଞ୍ଚନ୍ତି ୟଠଧght ସରେ |) 


: ବାସ୍‌ ବାସ୍‌ ବାସ୍‌ ତମେ ଏମିତି ୟା' ତା” ଗୋଡ଼ହାତ ଧରୁଥବ 


ଏଣେତେଣେ ଦୌଡୁଥବ ସେମାନେ କିଛି ଶୁଣିବେନି ସିଧା କିରୋସିନି 


~~ om 


ଢାଳି ନିଆଁ ଲଗେଇ ଦେବେ ଓ ଜିନ୍ଦାବାଦ୍‌ ଜିନ୍ଦାବାଦ୍‌ ରଡ଼ି ଛାଡ଼ିବେ । 


: ସେମାନେ ପରା ଶିକ୍ଷକ ସେମାନେ ଏତେ ନିର୍ଦ୍ଦୟ । 


: ଏଟା ସ୍ଵାର୍ଥସର୍ବସ୍ଵ ଦୂନିଆ ଏଠି ଶିକ୍ଷକ, ଛାତ୍ର, ଡାକ୍ତର, ରୋଗୀ, 


ଇଂଜିନିୟର, କଣ୍ାକ୍ଟର, ନେତା, ଜନତା ସମସ୍ତେ ଗୋଟିଏ ମାୟାରେ 
ବନ୍ଧା, ସ୍ବାର୍ଥର ମାୟା | ତେଣୁ ତମେ ଏଣୁତେଣୁ କିଛି ନ ଭାବି କାଲି 
ସକାଳ ପାଇଁ ସଜ କର । (ଏହି ସମୟରେ ବାହାରୁ ଡାକ ଶୁଭେ) 


ମହେଶ୍ବର ବାବୃ, ହୋ ମହେଶ୍ବର ବାବୁ । 


: କିଏ ? 

ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ 


ମହେଶ୍ବର 


: ଇଏ ତ ହେଡ଼ମାଷ୍ଟରଙ୍କ ଭଳି ଜଣାପଡ଼ୁଛି | ଯାଏ ଦେଖେ ଯାଆନ୍ତି) 


ଆରେ ସାର୍‌ ଆପଣ; ପୁଣି କ”ଣ ହେଲାକି ? ଆସନ୍ତୁ ଭିତରକୁ 
ଆସନ୍ତୁ । 


ବୁଝିଲେ ମହେଶ୍ବର ବାବୁ ଆଉ ଏଣିକି ଚାକିରି କରିବା ଅସମ୍ଭବ | 


: ମାନେ ? ପୁଣି କ'ଣ ହେଲାକି ସାର୍‌ ? 


କ'ଣ ହେଲାକି ? ଆମ ସୁଲ୍‌ରେ କେତେଜଣ ପିଅନ ? 


: ପିଅନ ? ପିଅନ ତ ରଘୁ, ନବଘନ, ସୋମନାଥ ଆଉ... 


କ'ଣ ହୋ ଏମିତି ନୂଆ ଚାକିରି କଲା ଭଳିଆ ହାତଗଣି ହିସାବ 
କରୁଛନ୍ତି ? ହଇହେ ଆଉ ଦିଟା ବର୍ଷ ପରେ ପରା ଆପଣ 
ହେଡ଼ମାଷ୍ଟର ହେବେ ? କେମିତି ଚଳେଇବେ ସଲ୍‌ ¦ ମୁଁ ତ 
ବୁଝିପାରୁନି । ସ୍ତୁଲ୍‌ ରହିବ ନା ଭାସିଯିବ ? ପିଅନ କେତେଟା କହିଗାରୁ 
ନାହାନ୍ତି । ଆଉ ମାଷ୍ଟ୍ର କେତେଜଣ, ପିଲା କେତେଜଣ କହିବେ 
କେମିତି ? 


: ନାଇଁ ସାର୍‌ କଥା କ'ଣ କି... 


ମୁଖସ୍ଥ କରନ୍ତୁ ଲେଖୁଆଣି ମୁଖସ୍ଥ କରନ୍ତୁ । ଏଥର ମୁଁ ସବୁ ଟିଚରଙ୍କୁ 
ଏଇ ପ୍ରଶ୍ନ ପଚାରିବି | ଛାଡ଼ନ୍ତୁ । ମୋ ସ୍ତୁଲ୍‌ରେ ଚାରିଜଣ ପିଅନ 
ଜଣକର ଦେଖାନାହିଁ । ମୋତେ ଶେଷରେ, ମୁଁ ହେଡ଼ମାଷ୍ଟର ଗୋଟେ 
ଖବର ଦେବାକୁ ଆସିବାକୁ ପଡ଼ିଲା । 


: କି ଖବର ସାର୍‌ ? ମୋତେ କହିଲେନି ମୁଁ ଚାଲିଯାଇଆନି । 


: ଆପଣଙ୍କୁ କହିଥା'ର୍ତି ? କାହା ହାତରେ ? ପିଅନ ହାତରେ ତ; 


ସେଇ ତ କହୁଛି | ଶୁଣନ୍ତୁ ୫ aed ୦ ହୋଇଗଲା | 


: Called off ହୋଇଗଲା ? ସାବିତ୍ରୀ... 

ତ୍ରିଲୋଚନ 


ମହେଶ୍ବର 
ସାବିତ୍ରୀ 


ତ୍ରିଲୋଚନ 


ମହେଶ୍ବର 


ତ୍ରିଲୋଚନ 


ମହେଶ୍ବର 
ସାବିତ୍ରୀ 
ବିଭୂତି 


ମହେଶ୍ବର 


: କ”ଣ ହେଲା ଏତେ ଖୁସି ହୋଇଯାଇଛନ୍ତି କ'ଣ ? 5 କ'ଣ 


ସଂପୂର୍ଣ ବନ୍ଦ ହୋଇଗଲା ? ସାମୟିକ ଭାବରେ ସ୍ଥଗିତ ରହିଲା । 


ଯା' ହଉ ଏବେ ତ ବନ୍ଦ ହେଲା, ସାବିତ୍ରୀ ଗା” କର | 


ଏ 


: ହଁ, ହଁ ଯାଉଛି । 


ଶୁଣନ୍ତୁ ମୁଁ ଗୋଟେସପ୍ତାହ ପାଇଁ ବାହାରକୁ ଯାଉଛି । ଆପଣ 
hargeରେ ରହିଲେ ! ଏଇ ରାବିକାଠି | 


: ସାର୍‌ ମୁଁ ? 


: କ'ଣ ମୁଁ ? ଆପଣ Assitant headmaster. ମୋ absentରେ 


୮୮ 


ତ୍ରିଲୋଚନ : 


ବିଭୂତି 


ତ୍ରିଲୋଚନ 


ବିଭୂତି 


ତ୍ରିଲୋଚନ : 


ଆପଣ hargeରେ ରହିବେନି ଆଉ ରହିବ କିଏ ? ଧରନ୍ତୁ ! 
ସାର୍‌ ଟିକିଏ ବସନ୍ତୁ | ଚଟା, ସାବିତ୍ରୀ... 

ହଁ ସାର୍‌ ଏଇ ସାଙ୍ଗେସାଙ୍ଗେ ( ଯାଆନ୍ତି ବିଭୂତି ବାବୁ ଆସନ୍ତି) 
ଭାଉଜ ଆଉ କପେ ଅଧ୍ବକ ପାଣି ଦେବେ । 

ଆରେ ବିଭୂତି ବାବୁ ଯେ, ଆସନ୍ତୁ - 

କ'ଣ ହେଲା ବିଭୂତି ବାବୁ ? ଆପଣ ହଠାତ୍‌ ? 


ସାର୍‌ ଆପଣ ତ ଜାଣନ୍ତି ମୁଁ ଏବର୍ଷ Sate Award ପାଇଁ apply 
କରୁଛି । 

କେବଳ କ'ଣ ମୁଁ ? ଏ ଆଖପାଖ ଗାଁର ବିଲେଇ କୁକୁରବି ଏ କଥା 
ଜାଣିସାରିଲେଣି | ହେଲା କ'ଣ ? 


ସାର୍‌ ଆଜି ଅନା କରିବାର ast date. 


ଆଜିକା ଦିନଟା ବି ତ ସରିଲାଣି ! 


ଅଶାତ୍ତ ଅର୍ଚ୍ଚନ # ୩୫ 

£) 
୫ 


ତ୍ରିଲୋଚନ : 


) 
€ 


: ଦିନଟା ସିନା ସରିଗଲାଣି ? ରାତିଟା ତ ବାକି ଅଛି । କାଲି ଅଫିସ୍‌ 


ଖୋଲିବା ଆଗରୁ ହେଲେ ଆପଣ ତ କାଲି ରହିବେନି ମୋ 
ଠetificate, ଫଟୋସବୁ attested କରିବ କିଏ ? ତେଣୁ ଖୋଜି 
ଖୋଜି ଆପଣଙ୍କ ପିଛା ଧରିଛି । ( ଆଲବମ୍‌ ଦିଅନ୍ତି ସାବିତ୍ରୀ, ହାତଠାରି 
ତାକନ୍ତି ମହେଶ୍ବରଙ୍କୁ ।) 


9 ~~ ~~ 


: ସାର୍‌ ଆପଣ ବସନ୍ତୁ ମୁଁ ଟିକିଏ ଭିତରୁ ଆସୁଛି | 
: ହଁ, ହଁ ଯାଆନୁ | 
: ଶୀଘ୍ର ମହେଶ୍ବର ବାବୁ, ମୋର ତେଣେ ଅନେକ କାମ ଅଛି ¦ 


: ଏଇ ସାର୍‌ jst ଆସୁଛି ¦ ( ଯାଆନ୍ତି ସାବିତ୍ରୀ ସହିତ ଠରାଠରି ହୁଅନ୍ତି 


ଶେଷରେ ଦୁହେଁ ଘର ଭିତରକୁ ଯାଆନ୍ତି |) 


ଏଟା କି ଫଟୋ ହେ ! ଆପଣ କଂ ଣ ବାଲତିଟେ ଧରି ଛିଡ଼ା 
ହୋଇଛନ୍ତି । କ”ଣ ପାଇଖାନା ଯିବା ଫଟୋ କି ? 


: ନାଇଁ ସାର୍‌, ଆଗରେ ଘରଟେ ନିଆଁ ଲାଗିଛି ଯେ ମୁଁ ନିଆଁ ଲିଭାଇବା 


ପାଇଁ ଯାଉଛି । 


: ଆଛା, ଏଇଭି କ'ଣ ଦଜଳେପିଲା ନା ଲୋକ କ'ଣ ଛିଡ଼ା ହୋଇଛନ୍ତି । 
: ସାର୍‌ ମହାବାତ୍ୟା ସମୟରେ ବିପନ୍ନମାନଙ୍କୁ ରିଲିଫ୍‌ ବାଣ୍ଟିବା ଫଟୋ । 
: ଇଏ କ'ଣ ଆପଣ ଗୋଟେ ଝିଅକୁ ଧରି ପହଁରୁଛନ୍ି । 


: ନାଇଁ ସାର୍‌ ଝିଅଟା ବୁଡ଼ି ଯାଉଥଲା ତ ମୁଁ ନିଜ ଜୀବନକୁ ପାଣି 


ଛଡ଼େଇ ନଇକୁ ଡେଇଁ ' ତାକୁ ଉଦ୍ଧାର କରିଛି | 


: ଏଟା ନଇ ନା ଆମ ସଲ୍‌ ପଛପଟ ନର୍ଦଦମା ? 


: ନାଇଁ ସାର୍‌ ବୁଢ଼ାବଳଙ୍ଗ । 


Digitized by PPRACHIN, SOA 


ତ୍ରିଲୋଚନ 


ମହେଶ୍ବର 
ତ୍ରିଲୋଚନ 


ମହେଶ୍ବର 


: ବୁଢ଼ାବଳଙ୍ଗ ? ବାଃ ଆପଣ ବୁୂଢ଼ାବଳଙ୍ଗକୁ ଡେଇଁ ଝିଅଟାକୁ ଉଦ୍ଧାର 


କରିନେଲେ । ଅଥଚ ପହଁରା ଜାଣି ନାହାନ୍ତି ! ( ବିଭୂତି ହସନ୍ତି, ଏଇ 
ସମୟରେ ମହେଶ୍ବର ଛପିଛପି ମମ୍‌ରେ ଠରାଠରି ହୋଇ ସାବିତ୍ରୀଙ୍କ 
ବାହାରକୁ ପଠାନ୍ତି ମହେଶ୍ଵର ଭିତରକୁ ଯାଆନ୍ତି) କିଓ ମହେଶ୍ବର ବାବୁ 
ମିସେସ୍‌ଙ୍କୁ କୂଆଡ଼କୁ ପଠେଇଲେ କି ? 


: ସାର୍‌... 


: ଆରେ କହୁ ନାହାନ୍ତି, ଆମେ କ'ଣ ପର ଅପର ହୋଇଛୁ ? 


: ନାଇଁ ସାର୍‌ ଏମିତି ଘରେ ଅମୁଲ ନାହିଁ ତ ଏଇ ପଡ଼ିଶାଘରୁ କ୍ଷୀର 


ତ୍ରିଲୋଚନ : 


ବିଭୂତି 


—~ 


22) ୬). 


ବିଭୂତି 


ଆଣିବାକୁ ପଠେଇଲି । 


ଆଛା ଆଛା ! ମୁଁ ଭାବିଲି ପକୂଡ଼ି ଫକୁଡ଼ି କିଛି ମଗାଉଛନ୍ତି କି ? 


: ପକୁଡ଼ି ଖାଇବେ ସାର୍‌ ମୁଁ ନେଇ ଆସୁଛି | 


ନାଇଁ ସାର୍‌ ମୁଁ ମଗେଇ ଦଉଛି( ଯାଆନ୍ତି) । 


: ହଇହେ ଏଟା କ'ଣ ? ଆପଣ ହସ୍ପିଟାଲ୍‌ରେ ଶୋଇଛନ୍ତି | 


: ରକ୍ତଦାନ କରୁଥିବା ବେଳର ଫଟୋ । 


ଲୋଚନ : 


ତ୍ରିଲୋଚନ : 


ବିଭୂତି 
ତର 


ବଭୁଚ 


—~ 
co 


ଲୋଚନ : 


ଆପଣ ତା” ହେଲେ ରକ୍ତ ବି ଦାନ କରିଛନ୍ତି ? 


: ହଁ ସାର୍‌ ଅନେକଥିର | 


ଆଉ କ'ଣ କ'ଣ ଦାନ କରିଛନ୍ତି ? 


; ସର୍ବସ୍ବ ସାର୍‌ । 


ସର୍ବସ୍ଵ ? ଅର୍ଥାତ୍‌ ? (ମହେଶ୍ବର ଯାଆନ୍ତି) 


: ଆଖ, କାନ, କିଡ଼ନୀ... 

ତ୍ରିଲୋଚନ : Heart ? ହୃଦୟ ? 
ବିଭୂତି : ହୃଦୟ... ? 


ତ୍ରିଲୋଚନ : ସେଟା ପାଖରେ ଥଲେ ସିନା, ସେଟା ତ ସାତଟା ଖଣ୍ଡେ ମାଷ୍ଟ୍ରାଣୀ... 
ପାଖରେ ବନ୍ଧା ପଡ଼ିଥିବ | ହୁଁ - ଏଇଗୁଡ଼ା ଦେଖେଇ ଆପଣ ଆଃର୍ଡ଼ 
ପାଇବେ ? 


~ 


ବିଭୂତି : ସାର୍‌ ଏବେ ସବୁ ସମ୍ଭବ । 


ତ୍ରିଲୋଚନ : କ”ଣ କହିଲେ ସବୁ ସମ୍ଭବ ? ହଁ ତା' ହୋଇନଥିଲେ ଜଣେ ଲୋକ 
ପହଁରା ନଜାଣି ନଲରୁ ଝିଅକୁ ଉଦ୍ଧାର କରିପାରନ୍ତା, ନିଆଁ ନ ଦେଖୁ 
ଘରପେଡ଼ିରୁ ଅନ୍ୟକୁ ରକ୍ଷାକରିପାରନ୍ତା ? ରକ୍ତ ନଉନଉ ଦଉଥବାର 
ଫଟୋ ଉଠେଇ ପାରନ୍ତା ବିଶେଷକରି ଏସବୁ କାମ କରୁଥିବାର 
ଫଟୋ ଉଠେଇ ଦେଖେଇ ପାରନ୍ତା ? ଧନ୍ଯ ବିଭୂତିବାବୁ ଧନ୍ଯ 
ଆପଣଙ୍କର କଳାକୌଶଳ । 


ବିଭୂତି : ସାର୍‌ ଏଗୁଡ଼ା ସବୁ ମାଲ୍‌ର କମାଲ୍‌ ? 
ତ୍ରିଲୋଚନ : ମାଲ୍‌ ? 

ବିଭୂତି : ମାନେ ଟଙ୍କା | 

ତ୍ରିଲୋଚନ : ମୁଁ କ”ଣ ବୁଝିପାରୁନି ? ହେଲେ ମୁଁ ? 


ବିଭୂତି : କହୁ ନାହାଁନ୍ତି କେତେ ନେବେ ? ଆପଣ ଖାଲି କଲମ ଧରନ୍ତୁ ମୁଁ 
ମୋ ପକେଟ ଖୋଲି ଧରିଲି । 


ତ୍ରିଲୋଚନ : ସେଇଥୁପାଇଁ ତ ମହେଶ୍ବର ବାବୁଙ୍କୁ ପକୂଡ଼ି ପାଇଁ ବାହାରକୁ ପଠେଇ 
ଦେଲି - ମୋର Signature ପିଛା ଶହେ | ସାଦା ହିସାବ( ଆସିଯାଆନ୍ତି 
ମହେଶ୍ବର, ଶୁଣି ନିଅନ୍ତି ଏବଂ ସମସ୍ତଙ୍କ ଅଜ୍ଞାତରେ ପାଟିରୁ ବାହାରି 
ଯାଏ !) 

ମହେଶ୍ବର : Signature ପିଛା ଶହେ ? 


ws ~ 


ତ୍ରିଲୋଚନ 5 (ଅପ୍ରସ୍ତୁତ ହୋଇ) ଏ....ଏ.... ଆରେ ମହେଶ୍ବର ବାବୁ ଯେ କଥା 
କ”ଣ କି... ବିଭୂତି ବାବୁ State award ପାଇଁ apply କରୁଛନ୍ତି | 


ବିଭୂତି : Distr Offi କିରାଣୀ କହୁଛି ନବ ଶହେଟଙ୍କା । 
ତ୍ରିଲୋଚନ : ପୁଣି $ଠୁature ପିଛା ! 

ମହେଶ୍ବର : ଏଁ Signature ପିଛା ଶହେ ? 

ବିଭୂତି : ସେହି କଥା ପରା । 

ତ୍ରିଲୋଚନ : ଏ କିରାଣୀମାନେ ଦେଶଟାକୁ ଗୋଟାପଣ ଗିଳିଦେବେ । 


ମହେଶ୍ବର : ଗିଳି ଦେଲେଣି । (ଏହି ସମୟରେ ବାହାରୁ ପ୍ରଥମେ ଦୁଇତିନି 
ରାଉଣ୍ଡ ଗୁଳିର ଶବ୍ଦ ଶୁଭେ ପରେ ସାବିତ୍ରୀଙ୍କ ଭୟାର୍ରଁ ଚିକ୍ରାର ଶୁଣାଯାଏ 
ସମସ୍ତେ ଚମକି ଉଠନ୍ତି ।) 


ସମସ୍ତେ : କଂଣ ହେଲା ? (ସାବିତ୍ରୀ ଦୌଡ଼ି ଆସନ୍ତି) 
ମହେଶ୍ବର : କ”ଣ ହେଲା ? କ”ଣ ହେଲା ସାବିତ୍ରୀ ? 
ତ୍ରିଲୋଚନ : କଣ ହେଲା ? 


ସାବିତ୍ରୀ : (କେବଳ ଡରରେ ରହୁଁ ଥା'ନ୍ତି ଓ ଧକଉ ଥା'ନ୍ତି ଅନ୍ୟମାନେ କ'ଣ 
ହେଲା” ? ‘କ'ଣ ହେଲା” ପଚାରୁ ଥାନ୍ତି ପଶିଆସେ ଜଣେ ଉଦ୍‌ଭ୍ରାନ୍ତ 
ଯୁବକ, ହାତରେ ପିସ୍ତଲ |) 


ଅର୍ଜ୍ଚନ : ଖବର୍‌ଦାର୍‌ - ପାଟି ଖୋଲିଲେ “ଢୋ” । 
ସାବିତ୍ରୀ : (ଭୟରେ) ନାନା 
ଅର୍ଜ୍ଚଛନ : କଂଣ ଦେଖୁଲ ? 

: (କହିବାକୁ ଯାଉଥିଲେ) 


: ଚୁପ୍ଟ ନା କିଛି ଦେଖୁନ । 


mem mm 


: (ଅର୍ଚକୁନକୁ ଚିହି ଚିହି) ତୁ... ମାନେ ତମେ... 

: ଆରେ ତମେ ନାଇଁ ମାନେ ତୁ 

: ଆରେ ତୁ ଆମ ପ୍ରସନ୍ନ ବାବୁଙ୍କ ପୁଅ ତ ? 

: (ସମସ୍ତଙ୍କୁ ରାହେଁ, ଚିହ୍ନିବାକୁ ଚେଷ୍ଟାକରେ) 

: ତୁ... ନାଇଁ ମାନେ ତମେ ଅର୍ଜୁନ ମହାପାତ୍ର ତ ? 
: ତୁ ଆମ ଝାଡ଼େଶ୍ବର ହାଇସ୍କୁଲ୍‌ Student ନା ? 


: ଆମ ସୁଲ୍‌ର ଫାଷ୍ଟବ୍ୟାଚର ଏକମାତ୍ର ଫାଷ୍ଟକ୍ଟାସ୍‌ ଧନ ଅର୍ଜୁନ 


ମହାପାତ୍ର ନୋହୁଁ କି ? 


: ହଁ, ଆପଣମାନେ ତା” ହେଲେ ମୋତେ ମନେରଖୁଛନ୍ତି ? 
: ଇଏ କି କଥା, ତୋତେ ପୁଣି ଭୁଲିଯିବୁ ? 

: ତୁ ପରା ଆମର ଡାହାଣ ହାତ ଥିଲୁ ! 

: ବାପ କଂ ଣ ପୁଅକୁ ଭୁଲିପାରେ ? 

: ମୋର କିନୁ ଆପଣଙ୍କୁ ମନେନାହି ! 


: ମନେନାହିଁ ? ଆରେ ମୁଁ ତ୍ରିଲୋଚନ ସାର୍‌, ହେଡ଼ସାର୍‌, ସାହିତ୍ୟ 


ପଢ଼ଉ ନଥିଲି । 


: ସାହିତ୍ୟ... ? ତ୍ରିଲୋଚନ ସାର୍‌ ? ହଁ ସାର୍‌ ମନେପଡ଼ିଲା ମାଟ୍ରିକ୍‌ 


ପରୀକ୍ଷା ବେଳେ ଆପଣ କହିଥଲେନି - ଅର୍ଜନ ଯା ବାପାଙ୍କଠୁ 


ଅଶାନ୍ତ ଅର୍ଜୁନ ଜ ୪୦ 


Digitized by PPRACHIN, SOA 


ପାଞ୍ଚହଜାର ଟଙ୍କା ନେଇଆ ସାହିତ୍ୟ ପ୍ରଶ୍ନ ଦେଇଦେବି - ମୁଁ କହିଲି 
ସାର୍‌ ବାପା ଦେବେନି ଆପଣ ସାର୍‌ ଚୂପ୍‌କି ମୋତେ ଉପାୟଟା 
ବତେଇ ଦେଇଥିଲେ - ଯା ଆଲ୍ମାରୀ ଭାଙ୍ଗି ଟଙ୍କା ନେଇଆ ! ମୁଁ 
ଆଲମାରୀ ଭାଙ୍ଗି ଟଙ୍କା ଆଣିଦେଲି । ଆପଣ ଜଢେରକ୍ୃ କରି ପ୍ରଶ୍ନ 
ଦେଲେ ତା” ପରେ ଉତ୍ତର ବି କରେଇ ଦେଇ ମୋ ds ପାଖରେ 
ଦେଇ ଆସିଥିଲେ | ବହୁତ ସାହାଯ୍ୟ କରିଥିଲେ | 


ତ୍ରିଲୋଚନ : ହଁ ମନେଅଛି, ତା' ହେଲେ ? 


ଅର୍ଚ୍ଜନ : ହଁ, ଏବେ ମନେପଡ଼ିଲା । 

ବିଭୂତି : ମୁଁ ବିଭୂତି ସାର୍‌ ବିଜ୍ଞାନସାର୍‌ । 

ଅର୍ଜ୍ଜନ : ବିଭୂତି ସାର୍‌... ବିଜ୍ଞାନସାର୍‌ ? ହଁ, ସାର୍‌ ଆପଣଙ୍କ ଯୋଗୁଁ ତ ମୁଁ 
ଫାଷ୍ଟକ୍ଲାସ୍‌ ପାଇଲି । ଆପଣ ନିଜେ କେତେ କଷ୍ଟକର ମୋତେ କପି 
ଯୋଗେଇ ଥଲେ | 

ବିଭୂତି : ଆରେ ମନେରଖୁଛୁଟି । 


ଅର୍ଜୁନ : ଆଉ ? 
ମହେଶ୍ବର : ଆଉ ମୁଁ ? 
ଅର୍ଜନ : ମହେଶ୍ବର ସାର୍‌ । ଅଙ୍କ ପଢ଼ଉ ଥୁଲେ । 


ମହେଶ୍ବର : ପରୀକ୍ଷାରେ ତୋ କପି ଛଡ଼େଇ ନେଇଥିଲି । 


ଅର୍ଜୁନ : ତା”ଛଡ଼ା ବହୁତ ପିଟୁଥିଲେ ସାର୍‌ । ଥରେ ମିଛ କହି ଦେଇଥିଲି ଯେ 
ପିଟିପିଟି ମୋ ପିଠି ଫଟେଇ ଦେଇଥିଲେ । ଏବେ ବି ସେ ଦାଗ 
ଅଛି । 


ମହେଶ୍ବର : ହେଲେ - 

ତ୍ରିଲୋଚନ : 


ବିଭୂତି 

ମହେଶ୍ବର 
ତ୍ରିଲୋଚନ : 
ମହେଶ୍ବର 
ତ୍ରିଲୋଚନ : 


ମହେଶ୍ବର 


ତ୍ରିଲୋଚନ 


ମହେଶ୍ବର 


ବିଭୂତି 


ତ୍ରିଲୋଚନ : 


ଆରେ ସାର୍‌ ସେ, କେତେବେଳେ କେମିତି ଭୁଲ୍ଚୂୁକ୍‌ରେ ବାଡ଼େଇ 
ଦେଇଥିବେ । 


: ଅବଶ୍ୟ ମହାନ୍ତି ସାର୍‌ ସେତେବେଳେ ବହୁତ ବାଡ଼ଉ ଥଲେ ¦ 


: ନାଇଁ ନାଇଁ ଏବେ ବି ତ ମୁଁ ବାଢ଼ାଏଁ । 


କଣ କହିଲେ ଆପଣ ଏବେ ବି ବାଡ଼ଉଛନ୍ତି ? 


: ହଁ, ବେତଟେ ନ ଧରିଲେ ମୁଁ ତ ଚାଲିପାରେନା | 


ତା” ମାନେ ଆପଣ ବାଡ଼ଉଛନ୍ତି ପୁଣି ବେତରେ ? 


: ହଁ, ଭସୃଙ୍ଗଳତା, ଅନିୟମିତତା ଆଉ ଖରାପ ଆଚରଣ ଦେଖୁଲେ ମୁଁ 


ସହିପାରେନା ବାଡ଼େଇ ଦିଏ | 
ନା, ଏଗୁଡ଼ା, ଏଥର ସହିବା ଶିଖନ୍ତୁ ବାଡ଼େଇବା ଛାଡ଼ନ୍ତୁ | 
ବାଡ଼େଇବା ଛାଡ଼ିଦେବି ? 


ଏଇଟା ଆହୁରି ପଟ୍ରରୁଛନ୍ତି ? ପ୍ରାପ୍ରେଷୁ ଷୋଡ଼ଶବର୍ଷ ପୁତ୍ରମିତ୍ର 
ମିବାଚରେତ । 


ଆଉ ? ଆପଣ ତ, ଖାଲି ଆପଣ ନୁହଁନ୍ତି, ସବୁ Mathematics 
ବାଲାଙ୍କର ଇଏ ଗୋଟାଏ ରୋଗ | ସଂସ୍କୃତକୁ ହେୟଜ୍ଞାନ, ପଶ୍ଡିତକୁ 
ପରିହାସ, ନା ଏଣିକି ବାଡ଼ାବାଡ଼ି ବନ୍ଦ କରନ୍ତୁ | 


: ବୁଝିଲୁ ବାବା ଅର୍ଜୁନ, ସାରଙ୍କ କଥା କିଛି ଭାବିବୁନି ବାପା । 


: ନା, ନା, Madam ବୋଧହୁଏ ସାରଙ୍କ ସ୍ତ୍ରୀ | 


KN 


: ହଁ, ହଁ, ସେ ମୋ ସ୍ତୀ ! 


: Madam ନମସ୍କାର, Madam ଟିକିଏ ଡରି ଯାଇଛନ୍ତି । 


ଅଶାନ୍ତ ଅର୍ଚକ୍ଧନ # ୪୨ 

ସାବିତ୍ରୀ : ଡରିବିନି ? ମୋ ଆଖ ଆଗରେ ଲୋକଟାକୁ ଗୁଳିକରି ମାରିଦେଲୁ । 


ଅର୍ଚ୍ଧନ : ବାସ୍‌, ଯେତିକି କହିଲେ କହିଲେ ଆଉ କହିବେନି - କହିଲେ 
ବିପଦରେ ପଡ଼ିବେ, ମୋତେ ପାଣିଗିଲାସେ ଦିଅନୁ | 


ସାବିତ୍ରୀ : ପାଣି ! 


ମହେଶ୍ବର : ଓଃ ଗଲ, ଯାଅ ପାଣିଗିଲାସେ ଆଣ ଯାଅ | (ସାବିତ୍ରୀ ରାହିଁ ଚାହିଁ 
ଯାଆନ୍ତି) 


ଅର୍ଚ୍ଚନ : ସ୍ତ୍ରୀଲୋକ ତ ସହିପାରୁ ନାହାନ୍ତି । ସାମ୍‌ନାରେ ଗୁଳିଖାଇ ଲୋକଟା 
ଟଳି ପଡ଼ିଲା ତ, ସାର୍‌ ଟିକିଏ Madamଙ୍କୁ ବୁଝେଇ ଦେବେ । 
ପୁଲିସ୍‌ ଆସିପାରେ ପଚାରିଲେ କିଛି କହିବେନି । 


ତ୍ରିଲୋଚନ : ନା, ନା, ଏଗୁଡ଼ା ସବୁ କ”ଣ କହିବା କଥା | 
ବିଭୂତି : ନା, ନା, ମହାନ୍ତିସାର୍‌ ଭାଉଜଙ୍କୁ ବୁଝେଇ ଦେବେ । 


ତ୍ରିଲୋଚନ : ଆମର ଏତେକଥାରୁ କଂଣ ମିଳିବ ? ହଁ ଅର୍ଜନ, ବାପା ଏବେ 


କେମିତି ଅଛନ୍ତି ? 
ଅର୍କଚ୍ଚନ : କହିପାରିବିନି । 
ବିଭୂତି : ବାହାସାହା ହେଲୁଣି ? 
ଅର୍ଜ୍ଧନ : ବାହାସାହା ? (ହସନ୍ତି) 


ମହେଶ୍ବର : ଏବେ କ”ଣ କରୁଛୁ ? 
ଅର୍ଜ୍ଧନ : ଯାହା କଲି - 


ସମସ୍ତେ : ମାନେ ? 


ଅଶାନ୍ତ ଅର୍ଜ୍ଜନ # ୪୩ 

ମହେଶ୍ବର 


ତ୍ରିଲୋଚନ : 


: ନରହତ୍ଯା ? 
: ନରହତ୍ୟା ! ! 


: ହଁ, ରୋଜଗାର କରିବା କଥା | ପେଟପୋଷିବା ପାଇଁ କିଛି ଗୋଟେ 


ଧନ୍ଦା । ମୁଁ ଏଇ ଧନ୍ଦା ଧରିଛି । 


: ନଗହତ୍ଯୟା ଗୋଟେ ଧନ୍ଦା ? ପେଷା ? ତୁ କ'ଣ କହୁଛୁ ? 

: ହଁ, ଏବେ ଏଇ ଲୋକଟାକୁ ମାରିଦେଲି ତିରିଶହଜାର ପାଇଯିବି । 
: ମଣିଷ ମାରିବାଟାକୁ ପେଷା କରିହୁଏ ? 

: କରିଛି ତ | 


: କିନୁ... ହେଲା, ଯୋଉଟା ସୁବିଧା ହେବ ନା କ'ଣ ବିଭୂତିବାବୁ । 


କାହିଁକି, ତୋତେ କ'ଣ ଆଉ କିଛି ପେଷା ମିଳିଲାନି ? 


: କାହିଁ ? ଏମିତି ସହଜ ସୁଲଭ ପେଷାଟେ କାହିଁ ମୋତେ ଦିଶିଲାନି | 


ଆପଣଙ୍କ ଆଶୀର୍ବାଦରୁ ଯୋଉଟା ପାଇଲି । 


: ଆମ ଆଶୀର୍ବାଦରୁ ? ଆମେ କ”ଣ କହିଥିଲୁ ତୋତେ ଏଇ ପେଷା 


କରିବାକୁ ? 


: ସେଇଟା ନ କହି ତ ଆପଣ ଭୁଲ୍‌ କରିଛନ୍ତି | ପାଠପଢ଼ଉ ପଢ଼ଉ 


ମୋତେ ଯଦି ମୋ ପେଷାଟା କହିଦେଇଥାନ୍ତେ ତା” ହେଲେ ମୁଁ ଏ 
କାମ କରିଥାନ୍ତି କାହିଁକି ? 


: ଅବଶ୍ଯ, ହେଲେ... 


ଆମ ସିଲାବସ୍‌ରେ କ'ଣ ପେଷା ଅଛି | 


ଅଶାନ୍ତ ଅର୍ବ୍ଧନ # ୪୪ 


Digitized by PPRACHIN, SOA 


ମହେଶ୍ବର 


: ନଥୁଲେ ରଖନୁ ନ ହେଲେ ଏମିତି ଢେର ଛାତ୍ର ମୋ ପିଛା ଧରିବେ, 


ଏଥୁରେ ପ୍ରଚୁର ଟଙ୍କା ଅଛି । 


: ଏଁ, ପ୍ରଚୁର ଟଙ୍କା ? 


: ହଁ, ସାର୍‌, ଗୋଟେ ମଣିଷକୁ ମାରିଲେ ୩୦/ ୪୦/୫ ୦ ହଜାର ପର୍ଯ୍ୟନ୍ତ 


ମିଳି ଯାଉଛି । ତା” ଛଡ଼ା ମଣିଷ ମାରିଲେ ହାତରେ ରକ୍ତ ଲାଗୁନି କି 
ଗୋଡ଼ରେ କାଦୂଅ ଲାଗୁନି । ସବୁଠୁ ବଡ଼କଥା ହେଲା ଏ.ଲାଇନ୍‌ରେ 
କଞମ୍ପିଟିସନ୍‌ ନାହିଁ । ଆଉ Donation ନାହିଁ, ସଲାମି ନାହିଁ, ଘରଭଡ଼ା 
ନାହିଁ, 6tablishment ଖର୍ଚ୍ଚ ଆଦୌ ନାହିଁ, ଖାଲି ‘ ଢୋ”ଟେ କର 
ଠନ୍‌ ଠନ୍‌ ଗଣିନିଅ । ମୋର ମାସକୁ ଗୋଟେଯୋଡ଼େ ମିଳିଲେ 
ଢେର୍‌ | ଏ ମାସ ତ ତିନିଟା ହୋଇଗଲାଣି | Revenue stamp 
ମାରି ନେଇଥିଲେ ।୩୯୦୩e ta× ପଡ଼ି ଥାଆନ୍ତା | ସେ ରେଞ ତ 
ପାରି ହୋଇଗଲାଣି । 


ତଥାପି ମଣିଷ ମାରିବାଟା ( ସାବିତ୍ରୀ ପାଣିଗ୍ଲାସେ ଆଣନ୍ତି ।) 


କାହିଁକି ୨? ଏଠି ଯେତେବେଳେ କୁକୁଡ଼ାମାରି ଛେଳି ମାରି ମଣିଷ 
ପେଟ ପେଷୁଛି ମଣିଷ ମାରି ପେଟ ପୋଷିଲେ କ୍ଷତି କ'ଣ ? ମୁଁ 
ସାର୍‌ ବହୁତ ଚିନ୍ତାକରି ଏ ପ୍ରଫେସନ୍‌ଟାକୁ ହାତକୁ ନେଇଛି | ସାର୍‌ 
ଆପଣଙ୍କର ଯଦି କେତେବେଳେ ଦରକାର ପଡ଼ିବ ମୋତେ Contact 
କରିବେ, ଆପଣମାନଙ୍କ ପାଇଁ ୦୩୯୧୫୦୩ କରିଦେବି, କିଛି 
ଅସୁବିଧା ହେବନି । ଆପଣଙ୍କ Adress ଗୋପନ ରହିବ । (ଗ୍ଲାସ୍‌ 
ନେଇ କିଛି ପିଇଦିଏ, ତା'ପରେ ପକେଟରୁ ଗୋଟେ ଛୋଟ 
ମଦବୋତଲ ବାହାର କରି ପାଣିରେ ଢାଳେ ସମସ୍ତେ ଗହାଁନ୍ତି ।) 
କଥା କଣ କି ସାର୍‌, ମଣିଷଟେ ମାରିବା ପର୍ଯ୍ୟନ୍ତ ମୁଁ ବ୍ୟସ୍ତ ହୁଏନି - 
ସହଜରେ ମାରିଦିଏ । ମଣିଷ ମାରିବାଟା {0୦ €asy ଆପଣ ବି 
ସାର୍‌ ମାରିଦେବେ ! ମାରି ସାରିଲା ପରେ ଟିକିଏମାତ୍ର ଅଛସମୟ 


ଅଶାନ୍ତ ଅର୍ଜ୍ଜନ @ଞ ୪୫ 

ମହେଶ୍ବର 
ଅର୍ଜୁନ 


ମହେଶ୍ବର 


ବିଭୂତି 


ମହେଶ୍ବର 


ପାଇଁ ଝଟକା ଲାଗେ ତେଣୁ ତାକୁ ଭୁଲିଯିବା ପାଇଁ ଗୋଟେ ଗ୍ଲାସ୍‌ 
ହେଲେ... 


: କ'ଣ ? 
: ମଦ (ପିଉ ଥଲେ) 


: ମଦ ? (ଚାପଡ଼ାଏ ପିଟିଲେ) ମୋ ଆଗରେ ମଦ ପିଉଛୁ ? (ଗ୍ସ୍‌ 


ଖସିପଡ଼େ ସମସ୍ତେ ତରି ଯାଆନ୍ତି, ଅର୍ଜୁନ କ୍ରୋଧରେ ଚାହିଁଥାଏ, 
ଧଡ଼କିନା ଗଲିଯାଏ !) 


: ମହେଶ୍ବର ବାବୁ ! 
: ମହାନ୍ତି ସାର୍‌ ! 


: (ନିଜକୁ ନିଜ ହାତକୁ ଆଉ ଅର୍ଜୁନର ଯିବା ବାଟକୁ ଗାହିଁ ଥାନ୍ତି |) 


ମୋ ହାତଟା କେମିତି ଆପଣାଛାଏଁ ଉଠିଗଲା ! 


: ହୁଁ, ହାତଟା ଉଠିଗଲା | 
: ତା” ହାତଟା ଯଦି ଉଠିଯାଇଥା'ନ୍ତା ? 


: ବୁଝେଇଲେ ତ ବୁଝୁ ନାହାନ୍ତି ସେତେବେଳେ ବୁଝି ଥାଆନ୍ତେ - 


ଆସହେ ବିଭୂତିବାବୂ( ଯାଆନ୍ତି) | 


: ଏକଦମ୍‌ ନିଆଁ ଦେହରେ ହାତର((ଯାଆନ୍ତି) 


: ହଁ ନିଆଁ, ନିଆଁକୁ ଯେମିତି ଆୟତ୍ତରେ ରଖୁ କାର୍ଯ୍ୟରେ ଲଗାଇଲେ 


ସେ ଆମର ଭାତ ରାନ୍ଧିଦିଏ, ପାଣି ଗରମ କରିଦିଏ, ଗାକର ଭଳି 
ସେବାକରେ । କିନ୍ତୁ ସେହି ନିଆଁକୁ ଅବହେଳା କରି ସାମାନ୍ୟ ଅଣାୟତ 
କରିଦେଲେ କ୍ଷଣିକ ଭିତରେ ଏ ସୁନ୍ଦର ପୂଥବୀଟାକୁ ଜାଳିପୋଡ଼ି 
ଛାରଖାର୍‌ କରିଦିଏ । ଏ ଅର୍ଜନ ସେମିତି ଏକ ନିଆଁ ¦ ୟା' କୁ ଆୟତରୁ 


ଅଶାନ୍ତ ଅର୍କ୍ଚନ ୪୬ 

ବାହାରି ଯିବା ପୂର୍ବରୁ ଆୟତକୁ ଆଣିବାକୁ ପଡ଼ିବ, ନ ହେଲେ ଇଏ 
ଦିନେ କ'ଣ ନାଇଁ କ”ଣ କରିବସିବ । 


ଜାଣୁଛ ତ ସେଟା ନିଆଁ ତାକୁ ଚାପୁଡ଼ାଏ ମାରିଦେଲ କ'ଣ ପାଇ ? 


: ଆରେ ଯେତେହେଲେ ସେ ମୋ ଛାତ୍ର ଭୁଲ୍‌ ଠିକରେ ତାକୁ ଶାସନ 


କରିବା କ'ଣ ଉଚିତ ନୁହେଁ । 


: ତା” ହାତରେ ପିସ୍ତଲ ଥଲା ଯଦି କିଛି କରିଦେଇ ଥାଆନ୍ତା । 


୮୮] 


କ”ଣଟା ଏମିତି କରିଦେଇ ଥାଆନ୍ତା ? ମାରି ଦେଇଥାଆନ୍ତା ? 
ମାରୁ ତା” ବୋଲି ସତ କହିବାକୁ, କର୍ଭବ୍ୟ କରିବାକୁ ଯିବାବେଳେ 
ଜୀବନ ପ୍ରତି ଏତେ ବ୍ୟାକୁଳ ହେବା କ'ଣ ଦରକାର ? ଜନ୍ମ ସରିଛି 
ଯେତେବେଳେ ମୃତ୍ୟୁ ତ ଆସିବ । 

ତା” ବୋଲି ଜାଣୁ ଜାଣୁ ଏମିତି ପିସ୍ତଲ ଆଗରେ ମଥା ଦେଖେଇବ । 
ଏମିତି ଏକ ଘଟଣା ଘଟିଥିଲା ଏଇ ଅର୍ଜୁନ ଓ ପିସ୍ତଲକୁ ନେଇ | 


ଅର୍ଜୁନ ଓ ପିସ୍ତଲ ! 


: ହଁ, ଆଜି ସିନା ତା' ହାତରେ ଏ ସତ ସତିକା ପିସ୍ତଲ ଦେଖୁଛ, 


ସେତେବେଳେ ପ୍ରାୟ ଅଷ୍ଟମରେ ପଡୁଥାଏ | ଗୋଟେ ପିଲାର ଗୋଟାଏ 
ଖେଳଣା ପିସ୍ତଲକୁ ଚୋରାଇ ନେଇଥୁଲା । ପିଲାଟି କହିଲା, ମୁଁ ପଚାରିଲି 
ମାନିଲାନି - ବହୁତ ବୁଝେଇଲି ଜମାରୁ ମାନିଲାନି, ହାତରେ ବେତ 
ଥଲା ବାଡ଼େଇଲି ବାଡ଼େଇଲି ହାତ ପିଠି ପେଟଫୁଲେଇ ଦେଲି ତା'ପରେ 
ମାନିଲା । ସେ ପିଳାଟା ପାଖରେ ଭୁଲ୍‌ ମାଗିଲା ! ତା! ପିସ୍ତଲ ତାକୁ 
ଦେଇ ଘରକୁ ଗଲା | ମୁଁ ମୋର ଘରକୁ ଆସିଲି | ସେଦିନ ତମେ 
ନଥଲ, କୁଆଡ଼େ ଯାଇଥିଲ | ବୋଧହୁଏ ତମ ଘରକୁ କି କ'ଣ - 
ସନ୍ଧ୍ୟାବେଳେ ଏମିତି ବସିଥାଏ ଆସିଲେ ବିଭୂତିବାବୁ - 

: (ପହଞ) ମହାନ୍ତି ସାର୍‌ଃ କ'ଣ କରୁଛନି ? 


: ଆରେ ବିଭୂତି ବାବୁ ଯେ କ'ଣ ହେଲା ? 


: କ'ଣ ହେଲା, ଆହୁରି ପଚାରୁଛନି ? ସାପ ଲାଞ୍ଜରେ ହାତ ମାରିଦେଇ 


ଘରେ ବସି ବଂଶୀ ଫୁଙ୍କୁଛନ୍ତି ? 


: ସାପ ଲାଞ୍ଜ ? 


ନୁହେଁ ତ ଆଉ କ'ଣ ? ପ୍ରସନ୍ନ ମହାପାତ୍ର ଭଳିଆ ଲୋକର ପୁଅ । 
ତା” ଦିହରେ ଆଙ୍ଗୁଳି ଟିପ ଲଗେଇବାକୁ ମୁଁ ତ ମୁଁ ଖୋଦ ହେଡ଼ମାଷ୍ଟର 
ଡରନ୍ତି । ଆପଣ କ'ଣ ନା ବାଡ଼େଇ ବାଡ଼େଇ ରକ୍ତାକ୍ତ କରିଦେଲେ ? 


: କ”ଣ ହେଲା ସେଇଠୁ ? 


: ପୁଣି ଚୋରି କେଶ୍ରେ ? 


ମଲା ସେ ଚୋରିକଲା ମାଡ଼ ଖାଇଲା | 


ଚୋରିକଲା, ଆପଣ ଖାଲି କହିଦେଲେ ହୋଇଯିବ ? 


: ମୁଁ କାହିଁକି କହିବି କଟସ୍ର ପିଲାମାନେ କହିଲେ । 


: ପିଲାମାନଙ୍କ କଥାକୁ ଆପଣ ବିଶ୍ଵାସ କଲେ କେମିତି ? 


ଏ 


କାହିକି କ'ଣ ହେଲା କୁହନୁ ତ ? 


: ସେକଥା କୁହନୁନି | ଅବସ୍ଥା ଏକଦମ୍‌ ଅସମ୍ଭାଳ | ଏବେ ଶହଶହ 


ଲୋକ ଠେଟ୍ଗାବାଡ଼ି ଧରି ଆପଣଙ୍କ ଆଡ଼କୁ ଆସୁଛନ୍ତି । 


: ଶିହଶହ ଲୋକ ଠେଟ୍ଗାବାଡ଼ି ଧରି ମୋ ପାଖକୁ ଆସୁଛନ୍ତି କ'ଣ 


ପାଇଁ ? 


: ସେକଥା ବି ବୁଝେଇବାକୁ ପଡ଼ିବ ? 

ମହେଶ୍ବର 


୬ 
o)) 


ଭୂ 


ମହେଶ୍ବର 
ବିଭୂତି 
ମହେଶ୍ବର 
ବିଭୁତି 
ମହେଶ୍ବର 


ବିଭୂତି 


ମହେଶ୍ବର 
ବିଭୂତି 

ମହେଶ୍ବର 
ତ୍ରିଲୋଚନ 


ମହେଶ୍ବର 


: ମୋର ଅପରାଧ କ'ଣ ? 


: ଆପଣ ବିଶ୍ଵବାସକଲେ କେମିତି ? ପ୍ରସନ୍ନ ବାବୁଙ୍କ ପୁଅ ପୁଣି ଚୋରି 


କରିବ ପୁଣି ଦାମ ସାହୁ ପୁଅ ଗୋପାଳ ସାହୁର ଖେଳଣା ପିସ୍ତଲ ? 


: କ୍ଲାସ୍‌ରେ ବୁଝୁ ନାହାନ୍ତି | 


: ବୁଝିବେ ଆପଣ ଆଗ ଦେଲେ ସେ ପିସ୍ତଲଟା । 


: କୋଉ ପିସ୍ତଲଟା ? 


: ଯୋଉଟା ଆପଣ ଛଡ଼େଇ ରଖୁଲେ | 


: ମୁଁ କ'ଣ ରଖୁଛି ? ଗୋପାଳର ପିସ୍ତଲ ଗୋପାଳକୁ ଦେଇଦେଲି । 


ବଡ଼ ଆଶ୍ଚର୍ଯ୍ୟ କଥା । ଏବେ କ'ଣ ହେବ ? ସାରା ଗାଁ ହୁଲସ୍ତୁଲ୍‌ 
ହୋଇଗଲାଣି । 

ଯା ହବ ହବ, ଡରୁଛ କାହିଁକି ? 

ଇଜତ ଗଲିଯିବ ସାର୍‌ । 


ମୋତେ ଆଉ କଂ ଣ କହୁଛନ୍ତି ? ( ତ୍ରିଲୋଚନ ଆସନ୍ତି) 


: କ'ଣ କିଓ ମହାନ୍ତି ବାବୁ ଆମକୁ ଟିକିଏ ରଖେଇ ବସେଇ ଦେବେନି ? 


: ନାଇଁ ସାର୍‌ - 


ତ୍ରିଲୋଚନ : 


ମହେଶ୍ବର 


କାହିଁ, ସେ ପିସ୍ତଲ କାହିଁ ? 


: ଯାହା ପିସ୍ତଲ ତାକୁ ଦେଇଦେଇଛି | 


ତ୍ରିଲୋଚନ : 


ଏତେବଡ଼ ଫଇସଲା କରିବା ପୂର୍ବରୁ ମୋତେ ପଦେ ପର୍‌ରି 
ପାରିଲେନି ? ଦେଇଦେଲେ ଏବେ କ'ଣ କରାଯିବ ? 

ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


3, 


: କାହିଁକି ? 


: ଆପଣ ତ ଘରେ ବସିଛନ୍ତି ଜାଣିବେ କେମିତି ? ପଚାରନ୍ତୁ 


ବିଭୂତିବାବୃଙ୍କୁ । 


: ମୁଁ କହି ସାରିଲିଣି । 


: କହି ସାରିଛନି ତ ? ପ୍ରସନ୍ଧ ବାବୁଙ୍କୁ ଆପଣ ଜାଣି ନାହାନ୍ତି ? ତାଙ୍କ 


ପୁଅ ଦେହରେ ହାତ ଦେଇେଦେଲେ | 


: ତାଙ୍କ ପୁଅକୁ ଚୋର କହିଦେଲେ । 


: ତାଙ୍କର ପୁଅର ପିସ୍ତଲ ଛଡ଼େଇ ଦାମସାହୁ ପୁଅ ଗୋପାଳକୁ 


୮୮ 


ଦେଇଦେଲେ ? 


ସାର ଦାମ ସାହୁ ପ୍ରସନ୍ନ ମହାପାତ୍ର ଭିତରେ ପାର୍ଥକ୍ୟ ଥାଇପାରେ 
ହେଲେ ଗୋପାଳ ଆଉ ଅର୍ଜୁନ ବିଶେଷକରି ଆମ ଆଖରେ କ'ଣ 
ସମାନ ନୁହନ୍ତି ? 


: ଓ ହ ରଖନୁ ସେ ବାଜେକଥା ପିସ୍ତଲ କାହିଁ ? 


: ପିସ୍ତଲ ଥିଲେ ତ ମୁଁ ନେଇଯାଇଥାନ୍ତି | 


: ହଉ ହେଲା | ସେମିତି ଏକ ପିସ୍ତଲ ମାର୍କୈେଟ୍‌ରୁ କିଣି ଅର୍ଜୁନ ହାତରେ 


ଦେଇ ଆସନ୍ତୁ । ମହେଶ୍ବର ବାବୁ କ”ଣ କହିଲି ଶୁଣିଲେ | 


: ଆପଣ ମୋତେ କହୁଛନ୍ତି ? 


ଆଉ କଂ ଣ ଗାଁବାଲାଙ୍କୁ କହୁଛି ? 


: ମୁଁ ପିସ୍ତଲଟେ କିଣି ଅର୍ଜୁନ ଘରେ ଯାଇ ତା” ହାତରେ ଦେବି ? 


ହଁ, ଆହୁରି ତା' ବାପା ପାଖରେ କ୍ଷମା ମାଗିବାକୁ କହିନି । 

ବିଭୂତି 


ମହେଶ୍ବର 


ତ୍ରିଲୋଚନ : 
ମହେଶ୍ବର 


ତ୍ରିଲୋଚନ : 


ବିଭୂତି 


ମହେଶ୍ବର : 


ତ୍ରିଲୋଚନ 


ମହେଶ୍ବର 


ତ୍ରିଲୋଚନ : 
ମହେଶ୍ବର : 


ତ୍ରିଲୋଚନ : 


: ପିଲାଙ୍କୁ ଶାସନ କରିବା କ୍ଷେତ୍ରରେ ମୁଁ ଠompromise 


କରିପାରିବିନି । 


: ମହାନ୍ତି ସାର୍‌, ପରିସ୍ଥିତି ଭାରି ଭୟଙ୍କର ହେବ । 


ହଉ ଯାହା ହଉଛି । 


ଆରେ ବଡ଼ ଅଭୁତ କଥା | 


: ସାର୍‌ କ୍ଷମା କରିବେ ମୁଁ ପାରିବିନି । 


ବିଭୂତି ବାବୁ ? 
ମହାନ୍ତି ସାର୍‌ ? 


ଆପଣଙ୍କର ଯାହା କରିବାର କରନ୍ତୁ । ମୁଁ ଗୋଟେ ପିଲାର ଆଚରଣ 
ସଂଶୋଧନ କରିବାକୁ ଯାଇ ଯାହା କରିଛି ଠିକ କରିଛି । 


ଆପଣ ପିଲାଟାକୁ ବୁଝେଇ ଦେଲେନି । 


: ସାର୍‌ ବହୁତ ବୁଝେଇଛି । ତା'ଛଡ଼ା ଭୟ ଛାଡ଼ିଦେଲେ ପିଲା 


ପାଠପଢ଼ିବେନି । ଭୟରୁ ଭକ୍ତି, ଭର୍ତିରୁ ଭରସା, ଭରସାରୁ ବିଶ୍ଵାସ । 
ତେଣୁ ଭୟ ରହିଲେ ପାଠ ଉପରେ ଭରସା ରହିବ, ନ ହେଲେ 
ସ୍ବେଛାଗାରିତା ବଢ଼ିଯିବ । 


ଆମେ ଏଠି ଆପଣଙ୍କ ଭାଷଣ ଶୁଣିବାକୁ ଆସିନୁ । 
ଭାଷଣ ନୁହେଁ, ଶିକ୍ଷାର ନୈତିକତା ସମ୍ବନ୍ଧରେ କହୁଛି । 


ବିଭୂତି ବାବୁ । ଏବେ କ”ଣ କରିବେ ? 

ମହେଶ୍ବର 


ତ୍ରିଲୋଚନ : 


ମହେଶ୍ବର 


ସାବିତ୍ରୀ 


ମହେଶ୍ବର 


: କ'ଣ ମହାନି ସାର୍‌ | ଆମେ ନ ହେଲେ ପିସ୍ତଲଟେ କିଣି ଆଣୁଛୁ । 


ଆପଣ ନେଇ ଦେଇ ଆସନ୍ତୁ | 


: ମୁଁ ପାରିବିନି । 


ଆସନ୍ତୁ ବିଭୂତି ବାବୁ ।( ଉଭୟେ ଯାଆନ୍ତି) 


(FLASH BACK ସରିଯାଏ !) 


: ବାସ୍‌ ସେମାନେ ନିଜ ହାତରୁ ପଇସା ଦେଇ ପିସ୍ତଲଟେ କିଣି ଅର୍୍ଧନକୁ 


ଦେଲେ । ସେହି ଖେଳଣା ପିସ୍ତଲ ଧରିଥିବା ଅର୍ଦ୍ଧନ ଆଜି ଅସଲି 
ପିସ୍ତଲ ଧରି ବୁଲୁଛି । ଆମେ ପରୋକ୍ଷରେ ଅର୍ଚ୍ଧନଙ୍କୁ ଏମିତି କରିଛୁ । 
ସେଥପାଇଁ ଆମେ ଦାୟୀ | 


: ତେବେ ତ ସର୍ବନାଶ | 


: ସମାଜର ଅଧଃପତନ ସମୟ ପାଖେଇ ଆସୁଛି । ତଥାପି...( କ'ଣ 


ଭାବନ୍ତି) ମୋତେ କିଛି କରିବାକୁ ପଡ଼ିବ । 


- ଅନ୍ଧାର - 

ମଧ୍ଯାଂଶ 
(ସମୟ ଅପରାହ୍ନ | ସାବିତ୍ରୀ ବୁଲିବୁଲି ମୁଣ୍ଡ କୁଷ୍ଠ ଆଚ୍ତି | 
କବାଟରେ ଶଦବ୍ଦହୁଏ !) 
ସାବିତ୍ରୀ : କିଏ ? (ଯାଆନ୍ତି କବାଟ ଖୋଲନ୍ତି, ଆସନ୍ତି ମହେଶ୍ଵର ହାତରେ 
ଗୋଟେ ବ୍ୟାଗ୍‌ ଓ ଅନ୍ୟଏକ ପ୍ୟାକେଟ) 
ସାବିତ୍ରୀ : କ'ଣ, ଆଜି କ'ଣ ଏତେ ସହଳ ? 
ମହେଶ୍ବର : ଆଜିପରା ଜାନୁଆରୀ ୨୩ନେତାଜୀ ଜୟନ୍ତୀ | 
ସାବିତ୍ରୀ : ତେଣୁ ଶୀଘ୍ର ଛୁଟି ହୋଇଗଲା । 


ମହେଶ୍ବର : ନା, ସବୁ ବର୍ଷ ଏମିତି ଗୋଟେ ନେତାଜୀ ଫଟୋର ଫୁଲମାଳଟେ 
ଦେଇ ଧୂପ ଦି'ଟା ଜଳେଇ ଦେଇ ନେତାଜୀ ଜୟନ୍ତୀ ପାଳନ 
କରାଯାଏ | ଏ ବର୍ଷ ତ ମୋ haଠୁଚରେ ସଲ୍‌ ମୁଁ କହିଲି ନା 
ନେତାଜୀ ଜୟନ୍ତୀ ଧୂମ୍‌ଧାମ୍‌ରେ ପାଳିବା । ପିଲାଠୁ ମାଷ୍ଟର ପର୍ଯ୍ୟନ୍ତ 
ଖୁସି ହୋଇଗଲେ ସ୍କୁଲ୍‌ ପୋଖରୀରୁ ମାଛ ଧରାଗଲା, ସଲ୍‌ ବଗିର୍ାରୁ 
କୋବି, ମୂଳା ଉପୁଡ଼ା ଗଲା, ବାସ୍‌ ଭାତ, ମାଛ ରନ୍ଧା ହେଲା । 
ପିଲାମାନେ ବେଶ୍‌ ଆନନ୍ଦରେ ଖାଇଗଲେ । 


ସାବିତ୍ରୀ : ତମେ ହେଡ଼ମାଷ୍ଟର ଦାୟିତ୍ଵରେ ଥିଲ ବୋଲି ସିନା କରେଇଦେଲ । 


ମହେଶ୍ବର : ସେଇକଥା ପରା । ସମସ୍ତଙ୍କ ମୁହଁରେ ଆଜି ଗୋଟିଏ କଥା ମହେଶ୍ବର 
ସାର୍‌ ହେଡ଼ମାଷ୍ଟର ହୋଇଗଲେ ନା ସ୍କୁଲ୍‌ଟା ଏକଦମ୍‌ ସୁନା ପାଲଟି 
ଯିବ | 

ସାବିତ୍ରୀ : ଆଉ ? ମୁଁ କ'ଣ କହେନି ? 

ମହେଶ୍ବର : କିଏ କହିଦେଲେ କ'ଣ ମୁଁ ହେଡ଼ମାଷ୍ଟର ହୋଇଯିବି ? ଆହୁରି 
ଦି'ବର୍ଷ ? 

ସାବିତ୍ରୀ : ଦି'ବରଷ ? 

ମହେଶ୍ବର 


ସାବିତ୍ରୀ 
ମହେଶ୍ବର 
ସାବିତ୍ରୀ 
ମହେଶ୍ବର 


ସାବିତ୍ରୀ 


ମହେଶ୍ବର 
ସାବିତ୍ରୀ 
ମହେଶ୍ବର 
ସାବିତ୍ରୀ 
ମହେଶ୍ବର 


ସାବିତ୍ରୀ 
ମହେଶ୍ବର 
ସାବିତ୍ରୀ 


ମହେଶ୍ବର 
ସାବିତ୍ରୀ 


ମହେଶ୍ବର 


: ଆଉ, ତ୍ରିଲୋଚନ ତ୍ରିପାଠୀ ରିଟାୟାର୍ଡ଼ କଲେ ଯାଇ ମୁଁ ହେଡ଼ମାଷ୍ଟର 


ହେବି । 


: ତା' ଆଗରୁ ତାଙ୍କର ଯଦି କିଛି ହୋଇଯାଏ ? 

: ସିଏ ତ ଦୈବଦୁର୍ଘଟଣା, ଭାଗ୍ୟରେ ଯାହାଥିବ ହବ । 

: ତା” ଭଳି ଲୋକର ଦୈବଦୁର୍ଘଟଣା ହେବା ଉଚିତ | 

: ଛି, ସେମିତି କ'ଣ କହୁଛ | ପର ମନ୍ଦ ପାଞ୍ଚଲେ ଭଶ୍ଵର ଆମ ମନ୍ଦ 


ପାଞ୍ଚବେ । 


: ମୋଟେ ନୂହେଁ, ସେଭଳି ଲୋକର ମନ୍ଦଚିନ୍ତା କଲେ ଭ୍ତଶ୍ଵର ଆହୁରି 


ଆଶୀର୍ବାଦ କରିବେ | ଛାଡ଼ ଏ ବ୍ୟାଗ୍‌ରେ କ'ଣ ଅଛି ? 


: ପିଲାମାନେ ଖୁସିରେ କିଛି ମୂଳା, କୋବି, ଶିମ୍ମ ପଠେଇଛନ୍ତି | 

: ଏଟା ? 

: ଖୋଲ, ଖୋଲିକି ଦେଖୁନା ? 

: (ଖୋଲି)ଇଏ କ'ଣ ଶାଢ଼ୀ ? କାହା ପାଇଁ ? 

: ତମଛଡ଼ା ଆମଘରେ ଆଉ କିଏ ଅଛି ଯେ ଶାଢ଼ୀ ପିନ୍ଧିବ । ତମର 


ତମର | 


: ମୋର ? 
: କ'ଣ ବିଶ୍ଵାସ ହେଉନି ? 
: ସାତଥର ନ କହିଲେ ଶାଢ଼ୀଟେ ଆସେନି । ଇଏ ସୂର୍ଯ୍ୟ ଆଜି କେଉଁ 


ଦିଗରୁ ଉଦୟ ହେଲେଜି - ନାଁ ନ ଧରୁଣୁ ପେକେଟ୍‌ରେ ଶାଢ଼ୀ | 


: ପସନ୍ଦ ହେଉଛି ତ ? 
: ବିନା ବରାଦରେ ଶାଢ଼ୀଟେ ଆଣିଛ, ପସନ୍ଦ ହେବନି ? କେତେ 


ପଡ଼ିଲା ? 


: ମୁଁ କ'ଣ କିଣିକି ଆଣିଛି ? 

ସାବିତ୍ରୀ 
ମହେଶ୍ବର 


ସାବିତ୍ରୀ 
ମହେଶ୍ବର 
ସାବିତ୍ରୀ 
ମହେଶ୍ବର 
ସାବିତ୍ରୀ 
ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ 


ମହେଶ୍ବର 
ତ୍ରିଲୋଚନ 


: ଆଉ ? 
: ସୁଲ୍କୁ ଗୋଟେ tet paper କମ୍ପାନୀ ଆସିଥିଲା | ସେ Request 


କଲା ପିଲାମାନଙ୍କୁ ପଦେ କହିଦେବାକୁ ଯେ ଏ ଟେଷ୍ଟପେପର ଭଲ 
କିଣ ? ମୁଁ ପିଲାମାନଙ୍କୁ କହିଦେଲି, ସେ ଖୁସିହୋଇ ଶାଢ଼ୀଟା 
୮e5ent କଲା | ମୁଁ ଆଣୁ ନଥିଲି । ସେ କହିଲାକି, ପ୍ରତିବର୍ଷ 
ହେଡ଼ମାଷ୍ଟର ମାଗିକି ଦାବି କରିନିଅନ୍ତି ଏ ବର୍ଷ ବି ଥିଲେ 
ନେଇଥାଆନ୍ତେ | ସେ ନାହାନ୍ତି ତାଙ୍କ ବଦଳରେ ଆପଣ ଅଛନ୍ତି । 
ଆପଣ ନିଅନ୍ତୁ । ବାଧ୍ଧକରି ଦେଇଗଲା । 


: ଦେଖୁଛ ହେଡ଼ମାଷ୍କଟର ହେଲେ କେତେ ଲାଭ । 


: ଓ ଆଜି ତ ସରିଗଲା | ସାତଦିନର ସମ୍ରାଟ୍‌ - ଛାଡ଼ ପିନ୍ଧ ପିନଧୁନା | 

: ଆଜି ପିନ୍ଧିବି ? “ 

: ଏଇନେ ପିନ୍ଧ | 

: ମୁଁ ତେବେ ଆଗ ପିନ୍ଧି ଆସେ ।( ଯାଆନ୍ତି) 

: ହଁ, ହଁ( ମନଖୁସିରେ ଏଣେତେଣେ ପଦଚାରଣ କରୁଥା'ନ୍ତି | କ'ଣ 

ଭାବନ୍ତି ମନେମନେ କ'ଣ କହୁଥା' ନ୍ତି । କିଛିସମୟ ବିତିଯାଏ ବାହାରୁ 

ଡାକ ଶୁଭେ |) 

ମହେଶ୍ବର ବାବୁ । ହୋ ମହେଶ୍ବର ବାବୁ । 

: କିଏ ? (ଯାଆନ୍ତି) ସାର୍‌ ଆପଣ ? କେତେବେଳେ ଆସିଲେ ? 
ଆସନ୍ତୁ, ଭିତରକୁ ଆସନ୍ତ( ଆସନ୍ତି) । 

: ଆଉ କ'ଣ ପାଇଁ ଭିତରକୁ ଡାକୁଛନ୍ତି ? କ'ଣ ଆଉ ବାକି ରଖୁଛି, 
ଦେବେ ? I 

: ମାନେ ? 


: ସାତଦିନ, ମାତ୍ର ସାତଦିନ ଦାୟିତ୍ଵରେ ରହିଲେ | ସ୍କୁଲ୍‌ଟାକୁ ବରବାଦ୍‌ 
କରିଦେଲେ ? ତା'ର ଏତିହ୍ୟ, ପରଂପରା ସବୁ ନଷ୍ଟ କରିଦେଲେ ! 

ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ତ୍ରିଲୋଚନ : 


: ନଷ୍ଟ କରିଦେଲି ? କ'ଣଟା କରିପକେଇଲି କି ? 


କ” ଣଟା ଆଉ କରିଥା'ନ୍ତେ ? କ'ଣ ଆଉ କରିଥଲେ ମନଟା ମାନି 
ଥା'ନ୍ତା ? 


: ଆପଣ ଏମିତି କହୁଛନ୍ତି ? 


ଆଉ କ'ଣ ହାତଯୋଡ଼ି ନିବେଦନ ମୁଦ୍ରାରେ କହନ୍ତି ? 


Ye ~~ 


: ମୁଁ କିଛି ବୂଝିପାରୁନି | 
ତ୍ରିଲୋଚନ : 


କେମିତି ବୁଝିବେ ? ହେଡ଼ମାଷ୍ଟର ହେବାର ନିଶା ଘାରିଛି ତ | 


: ଯାହା କହିବାକୁ ଚାହୁଁଛନ୍ତି ସିଧାସିଧା କହନ୍ତୁ ଏମିତି ଇଆଡ଼ୁ ସିଆଡ଼ୁ 


କହି ମୋତେ ଟେନ୍‌ସନ୍‌ ଦିଅନୁନି ? 
ଟେନ୍‌ସନ୍‌ ? କିଏ କହିଲା ଆପଣଙ୍କୁ ନଡ଼ିଆ ବିଛେଇବାକୁ ? 


: ନଡ଼ିଆଗଛରେ ଶୁଖୁ ଯାଇଥଲା ! ଗୋଟେ ପଡ଼ିଯାଇ ଜଣେ ପିଲା 


injured ହେଲା | ତେଣୁ ସମସ୍ତଙ୍କ ପରାମର୍ଶରେ ବିଛେଇ ଦେଲି | 
ବିଛେଇଲେ ତ ବିଛେଇଲେ ବିକିଲେ କାହିଁକି ? 


a am 


: ଖାଲି ନଡ଼ିଆ ନୁହେଁ, ଆମ୍ବ ବିକିଛି, ପଣସ ବିକିଛି, କଦଳୀ ବିକିଛି 


ଏବଂ ସବୁ ପଇସା ପାଖରେ ରଖୁଛି ଆପଣ ଆସିଲେ ବୁଝେଇ 
ଦେବାକୁ । 


ନଡ଼ିଆ ସିନା ଗଛରେ ଶୁଖମ ଯାଇଥଲା, ମାଛ କ'ଣ ପୋଖରୀରେ 
ଭାସି ଯାଉଥିଲେ ? ମାଛ ଧରିଲେ କାହିଁକି ? 


: ଅବଶ୍ୟ ଧରିଛି, କିନୁ ମାଛଧରି ମୁଁ ଖାଇଯାଇ ନାହିଁ । ସମସ୍ତେ 


କହିଲେ ଆଜି ଜାନୁଆରୀ ୨୩ ନେତାଜୀ ଜୟନ୍ତୀ | ତେଣୁ ଗୋଟେ 
ଫିଷ୍ଟ କରିବେ | ଠିକ୍ଅଛି ସଲ୍‌ ପୋଖରୀ, ପିଲାଙ୍କ ମାଛ, ସେମାନେ 
ଖାଆନୁ - ଭୁଲ୍‌ କ'ଣ କଲି ? 

ନାଇଁ ଠିକ୍‌ କରିଛନ୍ତି । ସ୍ୁଲ୍‌ ପୋଖରୀର ମାଛ । ସ୍ତୁଲ୍‌ ଧାନର 
ଗାଉଳ, ଆଉ ସଲ୍‌ ବଗିଗାର ପରିବାକୁ ନେଇ ସ୍କୁଲ୍‌ପିଲାଙ୍କ ଭୋଜି 

ମହେଶ୍ବର : 
ତ୍ରିଲୋଚନ 


ମହେଶ୍ବର 
ତ୍ରିଲୋଚନ : 


ମହେଶ୍ବର : 
ତ୍ରିଲୋଚନ : 


ମହେଶ୍ବର 


ତ୍ରିଲୋଚନ 


ମହେଶ୍ବର 


ସଭାରେ ସଭାପତିତ୍ଵ କରି ଭବିଷ୍ୟତରେ ହେଡ଼ମାଷ୍ଟର ହେବାର ପ୍ରଚାର 
କରିବା କ'ଣ ଠିକ୍‌ ? 


ହେଡ଼ମାଷ୍ଟର ପାଇଁ କ'ଣ ୦ ହେବ ଯେ ମୁଁ ପ୍ରଗ୍ଭର କଲି । 


; ନାଇଁ ପ୍ରଚାର କରନ୍ତୁ | ଭଲଭାବରେ ଦିନରାତି Loudspeaker 


ଲଗେଇ ପ୍ରଚାର କରନ୍ତୁ | ନିଜକୁ ଜଣେ | a †eacher, ସଢୋଟ 
ଶିକ୍ଷକ, ଛାତ୍ରବସ୍ତଳ ଶିକ୍ଷକ ଭାବରେ ପ୍ରଗ୍ଭର କରି ମୋତେ ଅପଗଣ୍ଡ 
ମୂର୍ଖ, ୯୦୮୮ଧହt ଯାହା ଯାହା ଜାଣିଛନ୍ତି କହିବୂଲି ପ୍ରତିଷ୍ଠା ପାଆନ୍ତୁ | 
ମନା ନାହିଁ । କିନୁ ହେ ମହାପୁରୁଷ ଜଣେ ସଚ୍ୋଟ ଶିକ୍ଷକ ଭାବରେ 
ଲାଞ୍ଚ ଖାଆନ୍ତୁନି । 


: ଲାଞ୍ଚ ? 


ଶହଶହ ଦରିଦ୍ର, ନିରୀହ ପିଲାମାନଙ୍କୁ ବାଧ୍ଧକରି ଟେଷ୍ଠପେପର 
ବିକିଲେ କ'ଣ ବିନା ଲାଞ୍ଚରେ ? 


ବାଧ୍ୟ ତ କରିନି | କେବଳ ଥା କରିଛି | 


କାହିଁକି ଉପା କଲେ ? କୋଉ ପ୍ରଲୋଭନରେ ଉଣା କଲେ ? 
ସେଥୁପାଇଁ କେତେଖଣ୍ଡ ଶାଢ଼ୀ ପାଇଛନ୍ତି ? 


: ଶାଢ଼ୀ ? ପୁଣି କେତେଖଣ୍ଡ... ଖଣ୍ଡେ ତ ମାତ୍ର | ମୁଁ ତ ତାକୁ 


ମାଗିନି । ସେ ବାଧ୍ଯକରି ଦେଲା । ମୁଁ ତ ତାକୁ ନେଇଯାଇନି । 
ସବୁତ ରଖୁଛି । ଆପଣ ଫେରିଲେ ଆପଣଙ୍କୁ ବୁଝେଇ ଦେବି | 


: ସେମାନେ ଯଦି ବାଧ୍ଯ କରିଦେଲେ ତେବେ ରାସ୍ତାରେ ମୋତେ 


କାହିଁକି କହିଲେ, ଯେ ଆପଣ ନଥୁଲେ ଇନଚାର୍ଚ ହେଡ଼ମାଷ୍ଟର ଆମକୁ 
ଟେଷ୍ଟପେପର ବିକେଇ ଦେଲେନି - ବହୁତ ହଇରାଣ କଲେ । 
ଶେଷରେ ଶାଢ଼ୀଟେ ପ୍ରେଜେଣ୍ଟ କରିବାରୁ ପିଲାମାନଙ୍କୁ ଏମିତି ଟିକେ 
କହିଦେଲେ । 


: ହଇରାଣ ? ମୁଁ ଅବଶ୍ୟ ପ୍ରଥମେ ମନା କରିଥିଲି |! କାରଣ ହଠାତ୍‌ 


ପିଲାମାନେ ବାଧ୍ଯରେ କିଣିପାରିବେନି | ପରେ କିଣିବେ ସେମାନେ 


ଅଶାନ୍ତ ଅର୍ଜୁନ # ୫୭ 

ସାବିତ୍ରୀ 
ମହେଶ୍ବର 


ତ୍ରିଲୋଚନ : 


ସାବିତ୍ରୀ 


ମହେଶ୍ବର 


ବହୁତ ବାଧକଲେ କହିଲେ - ସାର୍‌ ଥଲେ କହିଥା” ନ୍ତେ ଆପଣ ଅଛନ୍ତି 
କହିଦିଅନତୁ । ସାର୍‌ ତ ପ୍ରତିବର୍ଷ ଏମିତି resentation ନିଅନ୍ତି - 
ଏ ବର୍ଷ ଆପଣ ନିଅନ୍ତୁ । କହି ଶାଢ଼ୀ ପେକେଟ୍‌ଟେ ଦେଲେ - ମୁଁ 
କ”ଣ ନଉଥଲି । ନେଇ ଯାଉନାହାନ୍ତି କଂଣ ହେବ ମୋର ସେ 
ଶାଢ଼ୀ ! ସାବିତ୍ରୀ (ତାକି ଡାକି ଯାଉଥିଲେ ସାବିତ୍ରୀ ଆସନ୍ତି ଶାଢ଼ୀ 
ପିନ୍ଧି ।) ତମେ....ତମୈ ସେ ଶାଢ଼ୀଟା ପିନ୍ଧି ପକେଇଲ ? 


: ହଁ ତମେ ପରା କହିଲ ଏଇନେ ପିନ୍ଧିବାକୁ ? 
: ହଁ ଯେ ହେଲା, ମୁଁ ନ ହେଳେ ଏମିତି ଏକ ଶାଢ଼ୀ କିଣିଦେବି । 


ଥାଉଥାଉ ଆପଣ ଏ ଶାଢ଼ୀକୁ ନିଜର ଭାବି ନଥିଲେ ପିନ୍ଧିବାକୁ କହି 
ନ ଥାନ୍ତେ ? କହି ନଥିଲେ ସେ କେବେ ପିନ୍ଧି ନଥାନ୍ତେ ? ବାସ୍‌ 
ଏଇଟା ତ ଆପଣଙ୍କର ସଚ୍ଜୋଟପଣିଆ ? ଆଦର୍ଶବାଦୀତା ? 
ନିଃସ୍ଵାର୍ଥପରତା ? ଟେଷ୍ଟପେପର ବାଲାଠୁ ଶାଢ଼ୀ କମିଶନ ନେଲେ । 
ସାରା ଶିକ୍ଷକ ସମାଜକୁ କଳଙ୍କିତ କରିଦେଲେ ? ଧୂକ୍‌ ମହେଶ୍ବର 
ବାବୁ ଧକ୍‌ । ଧ୍ୂକ୍‌ ଆପଣଙ୍କ ସଚ୍ଜୋଟପଣିଆ - ଧକ୍‌ ଆପଣଙ୍କ 
ଆଦର୍ଶବାଦୀତା | 


: (କିଛି ବୁଝି ନ ପାରି ନିଜକୁ, ଶାଢ଼ୀକୁ, ତ୍ରିଲୋଚନ ବାବୁଙ୍କୁ ଆଉ 


ମହେଶ୍ବର ବାବୁଙ୍କୁ ଦେଖନେଇ ଦୌଡ଼ି ଯାଆନ୍ତି ଭିତରକୁ ।) 


: ବାସ୍‌, ବାସ୍‌ ବହୁତ କହିଲେଣି । ଖଣ୍ଡେ ଶାଢ଼ୀ ପାଇଁ ମୋର ମାନସମ୍ମାନ, 


ଆଦର୍ଶ, ପୌରୁଷ ସବୂକୁ ମାଟିରେ ମିଶେଇ ସାରିଲେଣି । କିନୁ ମୋତେ 
କହିବା ପୂର୍ବରୁ ଥରେ ନିଜକୁ ପଚାରନ୍ତୁ ଆପଣ ଜଣେ ପ୍ରାଇଭେଟ୍‌ 
ହାଇସ୍କୁଲ୍‌ର ହେଡ଼ମାଷ୍ଟର । ଦରମା ମାସକୁ ଦେଢ଼ହଜାର ଟଙ୍କା ! 
ଦୂଇଟି ତିନିତାଲା ଘର କଲେ କେମିତି ? ପନ୍ଦରଏକର ଜମି କିଣିଲେ 
କେମିତି ? ତିନିଟା ଝିଅ ବାହାଘର କଲେ କେମିତି ? ଦୂଇଟା ପୁଅଙ୍କୁ 
ଇଞ୍ଜିନିୟରିଂ ପଢ଼ଉଛନ୍ତି କେମିତି ? କେଉଁ ଅର୍ଥରେ କେଉଁ ନୀତିରେ 
ଆପଣ ଏସବୁ କରୁଛନ୍ତି ? ଆଉ ମୁଁ ସେହି ସ୍କୁଲ୍‌ରେ ମାତ୍ର ହଜାରେ 


ଅଶାନ୍ତ ଅର୍କ୍ନ # ୫୮ 

ତ୍ରିଲୋଚନ 


ମହେଶ୍ବର 


ତ୍ରିଲୋଚନ : 


ମହେଶ୍ବର 


ମହେଶ୍ବର 
ସାବିତ୍ରୀ 


ମହେଶ୍ବର 
ସାବିତ୍ରୀ 
ମହେଶ୍ବର 


ଟଙ୍କାରେ ଚାକିରି କରେ । ଏଇ ଝାଟିମାଟି ଘରେ ରହେ | ମୋଟା 
ଖଦଡ଼ ପିନ୍ଧେ । ବଗଡ଼ା ଚାଉଳର ଭାତ ଖାଏ । ଆଉ ଚଳେଇ 
ପାରିବିନି ବୋଲି ଉତ୍ତରପୁରୁଷକୂ ଜନ୍ମ ବି ଦେଇପାରିନି । ଏଇ ତ 
ଆମର ପାର୍ଥକ୍ୟ ? କୁହନ୍ତୁ 

ମୁଁ କାହିଁକି କହିବି ? ସଲ୍‌ କମିଟି କହିବ, ସେଇଠି ହିସାବ ହେବ 
କିଏ ସଟୋଟ ? କାଲି ଆସନ୍ତାକାଲି କମିଟି ଡାକିବି । 

ହଉ, ମୁଁ ବି ହିସାବ ଦେବି | ମୋତେ ବି ହିସାବ ଆସେ । 


କାଲି ଆପଣଙ୍କୁ ଯଦି ସସ୍‌୍ପେଣ୍ଡ ନ କରିଚି ତା” ହେଲେ 
ଦେଖବେ( ଯାଆଛି) । 


: ହଉ ରାତିପାହୁ - (ସାବିତ୍ରୀ ଶାଢ଼ୀ ବଦଳେଇ ଆସନ୍ତି ଶାଢ଼ୀଟାକୁ 


ମହେଶ୍ବରଙ୍କ ମୁହଁ ଉପରକୁ ଫିଙ୍ଗି ଦିଅନ୍ତି ।) 
ସାବିତ୍ରୀ 


ଛି, ଛି, ତମେ ଭୀରୁ, କାପୁରୁଷ, ବଂଚିବା ଶିଖୂନା |! ଏଁ ଯୁଗରେ 
କେମିତି ବଞ୍ଚହୁଏ । ଯାଅ ତମ ଛାତ୍ରଠୁ ଶିଖ । 


ଛାତ୍ର ? 


: ହଁ ଅର୍କୁନ ମହାପାତ୍ର( କହିଦେଇ ଗଲି ଯାଆନ୍ତି) 


: ଅୁନ ମହାପାତୁ ! ! (୮626 ହୁଅନ୍ତି) 


(କିଛିସମୟ ପରେ ଅର୍ଜୁନ ଅନ୍ୟଏକ Zଠ୩ରେ ଆସି ନାଚେ | 
ଖୁବ୍‌ ନାଚେ । କିଛିସମୟ ପରେ ହାତଯୋଡ଼ି ଯୋଡ଼ି ଆସନ୍ତି 
ତ୍ରିଲୋଚନ । ତାକୁ ନେଇ ଅର୍ଜୁନ ନାଚୁଥାଏ । ଏପଟ Zଠ୩6ରେ 
ମହେଶ୍ବର ଧଇଁସଇଁ ହୁଅନ୍ତି ଏପଟସେପଟ ହୁଅନ୍ତି - ଶେଷରେ ଗୋଟିଏ 
ସ୍ଥାନରେ ଆସି ଛିଡ଼ା ହୁଅନ୍ତି କ”ଣ ଭାବନ୍ତି ପୁଣି ଯାଇ ଶୋଇପଡ଼ନ୍ତି ।) 


- ମଞ୍ଚ ଅନ୍ଧାର - 

ଗଶେଷାଂଶ 


ରାତି ପାହିଯିବାର ସୂଚନା ମିଳେ । କୁଆ-କୁକୁଡ଼ାଙ୍କ ରାବ, 
ମନ୍ଦିରର ଘଣ୍ଟା ଓ ମନ୍ତ୍ରଧ୍ବନି ସକାଳ ହେବାକୁ ଆହୁରି ସ୍ପଷ୍ଟ କରନ୍ତି | 
ସାବିତ୍ରୀ ଚମକି ଉଠି ବାହାରକୁ ଆସନ୍ତି ଦେଖନ୍ତି - 


ସାବିତ୍ରୀ : ଏଁ, ରାତି ପାହିଗଲାଣି ? ଆମେ ଏଯାଏ ଶୋଇଛୁ | ୟା'ଙ୍କର ଚିନ୍ତା 
ବୋଲି କିଛି ନାହିଁ ।( ଉଠାଇବାକୁ ଯିବାବେଳେ ମହେଶ୍ବର ଉଠି 
ଆସନ୍ତି ।) 


ମହେଶ୍ବର : ରାତିଯାକ ତ ନିଦ ହେଲାନି ଏଇ ଭୋରୁଭୋରୁ ଟିକିଏ ଆଖୁ ଲାଗିଗଲା, 


ଉଠେଇ ଦଉନା | 

ସାବିତ୍ରୀ : ମୋତେ ତ ନିଦ ଘାରିଗଲା | ନାଇଁ ବେଶି ଡେରିହେଇନି, କ'ଣ 
ଯିବ ନା ନାହିଁ ? 

ମହେଶ୍ବର : ନାଇଁ ସିଦ୍ଧାନ୍ତ କରିଛି ମାନେ ଯିବି ପଛେ ପାପ ହେବ ହେବ । 

ସାବିତ୍ରୀ : ବାସ୍‌, ମନକୁ ଦୃଢ଼କରି ଏକ ଧ୍ୟାନରେ ଗଲିଯାଅ, କିଏ ପଚାରିଲେ 
କିଛି କହିବନି । 

ମହେଶ୍ବର 


ମଲା ଏଗୁଡ଼ା କ”ଣ କହିବା କଥା ? ଆଛା ସାବିତ୍ରୀ ଆମେ ଯାହା 
କରିବାକୁ ଯାଉଛେ ଠିକ୍‌ ତ ? 


ସାବିତ୍ରୀ : ତମେ ଆହୁରି ଭାବୁଛ ? ସହିବାର ଗୋଟେ ସୀମା ଥାଏ । 
ହେଡ଼ମାଷ୍ଟର ହେଲେ ବୋଲି ଯାହା ତାହା କହିଯିବେ ? 


ଅଶାନ୍ତ ଅର୍ଜୁନ @ ୬୦ 

ମହେଶ୍ବର 


: ସେଇ ତ କଥା | ମାତ୍ର ଖଣ୍ଡେ ଶାଢ଼ୀ ପାଇଁ ସେ କ'ଣ ନ କହିଲେ ? 


ନା ଆଉ ନୁହେଁ, ମୁଁ ଆସେ ! 


: ଏମିତି ପଳେଇବ ? 


: ମୋ ଚାଦରଟା ନ ହେଲେ ଦିଅ ! 


(ଏହି ସମୟରେ ବାହାର କବାଟ ଶବ୍ଦ ହୁଏ |) 


: କିଏ ? 


: ଏତେ ସକାଳୁ କିଏ ଆସିଲା ? 


( କବାଟ ଖୋଲନ୍ତି, ପିସ୍ତଲ ହାତରେ ପଶିଆସେ ଅର୍ଦ୍ନ, ମହେଶ୍ବର, 
ସାବିତ୍ରୀ ଅପ୍ରସ୍ତୁତ ହୁଅନ୍ତି) 


: ନାଇଁ ନାଇଁ ଆପଣମାନେ ତମେ ଅର୍ଚ୍ନ | 


ମୋତେ ଚିହ୍ନିପାରୁ ନାହାନ୍ତି ? 


ଏ....ଏ... ହଁ, ତମେମାନେ ତୁ ପରା ଆମ ଅର୍ଜୁନ ? ମୁଁ ଏଇନେ 
ତୋରି ମାନେ ତମ ପାଖକୁ ଯାଉଥୁଲି | 


ମୋ ପାଖକୁ ? 
ହଁ, ନୁହେଁ ସାବିତ୍ରୀ ? 


ହଁ, ହଁରେ ପୁଅ | ଆମର ଆଉ କିଏ ଭରସା ଅଛି | ତେଣୁ କାଲି 
ରାତିରେ ଠିକଣା ଗଲୁ । ଆମକୁ ଏବେଳେ ଆଉ ତୋ ଛଡ଼ା କିଏ 
ସାହାଯ୍ୟ କରିବ ? ସେଇଲାଗି ତମ ସାର୍‌ ସକାଳୁ ସକାଳୁ ତୋ ଠିକି 
ବାହାରିଛନ୍ତି । 


ଆଉ ଠିକ୍‌ ସମୟରେ ତ ତୁ ପହଞ୍ଚଗଲୁ | 


: ନାଇଁ ମୋର ଆପଣଙ୍କ ପାଖରେ ଗୋଟେ ଜରୁରି କାମ ପଡ଼ିଲା ଯେ 


ମୁଁ ସକାଳୁ ସକାଳୁ ବାଧ୍ଯହେଲି ଆସିବାକୁ । 

ମହେଶ୍ବର 


: ଆଶ୍ଚର୍ଯ୍ୟ କଥା । ତୋ ପାଖରେ ମୋ କାମ ଆଉ ମୋ ପାଖରେ ତୋ 


କାମ ପୁଣି ଏକା ସମୟରେ ? ଧନ୍ଯ କହିବ ଭଗବାନଙ୍କୁ । ଠିକ୍‌ 
ଅଛି ଆ, ବସିବା କଥା ହେବା | 


: ନାଇଁ ସାର୍‌ ବସିବାକୁ ମୋ ପାଖରେ ସମୟ ନାହିଁ । ମୁଁ ଆସିଛି 


ଯେତେଶୀଘ୍ର ପାରେ ମୋ କଥା ସାରିବି ଆଉ ଯିବି । 


: ହଉ ହେଲା | କାମ ତ ସାରିବା, ଦିନଯାକ ପଡ଼ିଛି | ଇଏତ ମାତ୍ର 


ସକାଳ ହେଲା । ଆ - ସାବିତ୍ରୀ ଗା' ଟିକେ କର | 


: ହଁ କରୁଛି । ତମେ ବସ ମୁଁ ଆଣୁଛି | 
: ନାଇଁ ନାଇଁ ମୋର ଚା' ଲୋଡ଼ା ନାହିଁ । ମୁଁ ବେଶି ସମୟ 


ରହିପାରିବିନି । ମୋର ଢେର କାମ ସାର୍‌ । ମୁଁ ଚାଲିଯିବି । 


: ହଉ ହେଲା । ତମ କଥା ମୋତେ କହିବ | ମୋ କଥା ତୋତେ 


କହିବି । ଏଇ କଥାବାର୍ରା ଭିତରେ ଗା” କପେ ପିଇ ହବନି ? ଯାଅ 
ଯାଅ ସାବିତ୍ରୀ ଯାଅ |! 


: ହଁ ହଁ ଏଇ ସାଟେ ସାଟ୍ଗେ ଆଣୁଛି (ଯାଆନ୍ତି) 
: ଆ ଆ ବାପ ବସ୍‌ | କହ କ”ଣ କଥା | ମୋ ପାଖରେ ତୋର ଆଉ 


କି କଥା ରହିଲା ? 


~~ 


: ନାଇଁ ନାଇଁ ମୋର ସେମିତି କିଛି ନାହିଁ । ଖାଲି ପଦୁଟିଏ କଥା | 


ଶେଷରେ କହିଦେଇଯିବି ଆଗ ଆପଣ କୁହନ୍ତୁ ମୋ ପାଖରେ 
ଆପଣଙ୍କର କି କଥା ଥିଲା ? 


: ମୋ କଥାଟା ବାପା ଭାରି ଜରୁରି କଥା | ଆଉ ଗୁପ୍ତ ବି | ତୋ 


କଥାଟା କ'ଣ ଆଗ କହିଲୁ ତା” ପରେ ମୋ କଥା କହିବି । 


: ମୋ କଥାଟା ବି ଭାରି ଜରୁରି ଯେ, ହେଲେ ଆପଣ ଆଗ କହିସାରନ୍ତୁ, 


ତା” ପରେ ମୁଁ କହିବି । 

ମହେଶ୍ବର : ମୋର ବାପା କଥା ଭାରି ଛୋଟିଆ । 
ଅର୍କ୍ଚନ : ଛୋଟିଆ କଥା ? 


ମହେଶ୍ବର : (ଏଣେତେଣେ ଚାହିଁ, କବାଟ ବନ୍ଦ କରନ୍ତି) ହେଲେ ବାପା ଭାରି 
ଗୋପନ, କେହି ଯେମିତି ନ ଜାଣନ୍ତି । 


ଅର୍ଜୁନ : ଭୟ କରନ୍ତୁନି କେହି ଜାଣିବେନି । କୁହନ୍ତୁ । 

ମହେଶ୍ବର : (ହାତବ୍ଯାଗ୍‌ଟେ ଖୋଲି) ଘର ବାହାର ଗୋଟେଇ ଗୋଟେଇ ଏତକ, 
ଏଇମାତ୍ର ବାରହଜାର ତିନିଶ ଟଙ୍କା ପାଇଲି | 

ଅର୍କ୍ଚନ : ଟଙ୍କା କଂଣ ହେବ ? 

ମହେଶ୍ବର : ନାଇଁ ନାଇଁ ଯେତେହେଲେ ତୋର ଏଟା ପ୍ରଫେସନ୍‌ । ଏଇ କାମ 
କରି ପେଟ ପେଷୁଛୁ ! ହେଲା ତୋ ମାଷ୍ଟର ବୋଲି ବିନା ପଇସାରେ... 
ନା, କିଛି କମ୍‌୍ସମ୍‌ରେ ନ ହେଲେ - 

ଅର୍ଚ୍ଚନ : କାମ କଂଣ କୁହନ୍ତୁ ଟଙ୍କା ଥାଉ । 

ମହେଶ୍ବର : ହେଲା, ଟଙ୍କାଟା ଥାଉ | କିନ୍ଧୁ ନ ନେଲେ ମୋ ମନ କଷ୍ଟହେବ | 

ଅର୍ଜୁନ : ହଉ ହଉ କ”ଣ ପାଇଁ କୁହନ୍ତୁ ? 

ମହେଶ୍ବର : ଏଇ ଆମ ହେଡ଼ମାଷ୍ଟ... ମାନେ ତ୍ରିଲୋଚନ ସାର୍‌ | 

ଅର୍କ୍ଚନ : ହଁ କ'ଣ ହେଲା ? 

ମହେଶ୍ବର : ନିହାତି ଜଣେ ଅତ୍ଯାଚାରୀ ବାଜେଲୋକ । 

ଅର୍ଚ୍ଚନ : ଆପଣ କ”ଣ ଏବେ ଜାଣିଲେ ? ସେ ପ୍ରଥମରୁ ସେଇଆ । 

ମହେଶ୍ବର : ବାସ୍‌, ତମେ ତ ଜାଣିଛ । ମୁଁ ଆଉ ଅଧ୍ବକ କ'ଣ କହିବି ? 

ଅର୍ଚ୍ଧନ : ହେଲା ସେଇଠୁ ? 

ମହେଶ୍ବର : କାଲି ଆସି ମୋତେ ଯାଛାତା ଗାଳି ଦେଲେ | ମୋ ଘରେ ମୋ ସ୍ତ 
ସାମ୍ନାରେ, ରକ୍ମାଂସର ଦିହ ଧରି କେତେ ସହିବ କହିଲୁ ? ହଁ, 
ଦିନଅଧେ ହୋଇଛି ନ ହେଲେ ଆଖୂବୁଜି ଦିଅନ୍ତି । କାହିଁ କେଉଁ 

କାଳରୁ । ତମେସବୁ ପଢ଼ିବା ଦିନରୁ ସେ ହେଡ଼ମାଷ୍ଟର । ମାରିମାରି 
ସୁଲ୍ଟାକୁ ଖୋଳ କରିସାରିଲେଣି ! ତେଣୁ ମୁଁ ଭାବିଲି, ସେ ଗଲେ 
ତାଙ୍କ ପରେ ମୁଁ ହେଡ଼ମାଷ୍ଟର ହୁଅନ୍ତି । ସେ ରିଟାୟାର୍ଡ଼ କରିବାକୁ 
ଆହୁରି ଦୁଇବର୍ଷ । ଧୈର୍ଯ୍ୟ ରହୁନି । ତେଣୁ ଆଜି ସ୍ପିରକଲି ଯାଉପନଛେ 
କିଛି ଟଙ୍କା | 


: ତ୍ରିଲୋଚନ ତ୍ରିପାଠୀ ମରୁ ଏବଂ ମୁଁ ତାକୁ ମାରିବି । 
: ବାସ୍‌ ସେତିକି କରିଦେଲେ ମୋ ଇଜତ୍‌ ତ ବଞ୍ଚବ । ଆଉ ମୋର 


ସବୁ ସମସ୍ୟାର ସମାଧାନ ବି ହୋଇଯିବ । ନା ମୁଁ ଖାଲି କରିବାକୁ 
କହୁନି । ଯାହା ପାରିବି ଦେବି । 


: ମୁଁ ତ ସାର୍‌ ସେହି କେଶ୍‌ ନେଇ ଆସିଛି । 
: ସେହି କେଶ୍‌ ? 

: ହଁ, ବିଭୂତି ସାର୍‌ ପଠେଇଛନ୍ତି । 

: ବିଭୂତି ସାର୍‌ ? 


Ni 


: ହଁ ଆପଣ ସାର୍‌ ଟିକିଏ ଡେରି କରିଦେଲେ | ଆପଣଙ୍କ ଆଗରୁ 


ବିଭୂତି ସାର୍‌ ମୋତେ କକଣ୍ଟାକ୍୍‌ କରିନେଇଛନ୍ତି | 


: ବିଭୂତି ସାର୍‌ ? 
: ହଁ ତାଙ୍କ ମନରେ ମଧ୍ଯ ହେଡ଼ମାଷ୍ଟର ହେବାର ବାସନା ଜାଗ୍ରତ 


ହୋଇଛି । ତେଣୁ ଗତକାଲି ସନ୍ଧ୍ୟାରେ ତିରିଶହଜାର ଟଙ୍କା ଧରି 
ମୋ ପାଖରେ ପହଞ୍ଚଲେ । ମୁଁ ଆଉ କ”ଣ କରିବି ? ସାର୍‌ 
ଯେତେବେଳେ କହୁଛନ୍ତି ଅମାନ୍ୟ କରିପାରିଲିନି - ନେଇଗଲି ତିରିଶ 
ହଜାର । 


: ତା'ପରେ ? 
: ଏଇ ସଂଗେ ସଂଗେ ତ୍ରିଲୋଚନ ସାର୍‌ଙ୍କୁ ଗୁଳିକରି ଫେରୁଛି | 

ମହେଶ୍ବର 
ସାବିତ୍ରୀ 
ମହେଶ୍ବର 


: ମାନେ ତ୍ରିଲୋଚନ ସାର୍‌... 


Died already died. 


: ଅର୍ଜୁନ ? ତୁ... ସତ କହୁଛୁ ? 


: ହଁ ମଣିଷ ମାରିଲି ବୋଲି କ'ଣ ମିଛ କହିବି ? ଏଇ jst ଅଧଘଣ୍ଟାଏ 


ଆଗରୁ ସାର୍‌ କବାଟ ଖୋଲି ସୂର୍ଯ୍ୟନମସ୍କାର କରୁଥିଲେ, ସିଧା ବାହାରୁ 
ଥାଇ ଗୁଳିକଲି, ବାସ୍‌ ଶେଷ । 


ତ୍ରିଲୋଚନ ସାର୍‌... ହାୟ.... କିନ୍ତୁ ୟା' ଦ୍ଵାରା ବିଭୂତିର ଜି ଲାଭ 
ହେବ ? ସେତ third teacher. 


: ସେଇଥୁପାଇଁ ତ ସାର୍‌ ଏଠିକି ଆସିଛି | 


: ଏଠି... ? ଏଠି କ'ଣ ଅଛି ? 


ସେକେଣ୍ଡ teacher. 

ସେକେଣ୍ଡି teacher. 

ପ୍ରଥମେ ହେଡ଼ମାଷ୍ଟର ତ୍ରିଲୋଚନ ସାର୍‌ ତାଙ୍କ ପରେ... 
ସେକେଣ୍ଡ teacher ମୁଁ | 


: ଆପଣଙ୍କ ପରେ ଯାଇ ବିଭୂତି ସାର୍‌ - ଆପଣ ରହିଲେ ସେ କେମିତି 


ହେଡ଼ମାଷ୍ଟର ହେବେ | ତେଣୁ ଆପଣଙ୍କ ପାଖକୁ ଆସିଛି । 


: ତା” ମାନେ... ତୁ ମୋତେ ହତ୍ୟା କରିବାକୁ ଆସିଛୁ ? 


: ହଁ ସାର୍‌ ( ଗୁଳିକରେ ତିନି ରାଉଣ୍ଡ | ଆଲୋକ ଲିଭିଯାଏ | ବିଛଣାରେ 


ଚାଦର ତଳୁ ଚିକ଼୍ାରକରି ଉଠନ୍ତି ମହେଶ୍ବର ସ୍ଵପ୍ନ ଦେଖ) 


: ନା (ଦୌଡ଼ି ଆସନ୍ତି ଭିତରୁ ସାବିତ୍ରୀ) 
: କ'ଣ ହେଲା ? 


: (ପ୍ରକୃତିସ୍ଥ ହୁଅନ୍ତି, ଧଇଁସଇଁ ହେଉଥାନ୍ତି) ନା, ନା ଗୋଟେ ଭୟଙ୍କର 


ସପ୍ନ ଦେଖୁଲି । 

ସାବିତ୍ରୀ : 


ମହେଶ୍ବର 
ସାବିତ୍ରୀ 
ମହେଶ୍ବର 
ସାବିତ୍ରୀ 
ମହେଶ୍ବର 


ତ୍ରିଲୋଚନ : 
ସାବିତ୍ରୀ 
ତ୍ରିଲୋଚନ : 
ମହେଶ୍ବର 
ତ୍ରିଲୋଚନ : 
ମହେଶ୍ବର : 


ତ୍ରିଲୋଚନ : 


ମହେଶ୍ବର 
ତ୍ରିଲୋଚନ : 


ସ୍ଵପ୍ନ ! ଦିନ ଆସି ୭ଟା ବାଜିଲାଣି ତମେ ଆହୁରି ଶୋଇଶୋଇ ସପ୍ନ 
ଦେଖୁଛ ? 


: ଏଁ ସାତଟା ବାଜିଲାଣି ? 

: ଚୁଲିରେ ଚା” ଫୁଟି ଫୁଟି ମଲାଣି । 

: ତା” ହେଲେ ଗିଲାସେ ନେଇଆସ ।( କବାଟରେ ଶହ ହୁଏ) 
: ସକାଳୁ କିଏ ଆସିଲାଣି ? 


9 ~~ ~~ 


: ଦେଖ କିଏ ଡାକୁଛି । ମୁଁ ଟିକିଏ ମୁହଁ ହାତ ଧୋଇଆସେ ! (ଯାଆନ୍ତି) 


(ସାବିତ୍ରୀ ଯାଆନ୍ତି କବାଟ ଖୋଲନ୍ତି, ଆସନ୍ତି ତ୍ରିଲୋଚନ) 
ମହେଶ୍ବର ବୀବୁ ନାହାନ୍ତି କି ? 


: ହଁ ଅଛନ୍ତି | ଆସନ୍ଧୁ - ବସନ୍ତୁ ମୁଁ ଡାକି ଦଉଛି । 


(ବସନ୍ତି, ସାବିତ୍ରୀ ଭିତରକୁ ଯାଆନ୍ତି, ଆସନ୍ତି ମହେଶ୍ବର) 


: ସାର୍‌ ନମସ୍କାର । 


ଆଶ୍ଚର୍ଯ୍ୟ ହେଉଛନ୍ତି ନୁହେଁ । ଏତେସକାଳୁ ମୁଁ କାହିଁକି ଆସିଲି ? 


ନାଇଁ ସାର୍‌ । ବଡ଼ଲୋକଙ୍କୁ ଉତ୍ତର ନାହିଁ କି ସ୍ବର୍ଗକୁ ନିଶୁଣୀ ନାହିଁ । 
ଆପଣ ହେଡ଼ମାଷ୍ଟର ଆପଣଙ୍କର ଯେତେବେଳେ ଯାହା ଇଚ୍ଛା ଆପଣ 
ସେତେବେଳେ ତାହା କରିପାରିବେ | 


କୁହନ୍ତୁ ମହେଶ୍ଵର ବାବୁ କୁହନ୍ତୁ ମନଇଛା କୁହନ୍ତୁ । ମୁଁ ଆଵି କେବଳ 
ଶୁଣିବାକୁ ଆସିଛି । ଆପଣଙ୍କର ଯେତେଯାହା କହିବାର ଅଛି କହିଯାନୁ 
ମୁଁ ତିଳେହେଲେ ଆପରି କରିବିନି | 


: ମାନେ ? ଆପଣ... 


ଗତକାଲି ମୁଁ ଆପଣଙ୍କୁ ଢେରକଥା କହିଯାଇଛି । ଗୋଟେ ଶାଢ଼ୀ 
ପାଇଁ ମୁଁ ଆପଣଙ୍କ ମାନ ଇଜତକୁ ପଦାରେ ପକେଇ ଦେଇଛି । 
ହେଲେ ଆପଣଙ୍କୁ କହିଦେଇ ମୁଁ ରାତିଯାକ ଶୋଇପାରିନି । ଆଜି 

ଯଦି ମୁଁ ହେଡ଼ମାଷ୍ଟର ହୋଇଥାଏ କାହା ପରିଶ୍ରମର ଫଳକୁ ନେଇ 
ମୋର ଦାମ୍ଭିକତା ? ଆଉ ଯିଏ ଜୀବନସାରା ମୋ ଆଜ୍ଞାକୁ ହାତଯୋଡ଼ି 
ମୋତେ ଉଚ୍ଚାସନରେ ସମ୍ମାନ ଦେଇ ଗଲିଆସିଲା - ମୁଁ ଆଜି କ'ଣ 
କଲି ତା'ରି ସ୍ତ୍ରୀ ଆଗରେ ତାକୁ ଅସମ୍ମାନ କଲି । 


ମହେଶ୍ବର : ହେଲେ ସାର୍‌ ଆପଣ ତ ହେଡ଼ମାଷ୍ଟର । 

ତ୍ରିଲୋଚନ : ଆରେ ମାର ଗୁଳି ସେ ହେଡ଼ମାଷ୍ଟରକୁ | ସ୍କୁଲ୍‌ରେ ମୁଁ ହେଡ଼ମାଷ୍ଟର 
ହୋଇପାରେ ।! ଏଠି ଆପଣଙ୍କ ଘରେ ଆପଣଙ୍କ ସ୍ତ୍ରୀ ଆଗରେ ମୁଁ 
କିଏ ? ମୋର ଆପଣଙ୍କୁ କହିବାର କି ଅଧକାର ଅଛି ? ଏହିକଥା 
ଭାବି ଭାବି ମୁଁ ରାତିରେ ଶୋଇପାରିଲି ନାହିଁ ମହେଶ୍ବର ବାବୁ । 
କେମିତି ରାତି ପାହିବ ଆପଣଙ୍କ ହାତ ଧରିବି( ହାତ ଧିରିନିଅନଛ୍ତି) 
ମୋତେ ବଡ଼ଭାଇ ହିସାବରେ ଭୁଲ୍‌ ବୁଝିବେନି ମହେଶ୍ବର ବାବୁ । 

ମହେଶ୍ବର : ଇଏ କଂଣସାର୍‌ | ଏ କ'ଣ କରୁଛନ୍ତି ? ଯେତେହେଲେ ଆପଣ... 

ତ୍ରିଲୋଚନ : ନା, ଆଜିଠୁ ମୋତେ ସେ ହେଡ଼ମାଷ୍ଟର ଖୋଳ ଭିତରେ 
ପୁରେଇବେନି । ମୁଁ ଆପଣଙ୍କ ବଡ଼ଭାଇ ! 

ମହେଶ୍ବର : ହଉ ହେଲା ସାର୍‌ ବସନ୍ତୁ ( ସାବିତ୍ରୀ ର” ନେଇ ଆସନ୍ତି, ରା” ଦିଅନ୍ତି) 

ତ୍ରିଲୋଚନ : ଆପଣ ମୋ ଭଳି ଜଣେ ନିଶୁର, ନିର୍ମମ, ନୃଶଂସ, ଅବିବେକୀକୁ 
ଗା” ଦେଇପାରୁଛନ୍ତି ? 

ସାବିତ୍ରୀ : ଏବେ ପରା କହିଲେ ଆପଣ ଆମର ବଡ଼ଭାଇ । 

ତ୍ରିଲୋଚନ : ସାବିତ୍ରୀ” ନେଇ) 

ମହେଶ୍ବର : ହଁ ସାର୍‌ ମୋତେ ବି ସାନଭାଇ ଭାବରେ କ୍ଷମା କରିଦେବେ | 

ତ୍ରିଲୋଚନ : ମୋର ଗୋଟେ ଛୋଟ ଅନୁରୋଧ ରଖୁବେତ ? 

ମହେଶ୍ବର : ଅନୁରୋଧ କ'ଣ କହୁଛନ୍ତି ସାର୍‌ ଆଦେଶ କରନ୍ତୁ । 

ତ୍ରିଲୋଚନ : ଆଦେଶ ? ନା ସେ ଭୁଲ୍‌ ଆଉ କରିବିନି । କୁହନ୍ତୁ ମୋ କଥା 
ରଖୁବେତ ? 

ସାବିତ୍ରୀ 
ତ୍ରିଲୋଚନ : 


ଉଭୟେ 
ତ୍ରିଲୋଚନ 
ମହେଶ୍ବର 
ସାବିତ୍ରୀ 
ତ୍ରିଲୋଚନ 


ବିଭୂତି 
ଉଭୟେ 


ବିଭୂତି 


ତ୍ରିଲୋଚନ : 


$) 


)) 
D 


ନ ହନ୍ତୁ ସାର୍‌ | 
(ବେଗ୍‌ ଭିତରୁ ଶାଢ଼ୀଟା କାଢ଼ି) ଯେଉଁ ଶାଢ଼ୀ ପାଇଁ ଏତେକଥା 
କହିଗଲି ସେହି ଶାଢ଼ୀ ପାଇଁ ମୁଁ ଆଉ ଏକ ଶାଢ଼ୀ କିଣି ଆଣିଛି 


ରଖୁବେନି ? 


: ସାର୍‌ | 

: ବଡ଼ଭାଇର ଏଇ ଛୋଟ ଉପହାର । 

: ସାର୍‌ | ସାବିତ୍ରୀ.... ! 

: ଉପହାରକୁ ମୁଁ କ'ଶ.... 

: ବାସ୍‌ ମୁଁ ଏବେ ମୁକ୍ତ | ମହେଶ୍ବର ବାବୁ ଗାଲନ୍ତୁ ସ୍କୁଲ୍‌ଆଡ଼େ ଯିବା । 


(ଏହି ସମୟରେ ଦୌଡ଼ି ଦୌଡ଼ି ଆସନ୍ତି ବିଭୂତି ବାବୁ) 


: ମହାନ୍ତି ସାର୍‌, ମହାନ୍ତି ସାର୍‌ | 


ଆରେ ବିଭୂତି ବାବୁ ଯେ | 


~ 


ନମସ୍କାର ସାର୍‌ ଆପଣ ବି | ଯାହାହେଉ ଏକ ଜାଗାରେ ଦେଖା 
ହୋଇଗଲା, ନ ହେଲେ ଆପଣଙ୍କ ଘର ପର୍ଯ୍ୟନ୍ତ ଯିବାକୁ ପଡ଼ିଥାନ୍ତା | 


କାହିଁକି କଂଣ ହେଲା କି ? 


: ସାର୍‌ ଅବସ୍ଥା ଏକଦମ୍‌ ଅସମ୍ଭାଳ । 
: ଆରେ ଭାଇ ଏମିତି ବ୍ୟସ୍ତ ହେଉଛନ୍ତି କାହିଁକି ? କ'ଣ ହୋଇଛି 


କୁହନ୍ତୁ । 


: ବ୍ୟସ୍ତ ହେବିନି ? କ'ଣ କହୁଛନ୍ତି ମହାନ୍ତି ସାର୍‌ | 

: ହଉ ହେଲା କ'ଣ ହୋଇଛି ? 

: ଅର୍ଜୁନ ପାଗଳଙ୍କ ଭଳି ପିସ୍ତଲ ଧରି ମହାନ୍ତିସାର୍‌ଙ୍କୁ ଖୋଜୁଛି । 
: କାହିଁକି ? 

: କେମିତି ଜାଣିବେ ? ସେଦିନ ଯୋଉଁ ଚାପୁଡ଼ାଏ ପିଟିଦେଲେ ତା 
ମୁଣ୍ଡ ତ କ'ଣ ହୋଇଯାଇଛି ସେଇଦିନଠୁ ଯେ ସେ କୁଆଡ଼େ ଯାଇଥିଲା, 
କାଲି ରାତିରେ ଫେରିଛି ଏବଂ ସମସ୍ତେ କହୁଛନ୍ତି ସେ ମହେଶ୍ବର 
ସାରଙ୍କୁ ଖୋଜୁଛି । 


ତ୍ରିଲୋଚନ : ମହେଶ୍ବର ସାର୍‌ଙ୍କୁ ଖୋଜୁଛି ? ତା'ହେଲେ ତ ବଡ଼ ଡେଞ୍ଜର କଥା | 
ବି 


ଭୂ : ହଁ, ପରା ହାତରେ ପିସ୍ତଲ ଧରି ଅର୍ଜୁନ ଭଳିଆ ପିଲା କାହିଁକି 
ଖୋଜୁଛି ? 


ମହେଶ୍ବର : ହେଲେ ମୁଁ ତ ତା'ର କିଛି କରିନି । 
ବିଭୂତି : କିଛି କରି ନାହାନ୍ତି । ଆମ ସମସ୍ତଙ୍କ ସାମ୍ନାରେ ତାକୁ ଯୋଉ ଶକ୍ତ 
ଚାପଡ଼ା ମାରିଲେ, ତାକୁ ବାଧୂ ନ ଥିବ ? 


ht 


ତ୍ରିଲୋଚନ : ହଁ, ଆପଣ ମହେଶ୍ବର ବାବୁ ତାକୁ ମାରିବା ଉଚିତ ନଥୁଲା | 


ମହେଶ୍ବର : କଂ ଣ କରିବି ମାରିତ ଦେଇଛି | ତା' ମଦ ପିଇବା ଦେଖୁ ମୋ 
ଦେହ କ”ଣ ହୋଇଗଲା ଉଠେଇଦେଲି ହାତ | 


ବିଭୂତି : କଂଣ ଆଉ କରିହେବ କହିଲେ । ଅର୍ଜୁନ ମହାପାତ୍ର ଭଳିଆ ଦୁର୍ଦ୍ଦାନ୍ତ 
ଛାତ୍ର ହାତରୁ ବଞ୍ଚବା କ”ଣ ସହଜ ? 

ତ୍ରିଲୋଚନ : ଆରେ ସହଜ ହେଉ କି କଷ୍ଟ ହେଉ ବଞ୍ଚବାକୁ ତ ହେବ | 

ମହେଶ୍ବର : ସେ କ'ଣ ମୋତେ ମାରିଦେବ ? 


ବିଭୂତି : ମାରିବାଟା ତା' ଆଗରେ କି ବିଚିତ୍ର ? ତେଣୁ ମୋ କଥା ମାନନ୍ତୁ 
ଆପଣ ଯେତେଶୀଘ୍ର ପାରନ୍ତି ଏଠୁ ପଳାନ୍ତୁ । 


ମହେଶ୍ବର : ପଳେଇବି ? ଘରଛାଡ଼ି କୁଆଡ଼େ ପଳେଇବି ? 
ବିଭୂତି : ଲୁଚି ଯାନତୁ ସେ ଅଣ୍ଡାହେଲେ ଫେରିବେ । 
ତ୍ରିଲୋଚନ : ଗୋଟେ କାମ କରନ୍ତୁ ମୋ ଝିଅ ଘରକୁ ପଳାନଧୁ । 
ମହେଶ୍ବର : ଆପଣଙ୍କ ଝିଅଘରକୁ ? 


ଅଶାନ୍ତ ଅର୍ଜୁନ ଜ୍ଞ ୬୯ 

ଉତ୍ତୟେ 


ତ୍ରିଲୋଚନ : 


: ହାଁ(ଧଡ଼କିନା ପିସ୍ତଲ ଧରି ପଶିଆସେ ଅର୍ନ୍ୁନ । ସମସ୍ତେ ତଟସ୍ଥ, 


ତ୍ରିଲୋଚନ ଓ ବିଭୂତି ଡରିଯାନ୍ତି) 
ଆରେ ଆରେ ବାପା ଅର୍ଜୁନ, ତୁ ସେଦିନ କିଛି ଖରାପ ଭାବିଲୁ କି ? 
ମହେଶ୍ବର ସାର୍‌ ତ, ଭୁଲ୍‌ରେ ତାଙ୍କ ହାତ ଉଠିଯାଇଥିଲା | 


: ହଁରେ ବାପା, ମୁଁ ତାଙ୍କୁ ଢେର୍‌ ବୁଝେଇ ଦେଇଛି । 

: ମୁଁ ପରା ତାଙ୍କୁ ଢେର୍‌ ଗାଳିଦେଲିଣି | 

: ତୁ ଆଉ ବ୍ୟସ୍ତ ହନା ଆଉ ସେ ଭୁଲ୍‌ କରିବେନି । 

: ମହେଶ୍ବର ବାବୁ ଖବରଦାର୍‌ । ଆପଣ ଏମିତି ପିଟିବେନି ! 


(ଅର୍ଜୁନ ଏକ ଧ୍ୟାନରେ ପିସ୍ତଲ ଉଠେଇ ଆଗଉ ଥାଏ ।) 


: ହଁ ମୁଁ ତୋତେ ପିଟିଲି । ତୁ ମୋ ସାମ୍ନାରେ ମଦ ପିଇଲୁ | ଜଣେ 


ଛାତ୍ର ତା” ଶିକ୍ଷକ ସାମ୍ନାରେ ମଦ ପିଇବ ସେ ଚୂପ୍‌ ରହିବ ? ଜଣେ 
ଛାତ୍ର ତା” ଶିକ୍ଷକ ସାମ୍ନାରେ ମଣିଷ ମାରିବ ସେ ଚୂପ୍‌ ରହିବ ? 
ଜଣେ ଛାତ୍ର ତାଂ ଶିକ୍ଷକ ସାମ୍‌ନାରେ ଅସାମାଜିକ କାର୍ଯ୍ୟ କରିବ 
ଶିକ୍ଷକ ଚୁପ୍‌ ରହିବ ? ଚୂପ୍‌ ହୋଇ ରହିପାରିବ ? 


: ସେଦିନ କାହିଁକି ଚୁପ୍ହୋଇ ରହିଥିଲେ, ଯେଉଁଦିନ ମୁଁ ଗୋପାଳ 


ସାହୁର ପିସ୍ତଲ ଚୋରେଇ ନେଇଥିଲି ? 


: ନା, ସେଦିନ ବି ଏ ହାତ ଉଠିଥିଲା, ପିଟିଥିଲା, ଦଣ୍ଡ ଦେଇଥିଲା | 
: (ତ୍ରିଲୋଚନଙ୍କ ହାତ ଧରି) କିନୁ ଏ ହାତ ? ଏ ହାତ ପଇସା ଦେଇ 


ଆଉଏକ ପିସ୍ତଲ କିଣି ମୋ ଘରେ ମୋ ବାପଙ୍କୁ ସାଷ୍ଟାଙ୍ଗ ପ୍ରଣାମକରି 
ମୋତେ ପିସ୍ତଲ ଧରେଇ ଥିଲା | 


: ନା ନା ମୋର ସେଦିନ ଭୁଲ୍‌ ହୋଇଥିଲା | 
: ସେଦିନ କାହିଁକି ଚୂପ୍‌ ହୋଇଥିଲେ ମୁଁ ଯେଉଁଦିନ ବାକ୍ଭାରି ଟଙ୍କା 


ଚୋରିକରି ପ୍ରଶ୍ନ କିଣିଥଲି । 


ଅଶାନ୍ତ ଅର୍ଜୁନ # ୭୦ 


Digitized by PPRACHIN, SOA 


ମହେଶ୍ବର : ନା, ସେଦିନ ବି ଏ ହାତ ଉଠିଥୁଲା, ପିଟି ଥିଲା, ଦଣ୍ଡ ଦେଇଥିଲା । 

ଅର୍ଜନ : (ବିଭୂୁତିଙ୍କ ହାତଧରି) ଏ ହାତ ? ଏ ହାତ ପ୍ରଶ୍ନ ପରେ ପ୍ରଶ୍ନ ଯୋଗାଇ 
ଦେଇ ମୋ ବାପାଙ୍କ ବାକ୍ଟକୁ ଖାଲି କରିଦେଇଥିଲା । 

ବିଭୂତି : ମୁଁ ମୁଁ ଭୁଲ୍‌ କରିଛି । 

ଅର୍ଜ୍ଜନ : ସେଦିନ କାହିଁକି ଚୂପ୍‌ ରହିଥିଲେ ଯେଉଁଦିନ ମୁଁ କପି କରି ଫାଷ୍ଟ 
ହେଲି | 

ମହେଶ୍ବର : ନା, ସେଦିନ ବି ଏ ହାତ ଉଠିଥୁଲା, କଲମ ଧରିଥିଲା, ତୋ ଖାତାରେ 
କପି ରିମାର୍କ ଲେଖଥୁଲା | 

ଅର୍ଚ୍ଚନ : କିନ୍ତୁ ଏ ହାତ ? ଏ ହାତ କପି ସହିତ ଛୁରୀଟିଏ ଧରେଇ ଦେଇ 
ମୋତେ ଉସାହିତ କରିଥିଲା । 


~~ 


ଭୂତି ଓ ତ୍ରିଲୋଚନ : ନା ନା ଆମର ଭୁଲ୍‌ ହୋଇଛି । 
ଅର୍ଜୁନ : ତେଣୁ ଏ ହାତ ପିସ୍ତଲ ଧରି ଭୁଲ୍‌ କରିଛି ? ମଦ ପିଇ ଭୁଲ୍‌ କରିଛି ? 
ନରହତ୍ୟା କରି ଭୁଲ୍‌ କରିଛି ? ଦିଅନୁ ମୋ ପ୍ରଶ୍ନର ଉତ୍ତର ଦିଅନ୍ତୁ 
ତ୍ରିଲୋଚନ : ହେଲା ବାବା ଆମର ଭୁଲ୍‌ ହୋଇଛି । 
ବିଭୂତି : ଆମକୁ ଏଇଥରକ ଛାଡ଼ିଦେ । 
ତ୍ରିଲୋଚନ : ଆମେ ପରା ତୋ ଶିକ୍ଷକ | 


ଅର୍ଚ୍ଚନ : (ହସି) ଶିକ୍ଷକ କିଏ ? ଯିଏ ଶିକ୍ଷା ଦିଏ । ଆପଣଙ୍କ ପାଖକୁ ମୁଁ 
ଯାଇଥିଲି ଶିକ୍ଷିତ ହେବି ମଣିଷ ହେବି । ଆପଣ ମୋତେ କ'ଣ 
କରିଛନ୍ତି ? ଶିକ୍ଷିତ କରିଛନ୍ତି ? ମଣିଷ କରିଛନ୍ତି ? ନା ମଣିଷ 
କରିବାର ବାହାନା ଭିତରେ ନିଜର ପକେଟ ପୂୁରେଇଛନ୍ତି । ପେଟ 
ଫୁଲେଇଛନ୍ତି । କୋଠା ବାଡ଼େଇଛନ୍ତି । କିଛି ପୁରସ୍କାର ଅର୍ଜ୍ଚନ 
କରିଛନ୍ତି । 

ତ୍ରିଲୋଚନ : ଆରେ ଯେତେହେଲେ ଆମେ ତ ମଣିଷ । 


ଅଶାନ୍ତ ଅର୍ବ୍ଛନ @ ୭୧ 

ଅର୍ଜୁନ 


ଭୁଲ୍‌, ଆପଣ ମଣିଷ ନୂହଁନ୍ତି, ଶିକ୍ଷକ । ମଣିଷଠୁଁ ଢେର ବଡ଼ । 
ମଣିଷ ଗଢ଼ିବା କାରିଗର । ଆପଣଙ୍କ ହାତୁଡ଼ି ସାମାନ୍ୟ ହୁଗୁଳି ଗଲେ 
ମୋ ଭଳି ହଜାର ହଜାର ଅମଣିଷ ସୂୃଷ୍ଟିହେବେ । ଏ ସୃଷ୍ଟିକୁ ଧ୍ଵଂସ 
କରିଦେବେ | ହଜାର ହଜାର ବର୍ଷ ପୂର୍ବରୁ ଯେଉଁ ଅର୍ନଧନ ଜଣେ 
ଉତ୍ତମ ଗୁରୁଙ୍କ ପାଇଁ ଉତ୍ତମ ଛାତ୍ର ଭାବରେ ସମଗ୍ର କୁରୁକ୍ଷେତ୍ରକୁ 
ନିୟନ୍ତ୍ରଣ କରିଥଲା ସେ ଅର୍ୂନ ଆଜି ଉଦଭ୍ରାନ୍ତ ଅଶାନ୍ତ, ଉଦ୍ଧତ | 
ସେ ତା'ର ଜୀବନକ୍ଷେତ୍ରରେ ଅସଫଳ କଳଙ୍କିତ । ତେଣୁ ଅନ୍ୟ 
ଅର୍ଜୁନଙ୍କୁ ସୁଶୁ୍ଖଳିତ କରିବା ପାଇଁ ଆଜି ମୁଁ ଅଶାନ୍ତ | ତାର ଭ୍ରଷ୍ଟାଚାରୀ 
ଗୁରୁଗଣଙ୍କୁ( ମାରିବାକୁ ଯିବା ସମୟରେ ମହେଶ୍ବର ଚାପଡ଼ାଏ ପିଟିଲେ । 


: ବଦମାସ୍‌ । 


: ସାର୍‌ | 
: ହଁ ହଁ ଆଜି ବି ମୁଁ ତୋର ସାର୍‌ ତୁ ମୋର ଛାତ୍ର | ଛାତ୍ର ଶିକ୍ଷକର 


ସଂପର୍କ ଦିନକର ନୁହେଁ, ମାସକର, ବର୍ଷକର ନୁହେଁ, ଜନୃଜନ୍ନର । 
ସାର୍‌ ଆପଣ ଆପଣ ମୋତେ ପିଟିଲେ । 


~~ ~~ ~~ 


: ଆହୁରି ପିଟିବି ଆଜି ବି ଏ ହାତରେ ସେତିକି ଦମ୍‌ ଅଛି | ସେତିକି 


ସାହସ ଅଛି ଆଉ ସେତିକି ଶନ୍ତି ଅଛି । କାରଣ ଏ ହାତ ତୋଠୁଁ 
ଲାଞ୍ଚନେଇ ତୋତେ ପ୍ରଶ୍ନ ବିକିନି । ତୋଠୁ ଲାଞ୍ଚ ନେଇ ତୋତେ 
କପି ଯୋଗେଇନି, ତୋଠୁ ଲାଞ୍ଚ ତୋ ଖାତାରେ ନମ୍ବର ବଢ଼େଇନି | 
ତେଣୁ ଏ ହାତ ତୋ ଭଳି ଉଦଭ୍ରାନ୍ତ ଅଶାନ୍ତ ଅର୍କ୍ଧନଙ୍କୁ ମଣିଷ କରିବ | 
କହ କହ ବଦମାସ୍‌ ମଣିଷ ମାରିବୁ ? ନରହତ୍ଯା କରିବୁ ?( ପିଟି 
ପିଟି ଅଶାନ୍ତ ଅର୍ଜୁନର ପିସ୍ତଲ ଖସିପଡ଼େ | ତ୍ରିଲୋଚନ ଓ ବିଭୂତି ଚାହିଁ 
ଥାନ୍ତି ଅର୍ଜୁନ ନଇଁପଡ଼େ ପ୍ରଣାମ ଉଦ୍ଦେଶ୍ୟରେ | ଦୂରରୁ ଭାସିଆସେ 
ଗୁରୁଦେବ ଦୟାକର ଦୀନଜନେ...) 


- ଯବନିକା - 


ଅଶାନ୍ତ ଅର୍କ୍ତନ # ୭ ୨ 

ଓଡ଼ିଆ ମଂଚ ନାଟକ ପାଇଁ ଯେଉଁ କେତେଜଣ ନାଟ୍ୟକାର ଲକୁ 
ଉତ୍ସର୍ଗ ଜରିଦେଇଛନ୍ତି ସେମାନଙ୍କ ମଧ୍ଯରେ ନାଟ୍ୟଜାର ହେମେନ୍ଦ୍ର ନ 
ସାଂପ୍ରତିକ ସମୟ ଓ ଜୀବନକୁ ମଂଚଭପରେ ବେଶ୍‌ ପ୍ରାଂଜଳ ; 
ନିରୀକ୍ଷାକରି ଏକ ସକାରାମ୍ବକ ସିଦ୍ଧାନ୍ତରେ ଉପନୀତ ହେବାରେ ତା 
ଉଦ୍ୟମ ବେଶ ପ୍ରଶଂସନୀୟ | ତାଙ୍କ ରଚିତ ଶତାଧୂକ ନାଟଜ, ଗୀତି 
ପୁରସ୍କୃତ ଓ ସଂବର୍ଦିତ । ତାଙ୍କ ବହୁଚର୍ଚିତ ନାଟକ “ ଯୁଗ ଚରିତ ବୃତ୍ତା ସ ୨୦ 
ମସିହାରେ ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ପୁରସ୍ତ୍ୃତ। ବହୁ 
“ମୀମାଂସା ତାଙ୍କର ଅନ୍ୟ ଏକ କୃତ୍ତିତ୍ଵ। ସେ 'ରଂଗମଂଚ' ନାମରେ ଏଜ ' : 
ସହିତ ହିଲ ସୟ ହଳ "1 ଧି ନର 0 a 
ଅନ୍ୟଚମ ସଫଳ ନାଟ୍ୟ ପୁସ୍ତକ । 

